

ఓం.

· వ ర్ణాశ్రమధర్మపరిణామము .

-శ్రీ గ్రంథకర్త-

వల్లూరి సూర్యనారాయణరావుగారు,

B. A., B. L. Lt.

మొదటికూర్పు

1000 ప్రతులు

రాజమహేంద్రవరము.

శ్రీ చింతామణి ముద్రాక్షరశాలయందు ముద్రితము

1930

ఉ పో ధ్నా త ము

:0:-

సంస్కృతము, ఇంగ్లీషు, ఫ్రెంచి, జర్మన్ మొదలగు భాషలలో కొంతప్రవేశముగలిగి, ప్రపంచములోని వివిధ మానవసంఘముల పూర్వచరిత్రను వానిసాంఘికపరిణామా వస్థలనుబాగుగా తెలిసికొన్నవండితులు, హైందవసాంఘికపరిణామశాస్త్రమును వ్రాయుతగినవారు. నాకిప్పటికి లభించినంత వరకు, అట్టి శాస్త్రమునకై కొద్దిపరిశ్రమములను, ముచధర్మశాస్త్రములనుండిక్రొడీకరించి యీచిన్నగ్రంథముతో సూదించితిని. ఇట్టిశాస్త్రమును సత్యాన్వేషణమే ప్రధానముగా నెంచి, విమర్శజ్ఞానముతో వ్రాయుదలచుకొన్నవా రేమతములోగాని, యేయూ నవునిలోగాని, సంపూర్ణమైన సత్యమును, జ్ఞానమును కలవని విశ్వసింపకూడదు. ఆ యూహములలోని ప్రస్తుతాచార యోగ్యతాయోగ్యతలను గురించిగాని, నూతనాచారములను చొప్పించుటలో నాధ్యతానాధ్యతలను గురించిగాని, యా శాస్త్రకారునికెట్టిసంబంధముండకూడదు. సృష్ట్యుత్పత్తికి ఒక కారణముండవలెను గనుకను, దానికిని మనకు నేదియో యొకవిధముగు సంబంధముండవలెను గనుకను, దేవుడు, బ్రహ్మ స్వర్గనరకములు, మోక్షము, పునర్జన్మ మొదలగు నాధ్యాత్మిక విషయములను, ఆయావ్యక్తుల సమీకములకు వచింపేయవలసినదనియు, ప్రపంచములోని వివిధమతములు మొదలగు

ములు ఆచారములు మొదలగునవి పరస్పరవిరోధములతో
నిండినపుడు, వీనిలో నేవియు దైవదత్తములని భావించకూడ
దనియు, నీశాస్త్రకారుడు, నిష్పక్షపాతముగ వ్రాయు
దలచుచో, నెంచకతప్పదు. ఇట్టి మనస్సాత్వతంత్రముకల
వారే, యిట్టిసాంఘికపరిణామశాస్త్రమును నిర్భయముగను,
నిష్పక్షికముగను వ్రాయుటకర్హులు. వారు ఆస్తికులు
కానిండు, నాస్తికులుకాని డు. ప్రత్యక్షప్రచూణములమీద
నాధారపడు భౌతికశాస్త్రములుతప్ప, అనుమానమే ప్రచూ
ణముగాగల యితరశాస్త్రచ్చో దూరముగనుంచవలసి డే.
ముఖ్యముగా మనహిందువులు తమసాఘికాచారముల
నన్నిటిని, ఊహాప్రపంచముమీద నాధారపడినకొన్ని మత
సూత్రములతో సుబంధపరచి, వానిని సృష్ట్యాదినండియు,
భగవంతుడే యేర్పరచెననియు, అవి యనుల్లంఘనీయము
లనియు, యెన్నటికిని మార్చకూడనివనియు, స్వసాధారణ
ముగనమ్ముచున్నారు. ఈపిచ్చినమ్మకములకు, మనపూర్వాచార
పరాయణులు, వర్ణాశ్రమధర్మవాదులు, సనాతనధర్మచరులు,
దోహదమునొసంగి వానిని నిలబెట్టజూచుచున్నారు సంఘ
ములో నెట్టిచూర్పులైనను చొప్పించకూడదనియు వానిని
కాలప్రవాహమునకే కలియుగములో వదలి వేయవలసి
నదేగాని మనము సాధ్యమైనంతవరకు పూర్వాచారములనే
పట్టుకొని వ్రేలాడుచు నరకముచుతప్పకొనుటకు ప్రయత్నించ
వలెననియు వీరివాదము. ఈమనోదౌర్బల్యము సంఘభివృద్ధికి

భంగకరమనియు, తోడిమానవసంఘములవలెనే మనహిందూ సంఘముకూడ, విదివర కెట్టిపరిణామమును పొందినదో, ముందెట్లుపొందక తప్పదోచూపించుటకు ఈ త్రమేమనపూర్వ శ్రుతిపురాణోతిహాసములనుండి కొన్ని ప్రమాణములనిందుదహరించితిని. నాకంటె విద్యాధికులు, తమవిమర్శనజ్ఞానముతో, హైందవసాంఘికపరిణామశాస్త్రమును వ్రాయుటకీ చిన్నపాత్ర మేమాత్రమైనను తోడ్పడినయెడల, నేను కృతా గ్రుడనని యెంచెదను.

మన హిందువులలోని సాంఘికాచారములు పూర్వము నుండి నేటివరకు నెట్లుపరిణామము చెందినవో తెలిసికొన్నయెడల అవి శాశ్వతమతధర్మములు కావనియు, సంఘాభివృద్ధికి కావలసిన మార్పులు చేసికొనుచున్నయెడల, మన యాధ్యాత్మికాభివృద్ధి కెట్టియడ్డంకులు కలుగవనియు స్పష్టపడును. ప్రపంచములో, బౌద్ధ, మస్లిము, క్రైస్తవ, పారశీ కాదిమతముల నవలంబించు వారందరు, గుణకర్మలచేత ననేకతరగతులుగ విభజింపబడినను, సన్మార్గప్రవర్తనలైనయెడల స్వర్గమోక్షములను సంపాదించుకొనగలవారేయని మనసనాతనధర్మశాస్త్రములే వేయినోళ్ళ ఘోషించుచుండగా, మనవారు వర్ణసంకరమగునను భయముచేత, శాఖోపశాఖలుగ విడిపోయి, అన్యోన్యసహకారములేక ద్వేషపూరితులై, దురభిమానులై, మానవసౌభ్రాతృత్వమునకు భంగము కలిగించుచున్నారు. మన పూర్వధర్మశాస్త్రములు సంస్కృతములో వ్రాయబడినవి. అవి దేశభాషలలోని కనువదింపబడక పోవుటచే, జనబాహుళ్యమునకు నుబోధకములగుచుండుట లేదు. కాబట్టి వానిలో మనకు ప్రవేశము శూన్యమై, విను

ర్యనజ్ఞానముబొత్తిగా అపురూపమైనది. ఈశాస్త్రిములను తెలుగులో తర్జుమాచేసినయెడల, నెంతవరకు పూర్వపుశ్రౌత స్మార్తకాండ లిప్పటికి నశించినో, నిలచియున్న మతాచారములుకూడ మనసాంఘికాభివృద్ధికొరకు, మున్నుండెంతవరకు మార్పుకొనవలసియుండుమో తెలిసికొనగలము. అన్నిజాతుల మతములలోనున్న సామాన్యమైన తిక్కధర్మములుకూడ పరిణామ జన్యములేగాని, మనమనఃఫలకములమీద దేవుడు వ్రాసినాడని సాంఘికశాస్త్రజ్ఞుడు నమ్మడు. సత్యము అహింసమొదలగు నిత్యధర్మములలోకూడ స్థూలసూక్ష్మభేదములున్నవి. కాబట్టి యాసాంఘిక పరిణామవాదములో, సత్యమే మన ప్రధానధర్మమగుటచే, దానిన స్వేషించుటయే మనయందరి విధి. అదియే యెల్లప్పుడు జయమొందుగాళ్ళ!

ఈ గ్రంథమును వ్రాయుచో నాకు కోరికరణమునకు కావలసిన శ్రుతిస్మృతితిహాసాదులలోని శ్లోకములను సమన్వయించుటకును, వెదకియిచ్చుటకును, తాత్పర్యమును వివరించుటకును నాకు తోడ్పడిన, కొవ్వూరు ఆంధ్రగీర్వాణవిద్యాపీఠ పండితులగు బ్రహ్మశ్రీ వేదుల వెంకటశాస్త్రిలు, అవ్వారి నుబ్రహ్మణ్యశాస్త్రిలు, శ్రీమాన్ గొడవర్తి యతిరాజసంపత్కుమారస్వామిగార్లకును, గ్రంథముద్రణమున శ్రద్ధవహించి చిత్తులుదిద్ది సరిచూచి తోడ్పడిన మ॥ రా॥ శ్రీ కందుకూరి వీరభనవరాజుగారికిని నేను కృతజ్ఞుడను

ఇట్లు

సత్యా స్వేషి

వల్లూరి సూర్యనారాయణరావు.

వర్ణాశ్రమధర్మరిణామము.

చాతుర్వర్ణ్యవ్యవస్థ

ప్రపంచములోనున్న యితర మానవసంఘములలో లేని యీచాతుర్వర్ణ్యవ్యవస్థ మనహిందూ దేశములో మాత్రము కనుపడుట మిక్కిలి విచిత్రమైన సంగతి. దీనియొక్క పుట్టుకయు, పరిణామమును చూచు పూర్వగ్రంథములనుండి కొంత వర్తకము తెలిసికొన్నగాని దీనివల్లు చూడవలయునో అందువేల సుసత్సకములనుండి యేదియో నొకవిధముగ ఆచరణలోనుండి, ప్రస్తుతమందు శిలారూపము దాల్చిన యీవర్ణ్యవ్యవస్థ, యెట్లు నశించబడవలసినదీ, మనమిప్పుడు నిర్ధారణచేయలేము. కాబట్టి యీవర్ణ్యముల పుట్టుకయు వీరిపరిణామములను గురించి మాత్రమే కొన్ని ప్రమాణముల నుదహరించుచున్నాను.

I ఈవర్ణ్యములను గురించి ఋగ్వేదములోని పదియవ మండలములోని 13 వ ఋక్కులోను, తైత్తిరీయారణ్యక పర్వమందు మూడవపన్నములోను, శుక్లయజుర్వేదమందు 31 మంత్రములోను, అథర్వవేదములోని 19 వ కాండయందును వ్రాయబడియున్నది. దీనినే పురుషసూక్తమని వాడెదరు— ఈ ఋక్కు కొంతకాలమైన తరువాత ఆగ్రంథములలో చేర్చబడినదని కొందరు విమర్శకుల మతము—

‘బ్రాహ్మణోన్యముఖమాసీద్బ్రాహ్మరాజన్యఃకృతః

ఉ. హితదన్యయైవశ్రేయః పద్భ్యోగ్గోశూద్రోలజాయత॥

(యజుర్వేదము 31 మంత్రము)

అర్థము—ఈపురుషునకు విద్యాది గుణము ముఖముగ భావింపబడినదాయెను. వీర్యాదిగుణము హువులుగ భావింపబడినదాయెను. వ్యాపార ధర్మము యీ పురుషుని అది యీపురుషునకు ఊగువులుగ భావింపబడినదాయెను. నేనాది గుణము పాదములుగ భావింపబడినదాయెను. ఈశ్వరునికి ముఖాదియవయవములులేవు గనుక, వానినుండి పుట్టినట్లు చేప్పటకల్పనగాని మరియొకటికాదు. ముఖము, అంగము లన్నిటిలో శ్రేష్ఠమైనట్లు పూర్ణవిద్యచేతను, ఉత్తమగుణార్థ స్వభావముచేతను ఉత్తముడగువాడు బ్రాహ్మణుడు- శరీర మందున్న సత్వరజస్తమోగుణముల పాళ్లను బట్టియు, వాడు చేయుకర్మలనుబట్టియు, యావర్ణములు పేర్కొనబడినవి గాని వీనిలో యేవర్ణమునకుగాని, నిందయు, న్యూనతయులేవు. శతపథ బ్రాహ్మణములో కూడ యీ సూత్రమున కిట్లే యర్థము చెప్పబడినది.

II ఆర్యులందరు మొదట బ్రాహ్మణులుగా భావింపబడినట్లు భారతములో వాయబడియున్నది.

- (1) అనృజద్బ్రాహ్మణా నేవపూర్వంబ్రహ్మప్రజాపతీన్
ఆత్మతేజోభి నిర్వృతాన్ భాస్కరాగ్నిసమప్రభాన్
తతస్సత్యంచ ధర్మంచ తపోబ్రహ్మచ శాశ్వతం
ఆచారంచైవ శౌచంచ సర్వాదావిదధేప్రభుః॥

(శాంతిపర్వము అ 188; శ్లో 1-2)

అర్థము — బ్రహ్మ, పూర్వము తన తేజస్సువలన తయారైన, సూర్యాగ్నులతో సమమగు కాంతిగల బ్రహ్మాణులేయైన ప్రజాపతులను సృజించెను. తరువాత సృష్ట్యాదియందు సమర్థుడగు బ్రహ్మ సత్యమును, ధర్మమును, తపస్సును, శాశ్వతమగు వేదమును ఆచారమును, పారిశుధ్యమును యేర్పరచెను.

(2) యథా కృతయుగే పూర్వమేకవర్ణమభూత్కిల

తథా కలియుగస్యాంతే శూద్రీ భూతాః ప్రజాస్తథా॥

(మత్స్య పురాణము 144-78)

అర్థము — పూర్వము కృతయుగమందు యెట్లు జగత్తు యేకవర్ణము కలదైయుండెనో అట్లు కలియుగము యొక్క చివరను, అట్టి ప్రజలు శూద్రులగుదురు.

ఆర్యావర్తములో బ్రాహ్మణులై యుండిన యార్యులకు, అన్యసంఘమగు దస్యులనువారితో జగడములు సంభవించినపుడు, ఆర్యులందరు బ్రాహ్మణలే యైనట్లు ఋగ్వేదములో కొన్నిచోట్ల చెప్పబడియున్నది.

(3) యో విశ్వస్య జగతః ప్రాణ తస్పతిర్యో బ్రహ్మణే

ప్రథమోగా అవింధన్ ఇంద్రోయోదస్యూర ధరా

అపా తిరస్మరుత్వస్తం సఖ్యాయహ వామతే॥

(ఋగ్వేదము మం 1 సూ 1016)

అర్థము--ఏ యిందుగ్గుడు నడుచుచున్నట్టియు నిట్టూర్పు లిచ్చుచున్నట్టియు ప్రాణిజాతమునకు ప్రభువై, యే యిందుగ్గుడు బ్రాహ్మణ జాతికొరకు యితర దేవతలకు మొదటి వాడై పరులచేత నపహరింపబడిన గోవులను తిరిగి పొందెనో యే యిందుగ్గుడు, దన్యులను నిష్కర్షులునుగా చేసి చూపెనో అట్టి యిందుని సఖ్యముకొరకు ఆహ్వానము చేయుచున్నాము.

(4) త్వంహి శూరః సనితా చోదయోమను షోరసం

సహవాన్ దన్యుచ ప్రతిమోషః వాత్యం సశోచిషా!

(ఋగ్వేదము మం. 1. సూ. 175-3)

అర్థము--ఓ యిందుగ్గుడా నీవు శౌర్యముగలవాడవు. దాతవు. మనుజుడనైన నా రథమును (మనోరథమును) నేడు వుము. బలవంతుడవై ఓడించుచు కర్మావప్తానము చేయని దన్యుని జ్వాలచే, తన కాధారమైన పాత్రనువలె దహించుము

(5) ససానాత్యా ఉత సూర్యం సనానేద్యః ససానపురు

భోజ సంగాం హిరణ్యయ ముతభోగం ససానహత్వీ

దన్యూన్ పార్శ్వం వర్ణమావత్ ॥

(ఋగ్వేదము మం III సూ 34-9)

అర్థము--ఇందుగ్గుడు అశ్వములను, సూర్యుని సర్వ జనులచే అనుభవింపబడు గోవును సువర్ణమయమగు ధనమును యిచ్చెను. దన్యులను చంపి ఉత్తమ వర్ణమగు ఆర్యులను రక్షించెను.

III. బ్రాహ్మణ వర్ణమే, సాంఘికబల ప్రయోజనము లకు నాలుగు వర్ణములాయెను.

బ్రహ్మవా ఇదమగ్రి ఆసీదేక మేవ । తదేకం సన్న త్యభవత్ । తచ్చేయోరూప మత్య సృజతక్షత్రిమ్ । సైషాక్షత్యస్య యో నిర్వద్భిహ్నా । తస్మాద్యద్య సిరాజా పరమతాం గచ్ఛతి బ్రహ్మైవాంతత ఉపని శ్రయతిస్వాంయోనిమ్ । సంనైవ వ్యభవత్ । సవిశ మసృజత । సనైవవ్యభవత్ సశౌద్ర్యవర్ణమసృజత ।

(బృహదారణ్యక 1-4-11)

అర్థము—ఈజగత్తు మొదట ఒకటైన బ్రాహ్మణ జాతియైయుండెను. ఆ బ్రాహ్మణజాతి యొకటిగానుండి వృద్ధి నొందలేదు. ఆ బ్రాహ్మణజాతి శ్రేష్ఠమగు రూపముగల త్కత్రియజాతిని సృజించెను. బ్రాహ్మణజాతి యనునది త్కత్రియజాతికి యోనిభూతము. ఆహేతువువలన (రాజసూయయాగమంద భిషిక్తుడగుటవలన) రాజశ్రేష్ఠతను పొందుచున్నాడు గాని చివరకు తమకు యోనిభూతమగు బ్రాహ్మణజాతిని సమీపించి (యజ్ఞములను చేయించుటకొఱకు) నిశేనతచే నాశ్రయించుచున్నాడు ఆ త్కత్రియజాతియు వృద్ధి నొందలేదు. ఆత్కత్రియజాతి వైశ్యజాతిని సృజించెను. అదియు వృద్ధిచెందలేదు. ఆవైశ్యజాతి శూద్రవర్ణమును సృజించెను.

IV ఆనాలుగు వర్ణములు ఐహికాధ్యాత్మిక విషయములలో సరిసమానములుగానే భావింపబడినవి.

(1) యజ్ఞనిష్పత్తయేనర్వమేతద్బహుచకారవై । చాతు
 ర్వర్ణ్యం మహాభాగ యజ్ఞసాధనము త్తమమ్ । యజ్ఞైరా
 ప్యాయితాదేవా । పృథ్వ్యత్తరేణతాః ప్రజాః । ఆ
 ప్యాయయంతేధర్మజ్ఞ యజ్ఞాః కళ్యాణహేతవః ।
 నిష్పాద్యంతేనవైస్తేస్తు స్వధర్మాభిరతైస్సదా । విశు
 ధాచారణో పేతైస్సద్భిస్సన్నార్గ గామిభిః । స్వర్గాప
 వగ్గేమానుషాత్ప్రాప్ను వంతిమహామునే । యథాభి
 రుచితం స్థానంతర్యాంతి మనుజాద్విజా । ప్రజాస్తా
 బ్రహ్మణాస్మష్టా । శ్చాతుర్వర్ణ్యస్త్రిన్ధిపస్థితాః । సమ్య
 శ్శ్రద్ధాసమాచార ప్రవణాముని సత్తమా యధేచ్ఛా
 వాసనిరతా సర్వబాధావి వర్జితాః । శుద్ధాంతః కడణాః
 శుద్ధాః సర్వావిష్ఠాన నిర్మలాః । శుద్ధేచతాసాం మ
 నసిశుద్ధేంతస్సంస్తు తేహశా । శుద్ధజ్ఞానం ప్రవశ్యంతి
 విష్ణ్వఖ్యం యేనతిత్పదం॥

(విష్ణుపురాణము 1-7-13)

అర్థము—మహాభాగుడవైన మైత్రేయా ! యజ్ఞ
 సాధనముగు ఊత్తమమైన యీ నాలుగర్థములను, బ్రహ్మ
 యజ్ఞములను నెరవేర్చుట కొఱకు సృజించెను. దేవతలు
 యజ్ఞములచే తృప్తిపొందిన వారై వర్షమును కురిపించుటచే
 ప్రజలను తృప్తి నొందించుచున్నారు. యజ్ఞములు మంగళ
 ములకు కారణముల. అట్టియజ్ఞములు స్వధర్మ నిరతులై
 ప్రవిత్రులుగు ఆచరణగల సన్నార్గ గాములగు విద్వాంసులైన

నరులచే నెరవేర్చబడుచున్నవి. మనుష్యత్వము వలన స్వర్గ మోక్షములను పొందుచున్నారు. మనుష్యులు పూర్వము చెప్పిన యిష్టానుగోధముగ స్థానమును పొందుదురు. చాతుర్వర్ణ్యవ్యవస్థ గలిగి మంచి శ్రద్ధతో సదాచారమందాసక్తులగు ప్రజలు బ్రహ్మచే సృజించబడిరి. స్వేచ్ఛా వాసముందాసక్తులై సర్వ బాధలచే విడువబడి శుద్ధమైన మనస్సుగలవారై సర్వకర్మానుష్ఠానమునందు నిర్మలములై యే ప్రజలు కలరో, అట్టి ప్రజల నిర్మలమగు మనస్సులందు హరియుండునపుడు యే జ్ఞానముచే విష్ణుపదవిని పొందుదురో, అట్టి పరిశుద్ధమగు జ్ఞానమును పొందుచున్నారు.

- (1) బ్రాహ్మణాః క్షత్రియా వైశ్యా శూద్రా శ్చైత
లక్షణాః । కృతేయగే సమభవన్స్వ కర్మనిరతాః
ప్రజాః॥ సమాశ్రయం సమాచారం సమజ్ఞానం
చ కేవలమ్ । సదాహి సమకర్మాణో వర్ణాధర్మాన వా
ప్పువన్ ॥ ఏకదేవ సమాయుక్తా ఏకమంత్రీ విధి
క్రియాః । పుదగర్మాస్త్రైక వేదా ధర్మమేక మను
వ్యతాః॥ చాతురాశ్రమ్య యుక్తేన కర్మణా కాల
యోగినా । అకామ ఫలసంయోగా త్ప్రప్ను వంతి
పరాంగతిం॥ ఆత్మయోగ సమాయక్తో ధర్మోయం
కృత లక్షణాః॥

(వనపర్వము అ 149 శ్లో 18-28)

అర్థము— కృతయుగమందు బ్రాహ్మణులు క్షత్రియులు, వైశ్యులు, శూద్రులు తమతమ లక్షణములు కలవారై యుండిరి. పృజలు తమ కర్మలయందు మిక్కిలి ఆసక్తులై కేవలము సమమగు ఆశ్రయము, సమమగు ఆచారము సమమగు జ్ఞానము కలవారుగ నుండిరి. బ్రాహ్మణాది వర్ణము లెల్లప్పుడు సమమగు కర్మలు కలవారై ధర్మములను పొందిరి. ఒక దేవతను కలవారును ఒకే మంత్రముచే విహితమైన క్రియగలవారును, వేరువిధులు కలవారై సను, ఒకే వేదము కలవారును, ఒకే ధర్మము నాశ్రయించువారునై ఆయా కాలములందు నాలుగొక్కమములకు సంబంధించిన నిష్కామ కర్మచే పరమగతిని పొందుచుండిరి. కృతయుగ చిహ్నితమగు యీ ధర్మము ఆత్మతో సంబంధము కలదై యుండెను.

V ఒక్కవేదమే, దరిమిలాను, అనేకవేదములుగ మార్పుచెందినది.

ఏకవేదస్య చాజ్ఞానాత్ వేదాస్తే బహవఃకృతాః

సత్వస్యచేహవిభ్రంశాత్ సత్యేకశ్చిదవస్థితః॥

(వన సర్వము-అ 149 శ్లో 30)

అర్థము—ఈద్వాపర యుగమందు యేకముగా నున్న వేదమును తెలిసికొనలేక ప్రోవుటవలన వేదముల నేకములుగా చేయబడినవి. సత్వగుణము సశింధుటవలన ఒకానొకడు సత్వమందుండెను.

VI యాగదీక్ష అన్నివర్ణములకు బ్రాహ్మణత్వమొసంగుచుండును.

(1) అధయద్బ్రాహ్మణ ఇత్యాహ । అనధేవవా అస్యా తః పూరాంజానాంభవతి । ఇదంహ్యహుః రక్షంసి యోషితమను సచంతే । తదుతర త్సంస్యేవ రేత ఆద ధాతీతి । అథాత్మాద్ధాజాయతేయో బ్రాహ్మణో యోయజ్ఞాజాయతేతస్మా దపి రాజస్యం వావైశ్యం వాబ్రాహ్మణ ఇత్యేవబ్రూయాత్ ॥

(శతపథబ్రాహ్మణము 3-2-1-40)

అర్థము—ఎవ్వని బ్రాహ్మణుడని చెప్పుచున్నారో, వీనియొక్క పూర్వమకు జన్మము అసత్యము. ఏలయనగా రాక్షసులు స్త్రీలతో సంగమముచేసి వారి రేతస్సును ప్రవేశ పెట్టుదురని చెప్పుదురు. ఎవ్వడు వేదమువలనను, యజ్ఞమువలనను పుట్టుచున్నాడో వాడు సత్యముగా (బ్రాహ్మణుడై) పుట్టుచున్నాడు. అందువలన క్షత్రియుని వైశ్యుని బ్రాహ్మణుడనే చెప్పవలయును. ఎవ్వడు యజ్ఞమువలన పుట్టుచున్నాడో వాడుగదా బ్రాహ్మణుడై పుట్టుచున్నాడు !

(2) సహిదీక్షమాణ ఏవబ్రాహ్మణ తామభ్యువైతి॥

(ఐతరేయ బ్రాహ్మణము 7-23)

అర్థము—ఆక్షత్రియుడు దీక్షగలవాడగుచునే బ్రాహ్మణత్వమును పొందుచున్నాడు.

VII శూద్రులు సోమపానమున కధికారులై యుండిరి.
 శూద్రులై జవనోనామసహస్రాణాంశతందదా
 వింద్రాగ్నేనవిధానేనదక్షిణామితిసకశ్శుతమ్.

[శాంతిపర్వము అ 60 శ్లో 39]

అర్థము—వై జవనుడను శూద్రుడు వింద్రాగ్నే
 మను యజ్ఞమును చేసి ఒకలక్షగోవులను దక్షిణగా నిచ్చెను.

VIII. వర్ణవిభజనకు, అత్యాయు, పాపకర్మాచరణ
 ములు ముఖ్యకారణములై యుండెను.

- (1) తతః కాలాత్స్మికోయోసౌ తస్యాంశఃకథికోహరేణి
 పపాత యత్యఘం ఘోరమల్పమల్పం సారవన్ ||
 అధర్మబీజ ముద్భూతం తమోలో భసముద్భవమ్ |
 ప్రజానుతాను మైత్రేయ రాగాదిక మనాథకమ్ |

(విష్ణు పురాణము 1-6, 14-15)

అర్థము—తరువాత ఆ హరియొక్క యంశయగుకాల
 మెద్ది చెప్పబడినదో అది ప్రధమమునం దల్పమును క్రమ
 ముగా కొద్ది కొద్ది సారముగల పాపమును ఆ ప్రజలయందు
 పడవేయును. మఱియు అధర్మమునకును, తమస్సునకును
 లోభమునకును హేతువై గొప్పదగు రాగము మొదలగు
 జ్ఞాన ప్రతి బంధకమునుగూడ ప్రజలయందు పడవేయును.

- (2) తేమాతు కాలస్మష్టోసౌ పాపబిందు ర్నహమతే |
 చేతస్సునవృధే చక్రుస్తేనయజ్ఞే నమానసమ్ |
 నేదాన్స్వద్యం తథాదేవాశ్యజ్ఞ కర్మాదికంచయన్ |

తత్సర్వం నిందమానాస్తే యజ్ఞవ్యా సేధకారిణః ।
 పృవృత్తి మార్గ వ్యుచ్ఛిత్తి కారిణో వేదనిందకాః ।
 మరాత్మానో దురాచారా బభూవుః కుటిలాశయాః ।
 సంసిద్ధాయాంతువార్తాయాంప్రజాస్పృహ్యప్రజాపతిః ।
 మర్యాదాం స్థాపయామాసయథాస్థానం యథాగుణం
 వర్ణానానుశ్ర మాణాంచధర్మాన్ ధర్మభృతాంవర ।
 లోకాంశ్చ సంవర్ణానాం సమ్యగ్ధర్మాను పాలినామ్॥

(విష్ణుపురాణము 1-6 శ్లో 29-33)

అర్థము—బుద్ధిమంతుడవగు మైత్రేయా ! కాలముచే
 సృజింపబడిన యీ పాపలేశము ఆ మనుజుల మనస్సులందు
 వృద్ధి నొందెను. అందుచే ఆ మనుజుల మనస్సులను యజ్ఞ
 మునందుంచ లేదు. అట్టి మనుజులు వేదములను, వేదముల
 వలన తెలిసికొనదగిన ధర్మములను, దేవతలను, యజ్ఞాదికర్మము
 లను అన్నిటిని నిందించువారును, యజ్ఞములకు విఘాతమును
 చేయువారును, పృవృత్తి మార్గములను నశింపజేయువారును
 దుష్ట స్వభావ దురాచారములు గల వారును, కుటిలహృద
 యముకలవారు నయిరి బ్రహ్మ ప్రిజలను సృజించి వీరికి
 జీవిక సిద్ధించిన పిమ్మట, దేశములను బట్టి గుణముల ననుస
 రించి ధర్మ వ్యవస్థను చేసెను. ధర్మమూచరించు వారలలో
 శ్రేష్ఠుడవగు మైత్రేయా ! వర్ణములయొక్కయు, ఆశ్రమ
 ముల యొక్కయు ధర్మములను, తమతమ ధర్మములను
 పాలించు వారు పొందు లోకములను కూడ యేర్పరచెను.

IX. అభ్యాత్మిక జీవనము బ్రాహ్మణులను చేసినది
సామంతుక వృత్తులు ఇతర వర్ణములకు కారణము
లైనవి.

- (1) సర్వేవర్ణా బ్రాహ్మణాబ్రహ్మజాశ్చ సర్వేనిత్యం
వ్యాహరం తేచ బ్రహ్మ । తత్త్వం శాస్త్రం బ్రహ్మ
బుధ్యాబ్రవీమి! సర్వం విశ్వంబ్రహ్మ చైతత్త్వమస్తమ్!
(శాంతిపర్వము అ 318 శ్లో 89)

అర్థము—సర్వ వర్ణములు బ్రహ్మజ్ఞానము కలవియు,
బ్రహ్మవలన పుట్టినవియునై యున్నవి. ఎల్లరు నెల్లప్పుడు
బ్రహ్మను స్మరించుచున్నారు. నేను బ్రహ్మజ్ఞానము చేతను,
తత్త్వ శాస్త్రమును చెప్పుచున్నాను. సమస్త జగత్తు . నీ
కనుపించు సమస్తమును బ్రహ్మరూపము.

- (2) సవిశేషోస్తి వర్ణానాం సర్వం బ్రాహ్మ మిదంజగత్ ।
బ్రాహ్మణాః పూర్వ సృష్టాహి కర్మభి ర్వర్ణ తాంగతాః॥
కామభోగ ప్రియాస్తీర్ణాః క్రోధనాః ప్రియసాహసాః
త్యక్తస్వధర్మారక్తం గాస్తేద్విజాఃక్షత్ర తాంగతాః॥
గోభ్యోవృత్తిం సమాస్థాయపీతాః కృష్యువ జీవిషః ।
స్వధర్మాన్నాను తిష్ఠంతితే ద్విజా వైశ్య తాంగతాః॥
హింసానృత ప్రియా లుబ్ధా స్సర్వకర్మోప జీవిషః ।
కృష్ణాశ్శౌచ పరిభ్రష్టాస్తేద్విజా శూద్ర తాంగతాః॥
(శాంతిపర్వము అ 188 శ్లో 10-13)

అర్థము—వర్ణములకు భేదములేదు. ఈ సర్వజగము బ్రాహ్మణ మయము. పూర్వమందు సృజించబడిన బ్రాహ్మణులు గదా కర్మలచే వర్ణమును పొందిరి. కర్మభోగము లందు ప్రీతిచెంది కూర్చులై, క్రోధముగలిగి, ప్రియసాహనులై, స్వధర్మములను ఏ బ్రాహ్మణులు విడిచిరో, యెట్టుని శరీరముగలవారో, అట్టి బ్రాహ్మణులు క్షత్రియులైరి. గోవుల వలన పృథ్విని చేయుచు, కృషిచేసి జీవించువారై, పనువువర్ణము గలిగి, యే ద్విజులు స్వధర్మము ననుష్ఠించుట లేదో వారు వైశ్యులైరి. లోభముగలిగి అన్నికర్మములనుచేయుచు జీవించుచు, శౌచము లేనివారై, నల్లని దేహముగలిగిన ద్విజులు శూద్రులైరి.

X. వేదములు, ధర్మము, యజ్ఞము సమస్తమయిన ప్రజలకును అనుసరణీయములే.

ఇత్యేతైః కర్మభి ర్వ్యస్తాద్విజా వర్ణాంతరంగతాః ।

ధర్మో యజ్ఞక్రియా వైషానిత్యం సప్రతిషిధ్యతే ।

వర్ణాశ్చత్వారి ఏతేహి యేషాం బ్రాహ్మీ సరస్వతీ ।

విహితాబ్రాహ్మణాః పూర్వం లోభాత్త్వజ్ఞానతాంగతాః ।

బ్రాహ్మణాబ్రహ్మతంత్రస్థా స్తప్రస్తేషాం సనశ్యతి ।

బ్రహ్మధారయతానిత్యం వ్రతాని నియమాంస్తథా ।

(శాంతిపర్వము అ 188 శ్లో 14-16)

అర్థము—ఈకర్మలచే విభజించబడి ద్విజులు వర్ణభేదమును పొందిరి. ధర్మము, యజ్ఞము నాచరించుట వీరికెప్పుడు

డును నిషేధింపబడదు. వేసికి వైదికవాణి కలదో యట్టివి యీ నాల్గువర్ణములు. పూర్వము బ్రాహ్మణులే సృజింపబడిరి. వారు లోభమువలన అజ్ఞానమును పొందిరి. బ్రాహ్మణులు బ్రహ్మ తంత్రముందు నిష్కలవారు. వేదమును వ్రతములను నియమములను ధరించు అబ్రాహ్మణుల యొక్క లెకను నశించదు.

XI. ఆధ్యాత్మిక జీవనము నశించగానే, బ్రాహ్మణులు మ్లేచ్ఛులైరి.

బ్రహ్మచైతత్పురా సృష్టం యేతుజానంతినద్విజాః |

తేషాం బహువిదాస్తత్త్వన్యాస్తత్రతత్రద్విజాతయః ||

పిశాచారాక్షసాః ప్రేతావివిధా మ్లేచ్ఛజాతయః |

ప్రణవజ్ఞానవిజ్ఞానాః స్వచ్ఛందాహారచేష్టితాః ||

(శాంతిపర్వము అ 188-191-18)

అర్థము—ఏ ద్విజులు పూర్వము సృజింపబడిన వేదమును తెలిసికొనలేదో అట్టివారిలో జ్ఞానవిజ్ఞానములు నశించి స్వేచ్ఛ చేతనగు ఆహారవిహారములు కలిగి, పిశాచములు, రాక్షసులు, ప్రేతలు, పలువిధములగు మ్లేచ్ఛజాతులు, నగు బహువిధములగు ఇతర అబ్రాహ్మణులు కలరు.

XII. మొదట వర్ణములు గుణ కర్మ విభాగములను బట్టి నిర్ణయింపబడెను గాని రజోవీర్యముల చేతకాదు.

(1) చాతుర్వర్ణ్యం మయాసృష్టం గుణకర్మ విభాగశః
తస్యకర్తారమపిచూం విధ్యకర్తారమవ్యయమ్ ||

(భగవద్గీత అ || 4 శ్లో 13)

అర్థము—బ్రాహ్మణుడు, క్షత్రియుడు, వైశ్యుడు నను నాలుగువర్ణములవ్యవస్థను గుణములయొక్కయు, కర్మములయొక్కయు భేదముల బట్టి నేనే సృజించితిని. నేను దానికి కర్త నగుదును అకర్తను నగుదునని తెలిసికొనుము.

(2) బ్రాహ్మణ క్షత్రియ విశాఠ శూద్రాణాం చ పరంతప!

కర్తాణి ప్రవిభక్తాని స్వభావప్రభవైర్గుణైః ।

శమోదమస్తప శ్శౌచం త్సాంతిరార్జవ మేవచ ।

జ్ఞానం విజ్ఞాన మాస్తిక్యం బ్రహ్మకర్మ స్వభావజమ్ ।

శౌర్యం తేజోధృతిర్దాక్ష్యం యథేచ్ఛాప్యపలాయనమ్ ।

దామీశ్వర భావశ్చ తౌత్యం కర్మస్వభావజమ్ ।

కృషిగోరతుం వాణిజ్యం వైశ్యకర్మ స్వభావజమ్ ।

పరిచర్యాత్మకం కర్మశూద్ర స్వాపి స్వభావజమ్ ।

(భగవద్గీత అ 18 శ్లో 41-44)

అర్థము—ఓపరంతపా ! బ్రాహ్మణ, క్షత్రియ, వైశ్య శూద్రులయొక్క కర్మములు వారియొక్క స్వభావ జన్యమైన గుణములను బట్టి వేర్వేరుగ విభజింపబడినవి శమము దమము తపస్సు, శుచిగ నుండుట, శాంతి సరళత (అర్జవము) జ్ఞానము (అధ్యాత్మ జ్ఞానము) విజ్ఞానము (వివిధజ్ఞానము) ఆస్తి క్యబుద్ధియు ననునవి బ్రాహ్మణులయొక్క స్వభావ జన్యములైన కర్మములు. శౌర్యము, తేజస్విత, ధైర్యము, డక్షుట, యుద్ధములో వెనుదీయకు డుట, దాతృత్వము, ప్రజలనేలుట యను నవి క్షత్రియులకు స్వభావ జన్యములగు కర్మములు. కృషి,

గోరక్షణము, బేరము ననునవి వైశ్యునియొక్క స్వభావ జన్యములైన కర్మములు. అటులే సేవించుట శూద్రునకు స్వభావ జన్యమగు కర్మము.

వై వాక్యములమీద బాలగంగాధర తిలకు మహారాజగారు, తమ గీతా రహస్యములో నిట్లు వ్యాఖ్యానము చేసిరి.

“ ఈ పై యుపపత్తి మహాభారతమందును, ధర్మసూత్రములందును, శ్రుతులయందును కూడ గన్పట్టుచున్నది. జగత్తునందలి వివిధ వ్యవహారములును, ప్రకృతియొక్క గుణభేదములచేతనే నడుచుచున్నవి. ఎవరేమి చేయవలసినదియు చాతుర్వర్ణ్యవ్యవస్థచే నిశ్చయింపబడిన విషయము. ఇదియు ప్రకృతి సంబంధమైన గుణభేదము యొక్క పరిణామమే యని నిరూపింపబడినది. ఇప్పుడీ కర్మములే ప్రతిమనుజుడును నిష్కామబుద్ధితో పరమేశ్వరార్పణ బుద్ధితో చేయవలయును. లేనిచో జగత్తులో వ్యవహారము నడువదని ప్రతిమనుజుడును ప్రవర్తించెనేని దానిమూలముననే సిద్ధి నొందును. సిద్ధిని సంపాదించు కొనుటకు నితరమగు నేయనుష్ఠానమును చేయనక్కర లేదు ... ఎవడు తనయొక్క మనస్సు శాంతమగుటచే సర్వభూతాంతర్గతమగు నైక్యమును తెలిసికొనెనో వాడు కర్మమునుబట్టిగాని, జాతినిబట్టిగాని, వ్యాపారము చేయువాడైనను, కటికవాడైనను, నిష్కామ బుద్ధితో వ్యాపారములను చేయునుగాన, స్నాన సంధ్యాశీలుడగు బ్రాహ్మణునివలెగాని, శూరుడగు క్షత్రియుని వలెగాని, గొప్పవాడినై మోక్షాధికారి యగును.”

(3) స్వాధ్యాయేన జవైర్హోమైస్త్రివిద్యేనేజ్యయానుతైః॥

మహాయజ్ఞశ్చ యజ్ఞశ్చ బ్రాహ్మీయం క్రియతేతనుః॥

(మనుస్మృతి అ-2 శ్లో 28)

అర్థము—సకల విద్యలను చదువుట చేతను, చదివించుట చేతను, బ్రహ్మచర్యము, సత్యభాషణము మొదలగు నియమములను పాటించుట చేతను, అగ్నిహోత్రాది హోమములు సత్యగ్రహణము అసత్యత్యాగము సత్యవిద్యల దానముల చేతను, వేదస్థమగు కర్మ ఉపాసన, జ్ఞానవిద్యల గ్రహించుట చేతను, పక్షేష్ట్యాదులను చేయుట చేతను, సుసగతానోత్పత్తి చేతను, బ్రహ్మదేవపితృవైశ్వదేవ అతిథులయొక్క సేవారూపముగ పంచమహాయజ్ఞముల చేతను, అగ్నిష్టోమాదులు శిల్ప విజ్ఞానాదులు అను యజ్ఞములను సేవించుట చేతను ఈ శరీరము బ్రహ్మ అనగా వేదములయొక్కయు పరమేశ్వరునియొక్కయు భక్తికి నాధారరూపముగ బ్రహ్మణునియొక్క శరీరముగా చేరుబడును. ఇన్ని సాధనములు లేక బ్రాహ్మణ శరీరము కాజాలదు—స్వామిదయానందసరస్వతి.-

XIII. ఈ చతుర్వర్ణములకు, క్రమక్రమముగా న్యూనతాధి కృతము లేర్పడినవి గాని ఆయావర్ణముల వారిమధ్య భోజన ప్రతిభోజనములును, అన్యోన్య వివాహములున్నట్లును వారివారి కర్మలచేత వై వర్ణమువారు క్రిందకిదిగుటయుక్రిందవర్ణములవారు పైస్థానము వహించుటయు తటస్థించుచుండును.

(1) శూద్రో బ్రాహ్మణతామేతి బ్రాహ్మణశ్చేతి శూద్రతామ్
క్షత్రియజ్ఞాతమేవంతునిద్యాద్యైశ్చాత్తదైవచ॥

(మనుస్మృతి అ 10 శ్లో 65)

అర్థము—శూద్రకులమం దుత్పన్నమైనను, బ్రాహ్మణ క్షత్రియ వైశ్యుల వంటి గుణకర్మ స్వభావముగల వారై రేసి, వారు బ్రాహ్మణ క్షత్రియ వైశ్యులగుదురు. అట్లే బ్రాహ్మణ క్షత్రియ వైశ్య కులములం దుత్పన్నులైనను శూద్రునివంటి గుణకర్మ స్వభావము కలవారై రే. శూద్రుల గుదురు అట్లే క్షత్రియకులమందుగాని వైశ్యకులమందుగాని యుత్పన్నుడై బ్రాహ్మణునితోగాని, శూద్రునితోగాని సమానుడయ్యేనని బ్రాహ్మణులకుగాని, శూద్రుడుగాని కాగలడు అనగా, నాలుగు వర్ణములయందును ఏ యే వర్ణముతో సమానులగు స్త్రీపురుషులు ఆయావర్ణములయందు గణింపబడుదురు. (స్వామిదయా సందసరస్వతి.)

(2) ధర్మచర్యయా జఘన్యోవర్ణః పూర్వంపూర్వం వర్ణ
మాపద్యతేజాతిపరివృత్తౌ | అధర్మచర్యయా పూర్వోవ
ర్ణోజఘన్యంజఘన్యం వర్ణమాపద్యతే జాతిపరివృత్తౌ॥

(ఆపస్తంబసూత్రము)

అర్థము—ధర్మాచరణముచేత నికృష్టవర్ణములు ఉత్తమోత్తమ వర్ణములను పొందును. ఏవర్ణమున కెవరు యోగ్యుడో వానిని ఆవర్ణమందు గణింపవలయును. అట్లే అధర్మాచరణముచేత, ఉత్తమోత్తమవర్ణములవారు తఘ్నకం

అసీచ నీచవర్ణములను పొందుదురు. వారిని అసీచవర్ణమండే గణింపవలయును. దీనిలో నేవర్ణమునకును నిందగాని, అ యోగ్యతగాని కలుగజాలదు.

(మనుస్మృతి అ 10 శ్లో¹ 65, 72)

(3) బ్రాహ్మణుడు నాలుగు వర్ణముల స్త్రీలను వివాహము చేసికొని, వారందరివలనను పుత్రులను కన్నయెడల వారు తమతల్లుల వర్ణములను బట్టి కొన్ని భాగములవరుసను తండ్రియై నిలిచి పంచుకొనెదరు ఈసంబంధబాంధవ్యములుగల వర్ణములవారందరు ఒండొరులకు సపిండులగుచుండుటచే నిర్దిష్టకాలములకు సూతకములు పట్టవలయును.

విష్ణుస్మృతి అ 18 శ్లో 1-40; అ 22 శ్లో 20-24

మనుస్మృతి అ 3 శ్లో 13; అ 9 శ్లో 151-154; 159-160

గాతమధర్మసూత్రములు అ 4 సూ 22-25; అ 28 సూ 35

[39, 45

యాజ్ఞుతి ఆచారకాండ శ్లో 57, 58, 132 స్వవ్వల్క

దక్షస్మృతి అ 11 శ్లో 12, 23; శంఖధర్మ శాస్త్రము అ 4

7-18, అ 16 శ్లో 17-21

శ్రుతిస్తోత్రములు — గీత



ఈమధ్య, మచిలీపట్టణములో జరిగిన యజ్ఞమును గురించి కొంతవాదము జరిగినది. వేదములు ప్రమాణములని ఒప్పుకొన్న తరువాత, యజ్ఞములలో జీవహింస కూడదని చెప్పట ధర్మము కాదని హరి నాగభూషణంగారు, అధ్యక్షులుగా నుండి చెప్పినది న్యాయసమ్మతమే. ఈ కలియుగము లో హింసాపూర్వకమగు నట్టి యజ్ఞయాగాదులను చేయుట ప్రజాభిప్రాయమునకు విరుద్ధమని చెప్పవలయు నేకాని శాస్త్రచర్చలోనికి దిగిన లాభము లేదు. శ్రుతులను పురస్కరించు కొని వానిలో చెప్పిన ధర్మములన్నియు నిత్యములనియు, స్మృతులలోని ధర్మములు మాత్రము కాలానుసారముగ మార్పుకొనబడ తగినవనియు, స్మృతులకంటె శ్రుతు లెక్కువ బలీయమనియు, వేదములపౌరుషేయములని నమ్మినవారిలో కొందఱు వాదించెదరు. కాని, వీరైనను, వేదవిహిత కర్మల నన్నింటిని యాచరించుటకు వెనుదీయుదురు. వేదములలో స్త్రీల వివాహములకు వయోనిర్ణయమున్నదా? స్త్రీలకు యజ్ఞోపవీతధారణ, యావజ్జీవ బ్రహ్మచర్య మున్నదా లేదా? పురుషులును స్త్రీలును సంపూర్ణ స్వాతంత్ర్యము కలిగి ఆము

ష్టికవిద్యలను పూర్తిగఁగడించి, ఒఁడొరులను వరించి వివాహములను చేసికొనిరా లేదా? వేదములలో చెప్పినవిషయములలో మాత్రమే స్మృతులను, సంప్రదాయములను గుర్తించుకొనవలెనని జైమినిసూత్రములలో నున్నదా లేదా? యువతీ వివాహములు సిషేధిపబడలేదు సరికదా, శ్రుతులు దానినే యంగీకరించుచున్నవి. (తైత్తిరీయ యేకాగ్నికాండ 1-3-3 4; 1. 4-7, 1-5-7; 1-11-1; 2; ఋగ్వేద X 85 46; 27, జైమినిశృహ్య సూ 21, 8; తైత్తిరీయబ్రాహ్మణ 11-4-6 దరిమిలాను, యేకారణముచేతనో, స్త్రీలకు విద్యాస్వోతంత్ర్యము లీయకపోవుటచే యువతీవివాహము లడుగంఁబెను. స్మృతులన్నియు మొత్తముమీద, నిటీవలి పరిస్థితులను బట్టి బాల్యవివాహములనే యామోదించినవి.

యజ్ఞములోని పశువధ నామోదించువారు, గొడ్డు మాంసము తిని సోమపానము చేసెదరా? దైవమునకు నివేదనము చేసిన మాంసమును శ్రాద్ధములలో బ్రాహ్మణులకు పెట్టవలసిన మాంసమును తినెదరా? శ్రుతులలో చెప్పిన ప్రకారము బ్రహ్మచర్య గృహస్థాశ్రమములను సక్రమముగ స్వీకరించి, వాని ధర్మములను పాలించెదరా? బ్రహ్మచర్యమే, పురుషులకును స్త్రీలకును గొప్ప తపస్సు. అదిలేనిచో, జ్ఞానము, మనోవికాసము, శరీరబలము నశించుటయేగాక, బ్రహ్మచర్య వ్రతభంగము శీఘ్రముగ చేయుటవలన వారి పుత్రులు కూడ అల్పాయుష్కులగుదురు. (అపస్తంబసూత్రము. 1-V-1

టు 8) స్త్రీలు వేదాధ్యయనము, అగ్నిపూత్రకర్మలు, భిక్షలు చేయుచు, రజస్వలానంతరమున వానిని మానివేయవలసినదని ధర్మసూత్రకారులకు కూడముందుండిన స్మృతికర్త యొకరు వ్రాసిరి. (హరీతస్మృతి XXI-20-23) ఈ స్మృతికి వేదవ్యామాణ్యముకూడ తోడ్పాటున్నది గనుక యిది స్వీకరించతగినది. కాని శ్రౌత గృహ్య, కల్పసూత్రములు కూడ వేదములలోని కొన్ని యాదర్శములకు కొంతవడినవనియే చెప్పవచ్చును. అయినను బోధాయనగృహ్యసూత్రములలో తెత్తిరియ బ్రాహ్మణములోని మంత్రములకు వివాహకాలమందు చదువవలెనని వ్రాసియున్నది. ఆమంత్రములు రజస్వలైన స్త్రీకే గాని యుపయోగించుటకు వీలులేదు. (తెత్తిరియ బ్రాహ్మణము 11-4-6,

మొట్టమొదట ఆర్యులందరు బ్రాహ్మణులే. సత్యము, దమము, తపస్సు, శౌచము, ఔను, ఆర్జవము, జ్ఞానము, దయ, ధ్యానము, అత్యాశ దురాశలు లేకపోవుట, యీ పదియొక్కగుణము లెవరియందుండునో వారెల్లరు బ్రాహ్మణులే. ఈ సద్గుణము లేక, వేదవేదాంగములు పూర్తిగా చదువుకొని, నలువదిసొక్కారములు చేసికొన్నను, యెవరును ముక్తిని పొందరు (శాతమ-VIII-22-25 గీత 18-42: విష్ణుస్మృతి-II-16-17 ; శాంఖ్యపర్వము-అ 296-శ్లో 23, 24. మనుస్మృతి VI-92) ఆ స్మృత్యబుద్ధితో, ఆధ్యాత్మికాభివృద్ధిచేసికొను నే మతమువా

జ్ఞానము బ్రాహ్మణుడని చెప్ప నొప్పును. ఎట్టి నీచవర్ణములలో
పుట్టినను, యెట్టిదుర్మార్గుజ్ఞానము, దైవభక్తి కలిగి ఋజుమార్గ
ప్రవర్తకుజ్ఞానచో యీజన్మలో నే బ్రహ్మర్షి రాజర్షి కావచ్చు
ను (గీత IX-23-33)

కొంత కాలమైన తరువాత మే చుట్టలతో మన యాద్య
లకు సంపర్కము కలిగినపుడు తమకు వర్ణములు కలవనియు (ప్ర
కాశమానుల మనియు) యితరులు మే చుట్టలనియు వాడుచు,
క్రిమక్రమముగా, ఆధ్యాత్మిక, నైతికవిషయములలో తమలో
నేకొందరు కొరవడుచుండుటచే వృత్తులన బట్టి వర్ణము లేర్పర
చిరి సంఘాభ్యుదయమునకు యిట్టి వేరు వేరు వృత్తులు కూడ కావలసి
వచ్చినది. కాని, యీ వర్ణముల వారందరు వేదకాలములో ధర్మ
మును ఒకేవిధముగ నవలంబించుచు, దన్యులకు విడిగా నున్నట్లు
సూచించుటకు తమరందరు బ్రాహ్మణులమనియే చెప్పుకొనుచు
వచ్చిరి. (ఋగ్వేద-111-34-9) ఐహికవిషయములలో లోభము
వెచ్చు వెరిగినకొలది ఆముష్మికధర్మములకు దూరులగుచుండు
టచే ప్రజలుందరు బ్రాహ్మణ క్షత్రియ వైశ్య శూద్రులుగ
పరిగణింపబడి దేవునియొక్క వేరువేరంగములనుండి పుట్టినట్లు
ఋగ్వేదములో వాయబడినది. కాని, ఆయా వర్ణములలోని
వాని వైవర్ణ్యముల కెక్కుటయు, క్రిందివర్ణములకు దిగుటయు
సదా సంభవించుచున్నట్లు ఇటీవలి పురాణేతిహాసము లే స్ప
ష్టముగ నాకొనుచున్నవి. (శాంతిపర్వము ఆ 188 శ్లో 1, 20,

13, 14, 16 అ 297 శ్లో 31-34; అ 327 శ్లో 43, 49 గీత
అ 4 శ్లో 13; అ 18 శ్లో 41 టు 49 14-16 నుత్సృపురాణ
144-78 వనపర్వము అ 149 శ్లో 18-23 ఐతరేయ బ్రా
హ్మణము 7-23) కాబట్టి జన్మచేతనే బ్రాహ్మణత్వము సిద్ధిం
చుననునది వెట్టియూట ఈవిషయములలో నిటీవలి ధర్మ
సూత్రములు స్మృతులు మనకు ప్రమాణములు కావు. ఇవి
యాచారముల యాచారములను తెలుపుచు, వానినెప్ప
టికిని, స్థిరపరచవలెనని ప్రయత్నించినవి, కాని అవియు స్థిర
త్వము నొందలేదు. నిత్యశాశ్వత ధర్మములు శ్రుతులలోనే
కాననగును. వానిలోకూడ కేవల కర్మకాండ యంతయు పూ
ర్వకాలము దాచరణలోనున్న యాచారములను తెలుపుచు
డెను. శ్రుతులలో చెప్పబడు ధర్మములకంటె వ్యతిరేకముగ
స్మృతులలో వ్రాయబడినపుడు, యీ రెండవదానిని పరిహరిం
చవలయునని మీమాంసశాస్త్రమే చెప్పుచున్నది.

ఈవైవిధమున విమర్శించినకొలది, భగవద్గీతకంటె,
అత్యుత్కృష్టమైన యాధ్యాత్మికవిషయక గ్రంథము ప్రపంచ
ములో మరియొకటి లేదనియు, ఉండఁబోదనియు నానమ్మక
ము. మోక్షసంపాదనకు కావలసిన వివిధమార్గములన్నియు
ఆ స్తికునికి దీనిలో దొరకును. ప్రపంచములోని అన్నిజాతుల
కును, అన్ని మతములవారికిని యిది యుపచరించ గల గ్రంథ

ము. హేతుపూర్వకముగాని పిడివాదములు, వెట్టినన్మకములు, మూఢాచారములు, మతసంప్రదాయములు ఆయామతములలోని మూఢ విశ్వాసములు యీగ్రంథపఠనమువలన తొలగిపోవును. సర్వమానవసౌభ్రాతృత్వమునకు యీగీతాధర్మములు తోడ్పడుననుట కెట్టి సందేహములేదు. ఉపనిషత్సారమంతయు దీనిలో నిమిడియున్నది. వివిధమతసాంప్రదాయములు తమ కమకూలమైన యర్థములను, దీనిలోనుండి లాగుటకు ప్రయత్నించెదరుగాక. ఎఱులయినను, దీనిలో చెప్పిన జ్ఞాన, ధ్యాన, భక్తి, కర్మయోగసాధనలు మానవకళ్యాణమునకు మిక్కిలి యుపయోగకరమైనవి. జైనులు, బౌద్ధులు, పారశీలు, ముస్లిములు క్రైస్తవులు యేమతస్థులయిన నేమిదీనిలోని సనాతనధర్మముల ననుసరించి నడచుకొన్నవారే బ్రాహ్మణులు. వారే మోక్షమున కర్హులు. ఇదివర్ణసంకరమననిండు యోషమేమియులేదు సాంఘికాచారములకును మోక్షప్రాప్తికిని యెట్టి సంబంధమును లేదు.

బోధాయన ధర్మసూత్రములు



ఈ సూత్రములు ఆపస్తంబ, హిరణ్యకేశిన సూత్రములకంటె పూర్వపువి. వానివలెనే యివికూడ కృష్ణయజుర్వేదములోని తైత్తిరీయశాఖకు చేరి, ఆంధ్రకర్ణాట దేశములలో వాడుకలో నున్నవి. ఈ బోధాయన సూత్రములకు వ్యాఖ్యానములు దొరకనందున, మనకవి సంపూర్ణముగ లభించకపోవుటయేగాక, వానిలో నిటీవలకొన్ని మార్పులు చేర్చినట్లు పాశ్చాత్య విమర్శకుల యభిప్రాయము. బర్మల్ గారి పరిశోధనలను బట్టి యీ సూత్రములు ఆరువిధములుగ విభజింపబడెను.

(1) శ్రౌతసూత్రములు, (2) కర్మాంతసూత్రములు, (3) ద్వైధసూత్రములు, (4) గృహ్యసూత్రములు (5) ధర్మసూత్రములు, (6) శుల్బసూత్రములు. ఈ బోధాయన ధర్మసూత్రములలో మొదటిరెండుప్రశ్నలు, ఆయన చేరచింపబడినవనియు మూడునాలుగుప్రశ్నలు తరువాత నెవరో చేర్చిరనియు, వీరి భాషాభేదములనుబట్టి స్పష్టపడుచున్నది. బోధాయనములవారు ప్రాచీనచనకారుడని ప్రసిద్ధిపడఁ గుటచే, యీయన సామాన్య సూత్రకారుడు కాడని పూర్వుల యభిప్రాయము. శుక్లయజుర్వేదములో చేరిన శతాతప బ్రాహ్మణమునుండికూడ కొన్ని నిబంధనలు దీనిలో తీసికొనబడియున్నవి. ఈయన నావికా

యాత్రలను గురించి తరుచుగా చెప్పుచుండటచే, తూర్పుననుండు ఆంధ్రజిల్లాలలోనివాడేమోయని సందేహము కలుగుచున్నది. సాంఘికాచారములు, పూర్వకాలములో నెట్లున్నవో తెలుపుటకు, కొన్నిసూత్రముల నీక్రింద నుదహరించుచున్నాను.

1. మొదట వేదములు (శ్రుతులు) తరువాత స్మృతులు తరువాత శిష్టాచారములు ప్రమాణములు (ప్రశ్న 1-అధ్యాయము 1-కండిక 1-సూత్రము 1 టు 4)

2. పదిదినములకింట నెక్కువ ఆహారము సేకరించు కొనక, తృప్తికలిగియుండుట, ఓర్వలేమి, గర్వము, పరధనేచ్చ, కోపము, కాపట్యము మొదలగు దుర్గుణములు లేకుండుట, వేదవేదాంగ పారంగతులుగ నుండుట, శిష్టులలక్షణములు ఇట్టివారు, ధర్మనిర్ణయమునకు దొరకనియెడల, నాలుగువేదములు చదువుకొన్న నలుగురును, ఒక మీమాంసశాస్త్రజ్ఞును, వేదాంగములను తెలిసికొన్నవారొకరును, ధర్మశాస్త్రజ్ఞుడొకడును, మూడుఆశ్రమములలోనున్న ముగ్గురు బ్రాహ్మణులును, యీపదిమందికలసి ఒకధర్మజ్ఞసభగాకూడి ధర్మమును నిర్ణయించవలెను. ఇట్టివారును దొరకనిచో, వేయిశంఠలకింట అయిదుగురుగాని ముగ్గురుగాని, లేక ఒక్కరుగాని, అనింద్యులుగా నుండినయెడల ధర్మనిర్ణయముచేయుట కర్హులు. (ప్ర 1. అ1-కం.సూ 5 టు 9) వేదములు తెలియుని వారనేక

వేలనుండి బ్రాహ్మణులున్నను, వారు ధర్మజ్ఞనభ కానేరరు.
(I-1-1. సూ 16.)

3. కొయ్యతోచేసిన యేనుగు, చర్మముతోచేసిన జింక, చదువుకొనిన బ్రాహ్మణుడు పేరునకునూత్రమే, ఆయా తరగతులలో చేరినట్టెంచవలయును (1-1-1- సూ 10)

4. వేదములు పఠించుట పూర్తియగువరకు, ద్విజులు బ్రహ్మచర్యము నవలంబించవలెను. (1-2-3 సూ 4.)

5. బ్రహ్మచారి, అడవికిపోయి, కట్టెలుతెచ్చి గురువున కగ్నిహోత్రాదులకిచ్చుచు, సత్యవంతుడు, నిగర్వుడుగా నుండవలెను. ఆటపాటలు పనికిరావు. వాసనద్రవ్యములు పూల హారములు, పాదరక్షలు, ఛత్రము, కనులకు కాటుక, శరీరమునకు నలుగు వినర్జించవలెను. (1-2-3- సూ 19 టు 24)

6. బ్రహ్మచారి తనగురువు పాదములనొత్తుచు ఆయన తినగా, మిగిలిన యన్నమును తాను భుజించవలెను. (1-2-4 సూ 35)

7. బ్రహ్మచారి గురువునొద్ద విద్యను పూర్తిగ నభ్యసించి, అవివాహితుడుగ నున్నపుడు స్నాతకుడని పిలువబడును. అట్టివాడు దండకమండలములు పట్టుకొని తక్కిన ద్విజులవద్దను రథకారులవద్దను (వడ్కింగులు) వంశబడిని పదార్థములను తెచ్చుకొని జీవించవలెను. వడ్కింగులు శూద్రులైనను, వేదములోచెప్పబడిన యజ్ఞములనుచేయుట కర్హులు. కష్టకాలములో స్నాతకుడు, అన్నివర్ణములవారియొద్దనుకూడ వండబడి

నపదార్థములును, తెచ్చుకొవవచ్చును. వానితో దేవతలకును, పితరులకును పాకయజ్ఞములు కావించవచ్చును. (1-2-5 సూ 9 లు 12)

8. పశువులను మేపునట్టియు, ఏర్తకముచేయునట్టియు చేతిపనులచే జీవించునట్టియు, గణింపులు గాయకులైనట్టియు, సేవకులైనట్టియు, అధికవడ్డీమీద జీవించునట్టియు, బ్రాహ్మణులను, శూద్రులుగ పరిగణింపవలెను. (1-5-10-సూ 24)

9. వెంపుడు జంతువులను, వెంపుడుపక్షులను తినకూడదు. కాని మేకలను గొర్రెలను తినవచ్చును. ముల్లపంది, అడవిపంది, చెవులపిల్లి, తాబేలు' ఖడ్గమృగములను, అయిదు వేళ్ళుగలవాని నన్నిటిని తినవచ్చును. రెండుభాగములుగ చీలిన గిట్టలుగలలేళ్ళు, దున్నపోతులు మొదలగునవి భుజించ తగినవే కొన్నివిధములైన పక్షులను చేపలను తినవచ్చును (1-5-12- సూ 1 లు 8)

10. మేకపాలు, లొట్టియపాలు త్రాగకూడదు. ఒంటి గిట్ట జంతువులపాలుకూడ వర్జనీయములే (1-5-12-సూ 11)

11. బ్రాహ్మణ, క్షత్రియ, వైశ్య, శూద్రులు, తమ తమ క్రిందివర్ణములలోనుండి భార్యలను గ్రహించవచ్చును. అనగా, బ్రాహ్మణునికి నలుగురు, క్షత్రియునికి ముగ్గురు వైశ్యుని కిద్దరు, శూద్రునికొకరై భార్యలుండవచ్చును. (1-5-16-సూ 1-5)

12. బ్రాహ్మణునికి క్షత్రియభార్యవలన కలిగిన సంతతి బ్రాహ్మణులే. అతనికి వైశ్యభార్యవలన కలిగినవారు అంబష్టులనియు, శూద్రభార్యవలన కలిగినవారు నిషాదులనియు, పారాశవులనియు వాడబడుదురు. (1-9-17-సూ 3-4)

13. క్షత్రియునకు వైశ్యభార్యవలన కలిగినవారు క్షత్రియులే, అతనికి శూద్రభార్యవలన కలిగిన సంతానము ఉగ్రులనబడుదురు. వైశ్యునికి శూద్రభార్యవలన కలిగిన సంతానము రథకారులనబడుదురు. శూద్రునకు బ్రాహ్మణస్త్రీవలన కలిగిన సంతానమును ఛండాలురందురు. (1-9-17-సూ5-6-7)

14. బ్రాహ్మణునికి, బ్రాహ్మ, ప్రాజాపత్య, ఆర్ష, దైవవివాహములు విధ్యుక్తములు. అనుర, రాక్షస వివాహములు క్షత్రియులకును, గాంధర్వ, వైశాచవివాహములు శూద్రులకును విధిపఱగినవి కొందరు శాస్త్రజ్ఞులు గాంధర్వవివాహము లన్నివర్ణములవారికిని అనుసరణీయములని చెప్పెదరు. (1-11-20-సూ 2-116)

15 విక్రయించుకొనబడిన స్త్రీభార్యగా నుండతగదు. ఆమె అగ్నిహోత్రకర్మలలో పాల్గొనరాదు. ఆమెను బానిసగా భావించవలెను. కన్యాశుల్కమును పుచ్చుకొన్నవారు సరకమున బడుదురు. (1-11-21-సూ 2-3)

16. శూద్రులు, అపపాత్రులు, వినుచుండగా గాని, కనుపడుచుండగా గాని వేదములను వల్లెనీయకూడదు (1-11, 21-సూ15)

17. అష్టమి, చతుర్దశి, అమావాశ్య, పౌర్ణమి మొదలగు పర్వదినములలో వేదమును చమవకూడదు (1-11-21-సూ22)

18. సముద్రముమీద ప్రయాణము చేయువారును, బ్రాహ్మణుని సొమ్ము హరించినవారును, భూమివిషయమై అబద్ధపు నాక్యమిచ్చు వారును వర్తకము చేయువారును, శూద్రులను కొలుచువారును, శూద్రస్త్రీలయందు కొమాళ్ళను కనువారును పతనీయులు, వర్ణభ్రష్టులునగుదురు. వీరికి అనేక విధములగు ప్రాయశ్చిత్తములు చెప్పబడినవి (II-1-2-సూ 2-10)

19. గురువుల బంధువుల, స్నేహితురాండ్రతోను సంభోగించువారును, వైద్యవృత్తి, నటకవృత్తి, సంగీతనాట్యముల నేర్పునృత్తి, వీనివలన జీవించువారును, పశువులను కాచువారును, ఉపపాతకులు. వీరు రెండేసి సంవత్సరములు తమవర్ణములనుండి బహిష్కృతులై తరువాత ప్రాయశ్చిత్తముచేసి కొని తమతమ వర్ణములలో చేర్చుకొనబడుదురు (II-1-2-సూ 13-14)

20. ఎల్లప్పుడు కమండలమును యజ్ఞోపవీతమును ధరించి వేదాధ్యయనము చేయుచు, శూద్రాన్నముభుజింపక, వేదములో చెప్పబడిన పంచయజ్ఞములను చేయుబ్రాహ్మణుడు బ్రహ్మలోకనివాసిగానే సదాయుండును. (II-2-3-సూ1)

21. వివిధవర్ణములనుండి భార్యలను తెచ్చుకొన్నపుడు వారిపుత్రులు తమకుండి యాస్తిని పదిభాగములు చేసి, ఆయా

వర్ణముల ప్రకారము 4 3, 2, 1, గా పంచకోసవలెను.
(II-2-3-సూ 10)

22. ఔరనుడు, పుత్రక పుత్రుడు, త్రేత్రజుడుదత్తుడు, కృత్రిముడు
గూఢజుడు, అపవిత్తుడు, కానీనుడు, సహోధుడు, కృతుడు, పౌ
నర్భవుడు, స్వయందత్తుడు, నిషాదుడు, పారాశవుడు, అనువదు
నలుగురు పుత్రులుండవచ్చును. వీరిలో ఔరనుడు, పుత్రక పు
త్రుడు, త్రేత్రజుడు, దత్తుడు కృత్రిముడు, గూఢజుడు, అపవి
త్తుడు దాయార్హులు. కానీనుడు, సహోధుడు, కృతుడు, పౌ
నర్భవుడు, స్వయందత్తుడు నిషాదుడు, తమతండ్రి కుటుంబము
లోనివారుగ నెంచబడుదురు. (II-2-3-సూ 14 32)

23. స్త్రీలు, చిన్నతనములో తమతల్లి దండ్రులయొ
క్కయఁ యశావసములో పెనిమిటి యొక్కయు, ముసలితన
ములో కొమాళ్ళ యొక్కయు సంరక్షణలో నుండవలెను.
వారెన్నడును స్వాతంత్ర్యమునకు తగినవారుకారు. వారు అబ
లలు వారికి దాయభాగముండకూడదు. పెనిమిట్లను సంతో
షపెట్టు స్త్రీలే స్వర్గమునకు పోవుదురు (II-2-3సూ 45.46)

24. స్త్రీలకెప్పుడును శుచిత్వము కలుగుట కవకాశములున్న
వి. ప్రతినెలలోను బహిష్టులగుచుండుటచే వారినమస్తపాపము
లు, మూడుదిలముల తరువాత నశించుచుండును. సోముడుశు
చిత్వమును, గంధర్వుడు మంచికంఠస్వరమును, అగ్ని అన్నియ
వయవములకును శుచియు, నిచ్చి యున్నారు. గనుక, సమస్త
దోషములనుండి, స్త్రీలువిముక్తులగులున్నారు. (II-2-4సూ 4,5)

25. పదిసంవత్సరములైనతరువాత గొడ్డాలైన భార్యను' 12 సంవత్సరములతరువాత, కొమార్తెలనేకనుచున్న భార్యను, 15 సంవత్సరములతరువాత, పిల్లలుపుట్టి పుట్టినపిల్లలు నిలననిభార్యను, పోట్లాడుభార్యను తక్షణమే, వదలివేసి, తిరిగి మరియొక స్త్రీని వివాహము చేసికొనవచ్చును. (II-2-4-సూ6)

26. పెనిమిటి చనిపోయిన ఒకసంవత్సరము, లేక ఆరు మాసములవరకు తేనె, మాంసము, కల్లు, ఉప్పుచు విసర్జించి గురువుల యాజ్ఞను తీసుకొని, ఒక వితంతువు, తనకు కొమార్తెనవుడు, తన పెనిమిటి సోదరునివలన ఒక కొమారుని కనవచ్చును. (II-2-4-సూ 7 & 9)

27. బ్రాహ్మణుడును, వైశ్యుడును, ఆపత్కాలము లందు క్షత్రియధర్మముల నవలంబించవచ్చును.
(II-2-4సూ 18)

28. శూద్రుడు, అతిధిగావచ్చినపుడు, అతనిచేత నేదైనను పనిచేయించి, అతనికిన్నము పెట్టవలెను (II-3-5సూ14)

29. ఆడపిల్లను, బట్టకట్టుకొన నేరనపుడే, గుణవంతుడైనను, కాకపోయినను, ఒక బ్రాహ్మచారికిచ్చి వివాహము చేయవలెను. రజస్వలైనతరువాత, అవివాహిత స్త్రీని యింటిలోనుంచకూడదు. మూడుసంవత్సరములవరకు ఆమెను అవివాహితగా రజస్వలైనతరువాత నుంచినయెడల (భూణహత్య చేసిన దోషము సంభవించును. ఆరజస్వలను యెవరైనను, వివాహమున కడిగిననునరే, అడుగకపోయినను,

నరే, ప్రతిరజోదర్శనమందును, ఆమెతండ్రి పాపమును సంపాదించుకొనుచుండునని మనువు చెప్పెను. ప్రధమరజోదర్శనమైన మూడుసంవత్సరములవరకు, తండ్రియాజ్ఞకు వేచియుండి నాల్గవసంవత్సరములో, స్త్రీతనకులములో వానిని, మంచి వానిని, వివాహము చేసికొనవలెను. అట్టివాడు దొరకకపోయినయెడల మంచిగుణములులేనివానినైనను వివాహము చేసికొనవలెను. (1V-1-సూ11 టు 14)

30. కన్యాదానము చేసినతరువాతను, గర్భాధానము చేయకమునుపు వెనిమిటి చనిపోయినయెడల, ఆస్త్రీయక్షతయోనియై తిరిగి పుట్టినింటికివచ్చి వివాహము చేసికొనవచ్చును. (1V-1-సూ16)

ఆపస్తంబ ధర్మసూత్రములు



ఈ సూత్రములు వింధ్యపర్వతములకు దక్షిణమున
 నున్న పాంతములందు ప్రచారియింప నున్నవి ఆపస్తంబు
 లవారు ఆంధ్రదేశజులని వాడుక. కృష్ణయజుర్వేదములోని
 తైత్తిరీయ బ్రాహ్మణులను బట్టి వీరు రచించిన కల్పసూత్ర
 ములో యీ ధర్మసూత్రములు ఒకభాగము. శ్రౌత, గృహ్య
 కర్మాంత, శుల్కసూత్రములు గూడ ఆకల్పసూత్రములోనే
 యున్నవి. మనస్రస్తుత సాంఘికపరిణామ విమర్శనమున కుప
 చరించునవి ముఖ్యముగా గృహ్యసూత్రములు, ధర్మసూత్ర
 ములు నైయున్నవి. ఈయన తనగృహ్యసూత్రములను టూకీ
 గావ్యాసరి. ఆశ్వలాయన, నాంభ్యాయన, గోఖల, పారస్కర
 గృహ్యసూత్రములవలె విపులముగ వ్రాయక వానిని తమ
 ధర్మసూత్రములలోనే కొద్దిగ వ్రాసిరి. వసుక్రీస్తు పుట్టకపూ
 ర్వము అయిదారువందల సంవత్సరములు లోపుగ యీ ధర్మ
 సూత్రములు వ్రాయబడియుండును బోధాయన ధర్మసూత్ర
 ములు వింధ్యపర్వతముల కుత్తరముననున్న ఆర్యావర్తములో
 వాడుక యంచున్నవి ఇవి ఆపస్తంబసూత్రముల కంటె పూ
 ర్వపువి. ఇప్పుడు మన దేశస్థులకు ముఖ్యప్రమాణమైన ఆపస్తం
 బధర్మసూత్రములలోని కొన్ని సాంఘికాచారములను ప్రస్తుత.
 సాంఘిక సమస్యలకు సంబంధించినంతవరకు వివరించుచున్నాము.

ను తక్కిన శౌచ, ప్రియశ్చిత్త, నైతిక, ఆధ్యాత్మిక వ్యాపకాది ఆచారములు ఇప్పుడు జనసామాన్యములో వాడుకలో లేనివి పునరుద్ధరించుటకు వీలులేనివి యగుటచే నిచ్చట నుదహరించలేదు. ఈక్రింద నుదహరింపబడు కొద్ది యుదాహరణములవలననే, పూర్వ వర్ణాశ్రమ ధర్మములు, చాలాభాగము అడుగంటినవనియు వానిని యీ యాధునిక యుగములో మనయువకులచేత అవలంబింపచేయలేమనియు స్పష్టపడును. మఠముతో సంబంధము వెట్టుకొనకపోయినను బాహ్యశుచి, అంతశ్శుచులు మనవారందరు గమనించుచునే యుందురు హేతువులు కనుపడని కర్మకాండమంతయు త్రోసివేయుదురు.

1. బ్రాహ్మణ క్షత్రియ, వైశ్య, శూద్రులలో మొదటివారు, తరువాత చెప్పబడువారికంటె జన్మమువలన నుత్కృష్టులు. శూద్రులుతప్ప తక్కిన మూడువర్ణములవారు ఉపనయనము, వేదాధ్యయనము, అగ్నిహోత్రములు కలిగియుండవలెను. (ప్రశ్న 1. ప 1 ఖం 1. సూ 5, 6,

(2) బ్రహ్మచారి దేవునినై వేద్యమును తినకూడదు ఉప్పు, కారము తేనె మాంసము తినకూడదు. నివాససద్యవ్యముల నుపయోగించకూడదు. స్త్రీలతో సంభోగించరాదు. తలకునుగంధతైలములను రాచుకొనుట దేహముచలకరించుకొనుట వేడినీళ్ళతో శరీరమును కడుగుకొనుటపనికిరావు జుట్టుముడివేసికొని యుండవలెను. (1-1-2సూ22టు 31)

(3) బ్రహ్మచారి మధుకరమెత్తి అన్నము తేచ్చు కొని గురువుకుగాని ఆయన కుటుంబమునకుగాని వారులేని యెడల శ్రోతియునకుగాని ముందుగాపెట్టి తరువాత తాను భుజించవలెను (1-1-3-సూ31టు35) తనకొరకు మాత్రమే ముప్పియెత్త కూడదు

(4) బ్రహ్మచారి తాను వాసనచూచుటకు, పువ్వులను ఆకులను కోయకూడదు. పాదరక్షలు గొడుగు, బండి మొదలగు భోగములుండకూడదు. నవ్వకూడదు. [1-2-7 సూ4,5,6]

(5) స్మశానము సమీపమునగాని, శూద్రులకు పతితులకును వినబడునట్లుగాని, వేదమును చదువకూడదు. (1-3 9-సూ 4,9)

(6) శూద్రులు ముట్టుకొనుచుండగా ద్వీజులుభోజనము చేయకూడదు. అపాత్నులతో యేకపంక్తిని భుజించకూడదు. (1-5-17 సూ 1-2)

(7) ఓడలో నేమియు తినకూడదు. (1-5-17సూ6)

(8) ద్వీజుడు, అంగడిలో అన్నమును కొని తినకూడదు పచ్చిమాంసము తేనె, ఉప్పు నూనె మజ్జిగలు కొనుక్కొనవచ్చును [1-5- 7సూ14టు16)

9 నీరుల్లి వెల్లుల్లి, ఉల్లికోళ్ళు కుక్కగొడుగులు తినకూడదు. కాని ఆవుల యెద్దుల మాంసము తాబేలు అడవి పంది భిక్షచ్చుగము, చెవులపిల్లి యిరి లేడిమాంసములు కొన్ని చేపలను పక్షులను భక్షింపవచ్చును. (1-5-17-సూ26టు39)

(10) బ్రాహ్మణుడు, స్వధర్మముల నాచరించు క్షత్రియ వైశ్యులు పెట్టెడు భోజనము నారగించవచ్చునని కొందరి మతము. కష్టకాలమందు భ్జానమును సంపాదించుటకు వచ్చి, సేవ చేయుచున్న శూద్రుని యన్నమును ద్విజులు భుజించవచ్చును [1-6-18సూ13, 14]

(11) ఇండ్లను, భూములను బాడిగకిచ్చువారు వైద్య వృత్తివలన జీవించువారు ఆధికవడ్డీకి అప్పలిచ్చువారు, చేతివ నులమీద జీవించువారు వీరిచ్చు ఆహారమును తినకూడదు. [1-6-18సూ18టు22]

(12) అగ్నిహోత్రాదులను వదలి వేదములు నిత్యము వర్ణించని బ్రాహ్మణు నింటిలో భోజనము చేయకూడదు. (1-6-18సూ32, 33,)

(13) బ్రాహ్మణుడు వర్తకము చేయకూడదు. కష్ట కాలములో చేసినను, మితాయి, రంగులు, భోజనపదార్థములు, లక్క, ఉదకము, మిరియాలు, ధాన్యము, మాంసము, ఆయుధములు మొదలగు వానిలో క్రయవిక్రయములను చేయకూడదు. (1-7-20-సూ 10 to 14)

(14) వేదములు చదువని ద్విజులు పతితులు వర్ణభ్రష్టులగుదురు. (1-7-21-సూ 8)

(15) శుచిగానున్న శూద్రుడు, వైశ్వదేపములలో కూడ అగ్రజాతులపై తణిఖి కొ వంటచేయవచ్చును. II-2-3-సూ (4)

(16) బ్రాహ్మణు నింటికి శూద్రుడు అతిథిగావచ్చిన యెడల, అతనిచేత యేమాత్రమైనను పనిచేయించుకొనకుండ భోజనము పెట్టకూడదు. (II-2-4-సూ 19)

(17) వేదములు మొదలగునవి చదువుట బోధచేయుట అగ్నిహోత్రకర్మలు చేయుట చేయించుట, అన్నము పెట్టుట, అన్నము స్వీకరించుట, పాలములలో ధాన్యపుగింజల నేరుకొనుట, బ్రాహ్మణుల విధ్యుక్త ధర్మములు. క్షత్రియులకు వైవానిలో వేదములు మొదలగునవి బోధచేయుట, అగ్నిహోత్రకర్మలు చేయించుట అన్నమును స్వీకరించుటకూడవు రాజ్యముచేయుట, యధము చేయుటయు రెండువిధులువైవానితో చేర్చవలెను. వైశ్యునికి, క్షత్రియుని విధులలో వీనిని తీసివేసి వ్యవసాయ, పశుసంరక్షణ, వర్తకవిధులుచేర్చవలెను. (II-5-10-సూ 4 to 7)

(18) శ్రాద్ధకర్మలలో క్రొవ్వులతో కలసిన యాహారము, యెద్దు దున్నపోతు, ఖడ్గమృగముల మాంసము కొన్ని విధములగు చేపలు, పక్షులు, అడవిజంతువుల మాంసము బ్రాహ్మణులకు పెట్టినయెడల అధికఫలము రాగలదు. (II-7-16 సూ 24 to 27; II-7-17-సూ 1 to 3)



గౌతమ ధర్మసూత్రములు



ఈ కాలములో ప్రచారమందున్న నాలుగు ధర్మసూత్రములకును అనగా బోధాయన, ఆపస్తంబ, ఆశ్వలాయన హిరణ్య కేశినుల సూత్రములకు పూర్వముననే యీ గౌతమ ధర్మసూత్రము లుండెను. అప్పటికి అనేక గౌతములును, అనేకుల ధర్మసూత్రములు నున్నట్లు కనపడుచున్నవిగాని యవి యింత వరకును దొరిక లేదు. ఈ గౌతమ ధర్మసూత్రములు సామవేది చేత మొదట వ్యాయాది తరువాత అనేకులచేత మార్పబడినట్లు వీనిలోని వ్యతిరేక విషయములు భాషాభేదములను బట్టి పెద్దలు నిర్ణయించు చున్నారు. అయినను మొత్తముమీద మన కిప్పుడు దొరికిన ధర్మసూత్రముల కంటె యివియే పూర్వపువి యని నిశ్చయించవచ్చును. వీనిలోని కొన్ని ముఖ్య సాంఘిక ధర్మముల నిచ్చట వివరించుచున్నాను.

(1) ఇతరులచేత వివాహమాడబడని సవర్ణ స్త్రీవివాహమాడుట యుత్తమము. వధూవరులు ఒకే ప్రాంతలో చేరకూడదు. ఉభయల తండ్రుల నుండి వైకి లెక్కించగా ఆరు తరముల వరకును, తల్లుల నుండి నాలుగు తరముల వరకును, వధూవరుల పూర్వులు కలియకూడదు. (అధ్యాయము

(2) బ్రాహ్మ, శ్రాజాపత్య, వైశ, ఆర్షవివాహములు ధర్మ సమ్మతిమైనవి. కొందఱు ధర్మవేత్తలు ఆచార గాంధర్వ వివాహములను కూడ సంగీకరింతురు (అ 4 సూ 14, 15)

(3) నాలుగు వర్ణములలో క్రింది వర్ణముల నుండి తెచ్చుకొన్న భార్యల సంతతివారుసవర్ణులు, అబద్ధులు, ఉగ్రులు నిషాదులు, పారాశపు లని ఎరుసగా పిలువబడుదురు. (అ 4 సూ 16)

(4) ఏడవ తరమున, పైవర్ణమువారు క్రింది వర్ణములకును, క్రింది వర్ణముల వారు పై వర్ణములకును రాగలుగుదురు. కొందఱు గొప్ప ధర్మవేత్తలు ఏడవ తరమే చాలు ననుచున్నారు ప్రతిలోమ వివాహములను జనించిన వార ట్లెన్నటికిని కాకరు (అ 4 సూ 22 to 25)

(5) సూక్ష్మనిశి వైజాతి స్త్రీల వలన కలిగిన సంతానము చండాలురు, నీవాతనీమని వాడబడవలెను (అ 4 సూ 27, 28)

(6) ద్విజుడు, ప్రతిపదము కొంత వేదపారాయణమును, పితృ తర్పణమును చేయవలసిన విధి తక్కిన శ్రోత కర్మములు, శక్తి కొలది చేయవచ్చును (అ 5 సూ 4—6)

(7) ఆత్మామిగుల బ్రాహ్మణులు, శ్రాశ్రాణేతరుల వద్ద చదువుకొనవచ్చును బ్రాహ్మణుడు, తనకు విధించిన కర్మములు చేయజూచుపుడు, క్షత్రియ ధర్మములను వల విడిచ వచ్చును. బుద్ధుడు వైశ్యధర్మములను కూడ నవలంబింప

వచ్చును కాని పరిమళ ద్రవ్యములు, మువ్వలు, నారబట్టలు, తోళ్ళు, రంగుబట్టలు, పాలు, పండ్లు, పువ్వులు, బొంబాయిలు, వేళ్ళు, నీళ్ళు, తేనె, మాంసము, గడ్డి, విషము, కసాయి వ్యాపారము, ఆవుదూడలను, చూడితోనున్న ఆవులను బ్రాహ్మణుడెన్నడును విక్రియింపకూడదు. కొందరు ధర్మజ్ఞులు భూమి, బియ్యము, గొర్రెలు, మేకలు యెట్లు పాలిచ్చు ఆవులను కూడ విక్రియించకూడదని చెప్పెదరు (అ 7 సూ 1-15)

(8) కష్ట సమయములో బ్రాహ్మణుడు కత్తి వట్ట వచ్చును. క్షత్రియ వైశ్య వృత్తుల నవలంబింపవచ్చును. (అ 7, సూ 25-26)

(9) నలువది సంస్కార విధు లాచరించినను, అష్టసద్గుణములు లేనివాడు స్వర్గ మోక్షములను పొందడు. ఆ సంస్కార విధులలో కొన్ని లోపించినను ఈగుణములు కలవాడు వానిని పొందగలడు. ఆ సద్గుణము లేవనగా, సమస్తజీవరాసుల యెడల దయ, కోపము లేకపోవుట, శుచిత్వము, సమ్మది శుభము, ఆత్మాశ దురాశలు లేకపోవుట. ఓర్పు (అ 8 సూ 28 to 29)

(10) భార్యతో కలిసి భోజనము చేయకూడదు. (అ 9. సూ 32)

(11) వేదము చదువుట, నిష్కామకర్మము, దానముల పట్టుట, యిచ్చుట, యజ్ఞయాగాది కర్మములు చేయుట, చే

యించుట యివి ద్విజాంతదరకును విధ్యుక్త ధర్మములు (అ 10 సూ 1 to 3)

(12) బ్రాహ్మణుషితరులచేత వర్తకము చేయువ వచ్చును. (అ 10 సూ 5)

(13) శూద్రుడు, అప్త, వార్విణ, శ్రావణ, అగ్రహ యణి, వైతి, ఆశ్వమేజి యను ధర్మములను చేసికొన వచ్చునని కొందరు ధర్మజ్ఞులు చెప్పెదరు (అ 10 సూ 15)

(14) శూద్రుడు బుద్ధిపూర్వకముగ వేదాధ్యయనము విన్నయెడల అతని చెవులతో సీసముగాని లక్కగాని కరిగించి పోయవలెను శూద్రుడు వేదములను చదివి యెడల అతని నాలుకను కోయవలెను. అతని వేదములను జ్ఞాపకము తెచ్చు కొనుచున్న యెడల అతని శరీరము రెండు వ్యయ్యలుగ చేయ వలెను ద్విజునితో అతని సమానముగ కూర్చున్నగాని పరున్న గాని సంభాషించినగాని, నడచినగాని, ఆతని వీచుబ్రదలుకొట్ట వలెను. (అ 12 సూ 1 to 7)

(15) బ్రాహ్మణుడు శూద్రుని తిట్టినయెడల శిక్షయే లేదు. (అ 12 సూ 13)

(16) నువ్వులు, మినుములు, బియ్యము, నీళ్ళు, దానము చేయుట వలన పితృదేవతలు ఒ మానమువరకు తృప్తి నొందుదురు. చేపలు, లేళ్ళు, తాబేలు, అడవిపంది, మేకమాంసముల వలన మూడు సంవత్సరములవరకును గొర్రె, ఖడ్గ

వృగ్ని, మాంసములను తినేనో బ్రాహ్మణులకు పెట్టిన యెడల చాలా కాలము వరకు పితృదేవతలు తృప్తి నొందెదరు. (అ 15 సూ 15)

(17) జాత్యవాద్యముమీద సంగీతముపాడి జీవించు వానికి శౌద్ధకర్మముల యందు అష్టము పెట్టకూడదు. (అ 15 సూ 18)

(18) విధ్యుక్తధర్మముల నాచరించు ద్విజులయి డ్దలో బ్రాహ్మణుడు భోజనము చేయవచ్చును. దానముస్వీకరింప వచ్చును (అ 17 సూ 1)

(19) బ్రాహ్మణుడు చిగుచేపలను, తేడియొసమును ఏ వర్ణమువారిచ్చినను స్వీకరింప వచ్చును వానిని నిరూపించ కూడదు. (అ 17 సూ 3)

(20) గొల్లవాడు, నేద్యగాడు, మంగలివాడు, నోఖరు పర్తకుడు, కుటుంబమునకు స్నేహితుడు పెట్టినట్టి భోజనమును బ్రాహ్మణుడు స్వీకరింపవచ్చును (అ 17 సూ 6)

(21) పాలీను ఆఘోసరు, ఎడ్రంగి, పిసివారి, కారాగృహాధికారి, శస్త్రవైద్యుడు, పెట్టు అష్టమును బ్రాహ్మణుడు తినకూడదు. (అ 17 సూ 17)

(22) అడవిపంది, చెవులపిల్లి, ముల్లప ది, ఖడ్గమృగము, తాబేలు తిప్ప, తక్కిన పంచ నఖముల జాతువుల మాంసమును బ్రాహ్మణులు తినకూడదు పాలిచ్చు ఆవులు, దుక్కి పుట్లు నీని మాంసమును వర్జింపవలెను. (అ 17 సూ 27, 30, 32)

(21) పుత్రులు లేని విశంతువు తన పెనిమిటి సోదరుని వలన పుత్రులను కనవచ్చును గురువాజ్ఞను తీసికొని ధర్మశాస్త్రములలో చెప్పినతరుణము లందు సంగమముండవలెను. పెనిమిటికి సోదరులు లేనపుడు సపిండుడుగాని, సగోత్రీకుడుగాని సమానవర్జము లెందుగాని పుత్రులను కనవచ్చును. ఇద్దరు పిల్లవాండ్రొకంటె ఆ వితంతువెక్కువ మందిని కనకూడదు. ఆ పుత్రులు కన్పితండికే చెందుదురు. పెనిమిటి జీవించి యుండగా నతని, యిష్టము మీద కన్పిల్లవాడు పెనిమిటికే చెందును. సరాయి మనిషి వలన కలిగిన పుత్రుడు అతనికి గాని, ఖరారుతీసికొన్న యెడల ఉభయులకు గాని చెందవచ్చును ఆ పిల్ల వానిని పెనిమిటియే పెంచినయెడల అతనికే చెందగలడు. (అ 18 సూ 4 to 14)

(24) పెనిమిటి విదేశ గమనమున యెడల అతనిరాకకు ఆరు సంవత్సరములు సరిక్షించి అటు తరువాత తిరిగి వివాహము చేసికొనవచ్చును (అ 18 సూ 15)

(25) తల్లిదండ్రులచేత నియబడని అవివాహిత కన్య మూడు సార్లు బహిష్కర్యైన తరువాత తనయిష్టము వచ్చిన వరుని వివాహము చేసికొన వచ్చును. (అ 18 సూ 20)

(26) తల్లిదండ్రులు కన్యాదానము చేయదలచినయెడల కన్య బ్రాహ్మణ కాక మనుషే చేయవలెను. ఆలాగున చేయని వాని పాపులగుదురు. బట్ట ట్టుకొనుటయెరుగని కన్యకు వివాహము చేయునలెనని కొందరు ధర్మజ్ఞులు చెప్పెనరు. (అ 18 సూ 21, 22, 3)

(27) ఒకవిధమున తన వెనిమిటి సోదరులుండగా నితర బంధువుల వలన పుత్రులను కన్నయెడల, వారు దాయాస్థులు కారు (అ 28 సూ 23)

(28) ఔరసము, క్రిమి, నియోగము వలన కలిగిన పుత్రుడు, కృత్రిముడు, సూధజుడు, అపవిత్రుడు, తమ తండ్రుల ఆస్తులను సమానముగ పంచుకొన తగినవారు (అ 28 సూ 32.),

(29) కానీనుడు, సహోధుడు, పౌనర్భవుడు, పుత్రిక పుత్రుడు, స్వయందత్తుడు, కొన్నపుత్రుడు, వారల తండ్రుల కుటుంబములో చేరిన వాగుచున్నాడు. కాని మొదటియుదు విధములగు పుత్రులు లేనపుడు, తరువాత చెప్పబడిన యీయారు విధములగు పుత్రులు తమ తండ్రిభాగములో నాలుగవ వంతు మాత్రమే తీసికొనెదరు (అ 28 సూ 33, 34)

(30) బ్రాహ్మణునికి క్షత్రియ భార్య వలన కలిగిన క్షేష్ఠ పుత్రుడు, మంచి గుణములు కలవాడైనయెడల, అతని బ్రాహ్మణ భార్యవలన కలిగిన కనిష్ఠ పుత్రులతో సమానముగ తండ్రి యాస్తిని పంచుకొనెదరు. కాని క్షేష్ఠ భాగము నూత్రము మొదటి వానికి రావలెను. (అ 28 సూ 35, 36)

(31) వైవిధముగానే, బ్రాహ్మణునికి క్షత్రియ వైశ్య భార్యల వలన కలిగిన పుత్రులు పంచుకొనెదరు. ఈలాగుననే క్షత్రియుని పుత్రులకును చెప్పబడినది (అ 28 సూ 38)

(32) బ్రాహ్మణునికి శూద్రభార్యవలన జనించిన
కొమారునికి విధేయడుగా నున్నయెడల తండ్రిఅస్తిలో నుండి
మనోవృత్తి నీయవచ్చును. (అ27.సూ.19)

(33) ప్రతిలోవివాహములవలనపుట్టినవారు బ్రాహ్మణు
నికిని శూద్రస్త్రీకిని పుట్టిన పుత్రులవలె నెంచబడెదరు.
(అ28.సూ.45)



మానవధర్మశాస్త్రము.



మనుస్మృతి, స్మృతులలో సకల మొదటిదనియు సంపూర్ణమైన దనియు, హిందువులందరిచే గౌరవింపబడుచున్న దనియు ననుటకు సందేహములేదు. ప్రస్తుతమందు వ్యాపకము లోనున్న యీ మానవధర్మశాస్త్రము వేదములలోను, మహాభారతములోను, బృహస్పతిస్మృతిలోను వాఙ్మోక్షింపబడిన మనుస్మృతియని యెవరును అభిప్రాయపడకూడదు. మనుస్మృతి సుమారు 500 బి. సి. క్రిందట వ్యాసుబడిపిల్లు కొండరు పరిశోధకులయభిప్రాయము ఇది పూర్వపుగర్భకావ్యమునకు శ్లోకరూపముగ, నూతనవిషయములతో దరిమిలాను వెంచి వ్రాయబడినది. కృష్ణ యజుర్వేదములో మైత్రాయణీయ శాఖలో మానవులనే భాగములో చేరియుండుటచే, యిది మానవధర్మశాస్త్రమని పేర్కొనబడినది. ఈ శాఖవారివి, ధర్మసూత్రములే గాక వీరికల్ప సూత్రములు, గృహ్యసూత్రములుమాడ కొన్ని యిటీవల దొరికినవి. ఈ ధర్మశాస్త్రము యొక్క ప్రాతిపదికమగుగద్య ధర్మసూత్రము లింకనుదొరక లేదు. కాబట్టి యీ గ్రంథము సూత్రకాలము (600 B. C. 200 B. C.) తరువాతనే వ్రాసుబడియుండును ధీని మొదటి వ్యాఖ్యానకర్త మేధాతిథి 1000 A. D.

లో జీవించెనని స్పష్టముగా మనకు తెలియవచ్చినది. కాబట్టి యీగ్రంథము కనీసము సుమారు 500 A. D. లో వ్రాయబడి యుండవచ్చును. కుమారిలభట్టుయొక్క ఆశ్వలామస గృహ్యసూత్రముల వ్యాఖ్య 700 A. D. లో రచింపబడినట్లు స్పష్టము. ఈ మాసవధర్మశాస్త్రములోని భాషా వ్యయోగములు, దానిలోనివంటివే. మొత్తముమీద కీర్తి పుట్టినతరువాతనే, యీగ్రంథము 100 A. D. 500 A. D. మధ్యను వెలువడినదని చెప్పవచ్చును. దీనిలోని ధర్మములను ప్రస్తుతమందు సాంఘిక పరిణామశాస్త్రమున కుపకరించు కొన్నిటినిక్కడ మదహరించుచున్నాను.

(1) కట్టయేచుగు, తోలుజొక, వేదము నేర్వని బ్రాహ్మణుడు, నామమాత్రము లేకాని నిజమగునవికావు. (అ 11 శ్లో 157)

(2) నపుంసకునికి భార్య, ఆవునకు మరియొకయావు బుద్ధిహీనునకు ధర్మోపదేశము నెట్లనుపయోగములో వేదము తెలియని బ్రాహ్మణుడుకూడ సూక్ష్మమునకు నట్లే. (II-158) ఈజన్మములోనే, యతడును, అశనికుటుంబముకూడ శూద్రులే (II-168). వేదజ్ఞానములేని బ్రాహ్మణుడు అగ్ని హోత్రములోని గడ్డివలె భస్మమునొందును. (III-168)

(3) బ్రాహ్మణ, క్షత్రియ, వైశ్యులు, తమ క్రిందవర్ణములనుండి భాగ్యులను, వివాహము చేసికొనవచ్చును (III-13)

కాని బ్రాహ్మణుడు శూద్రకన్యను వివాహము చేసికొని,
కుమారునికన్నయెడల శూద్రుడగును. (III-17)

(4) స్త్రీలను శౌరవించిన కుటుంబములే సంపదతో
కూడుకొని, దేవతలనుకూడ సంతోషింపజేయును. వారు
విచారపడినయెడల కుటుంబము నశించును (III 55-62)

5 చండాలుడు' కుక్క, పంది, నపుసకుడు, కోడి,
బహిష్ట స్త్రీ, చూచుచుండగా బ్రాహ్మణుడు భోజనముచేయు
కూడదు. (3-239) నీచజాతివాడు తానుటవలన బ్రాహ్మణుని
కర్మమంతయు నాశనమగును. III-241)

6. నువ్వులు' బియ్యము, పప్పులు, నీళ్ళు, దుంపలు,
వీరివలన ఒకమాంసమును చేపలు, మాంసమువలన రెండునెల
లును, లేడి మాంసమువలన మూడునెలలును, గొర్రె
మాంసమువలన నాలుగునెలలును, పక్షిమాంసమువలన అయిదు
నెలలును, మేకమాంసమువలన ఆరునెలలును, చారల లేడి
మాంసమువలన యేడుమొదలు తొమ్మిదినెలలును, అడవిపంది
దున్నపోతు మాంసమువలన పదినెలలును, చెవులపిల్లి తాబేలు
మాంసమువలన పదునొకండు నెలలును, ఆవుపాలవలన ఒక
వత్సరమును, ఖడ్గమృగము మాంసమువలన పండ్రెండు
సంవత్సరములును, మహాశిల్కము యెర్రగొర్రెమాంసము
వలన యెంతకాలమైనను శౌర్యములందు బ్రాహ్మణులకు
నెట్టినయెడల పితరులు తృప్తి నొందుదురు. (IV-261 టు 272)

7. బ్రాహ్మణుడు ప్రాపంచక వ్యవహారములను మౌని వేదాధ్యయనము చేయుచు వేదమును బోధచేయుచు కశ్యపములలోగింజల నేరికొని తృప్తికలిగి శుద్ధముగ జీవించవలెను. (IV-10 టు 12)

8. భార్యతోకలసి భోజనము చేయుటగాని, ఆ మే భోజనము చేయుచుండగా చూచుటగాని కూడదు. IV-48

9. శూద్రునికి నలహా నీయకూడదు. దేవుని కర్పించిన యాహారము నతనికి పెట్టకూడదు. ధర్మములను మతసంబంధమైన కర్మలను అతనికి నేర్పకూడదు. అట్లుచేసినయెడల అట్టి శూద్రునితో అసంవృత్తనరకమున బ్రాహ్మణులు పడుదురు. (IV-808.)

10 శూద్రరాజులనుండి దానము తీసికొనకూడదు. పదివేల కసాయిలంగళ్ళను పెట్టుకొనువానితో నట్టిరాజు నమానుడు. (IV-76)

అత్యాశగల రాజునొద్దనుండి దానముపట్టినవాడు పరు నగా యిరువదియొక్క నరకములందు పడుచుండును. IV-87

11. శూద్రుడు వినునట్లుగా వేదాధ్యయనము చేయకూడదు. (IV-99)

12. వేదములు చదువుకొనిన బ్రాహ్మణుడు దానము గ్రహించినయెడల నీటిలో వేసినరాయివలె క్రిందికి పడిపోవును. కాబట్టి యట్టి బ్రాహ్మణునికి దానముచేయకూడదు. మంచినీళ్లు దాహముకూడ అలవి కీయకూడదు. (IV-190 టు 194)

13. పాటకుడు, పిసినారి, అధికవడ్డీకి ఋణమిచ్చువాడు
నవునకుడు, వైద్యుడు, వీరియన్నమును తినకూడదు.
(IV-210లు 212)

14. వెల్లుల్లి, నీచుల్లి, ఉల్లికోళ్లు తినకూడదు (V-5)
దున్నపోతునుతప్ప తక్కినఅడవిజాతువులనుతినకూడదు (V-9)
కొన్నివిధములైన చేవలనుతినవచ్చును. (V-16)పంచసఖములు
గల మృగములలో అడవిపంది, ముళ్ళపంది, ఖడ్గమృగము,
తాబేలు, చెవులపిల్లి, వీనిని తినవచ్చును. లొట్టిపిట్టతప్ప, తక్కిన
ఒక్కపలువరుసగల జాతువులను తినవచ్చును. (V-18)

15. దేవపితృయజ్ఞములను చేసినతరువాత అట్టిమాం
సములను భక్షించవలెను. తక్కిన కాలములలో వానిని
విసర్జించుటయే యుత్తమము (V-31 లు 56) శ్రాద్ధములందు
తప్పక మాంసములను పుచ్చుకొనితీరవలెను. అట్లు చేయని
యెడల యిరువదియొక్క జన్మములవరకు మృగములై
పుట్టుదురు. (V-35) మాంసము తినుటలోగాని మత్తుపదార్థము
త్రాగుటలోగాని, సంభోగములోగాని తప్పేమియు
లేదుగాని, వానిని విడుచుటవలన గొప్పసత్ఫలములు కలుగును.
(V-56)

16. ద్విజులు శూద్రులను తిట్టినయెడల, జల్మానా
జేయవచ్చును. కాని శూద్రుడు ద్విజుని తిట్టినయెడల వాని
నాలుకను నటికిజేయవలెను. ద్విజునిపేరును, వర్ణమును తృణీక

రించినయెడల, యెర్రగాకాల్చి పదియంగుళముల యినుపకడ్డిని అతని నోటిలోనికి గుచ్చవలెను (VIII-270-271)

17. శూద్రుడు బ్రాహ్మణునివిద్యుక్తధర్మములను గురించి పురోహితునితోగాని, శోత్రియులతోగాని, ముచ్చటించిన యెడల, అతని చెవులలోను నోటిలోను బాగుగాపొంగించిన చమురు పోయవలెను (VIII-272)

18. శూద్రుడు తన యేయవయముచేత ద్విజులను బాధించునో ఆయవయవమును నరికివేయవలెను, కొట్టుటకు శూద్రుడుచేయిగాని, కర్మగాని యెత్తినయెడల పానిచేయి నరికివేయవలెను. (VIII-279-280)

19. శూద్రుడు ద్విజుని పక్కను కూర్చుండుటకు ప్రయత్నించినయెడల, అతని పిర్మలమీద వాతలువేసి, దేశము నుండి వెడలగొట్టవలెను. (VIII-281)

20. బ్రాహ్మణుడు, ఇతరులను శిరచ్ఛేదము చేయ వలసిన నేరమును చేసినపుడు, అతని బుర్రగొరిగించి, అతని యాస్తి అతనికిచ్చివేసి దేశమునుండి వెడలగొట్టబడవలెను. (VII-379-380)

21. బ్రాహ్మణుడు తనకీష్టమయిన వస్తువును యథేచ్ఛగా శూద్రునివలన లాగుకొనవచ్చును. (VIII-417)

మాఖ్యముగగమనింపు — వై 16-21 ధర్మములనుబట్టి స్వశౌరవముగల శూద్రుడు యీశాస్త్రమును తగులబెట్టవలె నని కోరుటలో ఆశ్చర్యమేమి?

యాస్తిలో నెప్పటికిని పదియవవంతు భాగమునకు మాత్రమే హక్కుదారు లగుదురు. [IX-154]

29. ఔరనుడు, తేత్రజుడు, దత్తుడు, కృత్తిముడు, గూఢజుడు, అవవిష్ఠుడు తమతండ్రికి వారసులును, అతని కుటుంబములో చేరినవారు నగుచున్నారు కానీనుడు, నహోడుడు, కొనబడినవాడు, పౌనర్భవుడు, స్వయందత్తుడు, శూద్రస్త్రీవలన పుట్టినవాడు వారసులుకారు. కుటుంబములో చేరినవారు మాత్రమగుదురు వీరిలో ఒకరి తరువాత నొకరు వారసత్వమున కన్దులు. [IX 159-160]

30. వివిధ వర్ణములవారు కొన్ని తరములలో వైవర్ణ్యములలోనికి పోవుచుండవచ్చును. క్రిందివర్ణములలోనికిదిగుచుండవచ్చును. [X 42] బ్రాహ్మణునికి శూద్రస్త్రీవలన కలిగిన సంతానమునకు ఏడుతరములలో బ్రాహ్మణత్వము వైవర్ణ్యములసంపర్కముచేత సిద్ధించవచ్చును. [X 65] ఈ సంబంధములలో భూమికంటె విత్తుకే ప్రాధాన్యమియ్యబడుచున్నది [X-72]

31. కష్టసమయములలో బ్రాహ్మణుడు, క్షత్రియ వైశ్యులకు విధించిన కార్యములను చేయవచ్చును. కాని కొన్నివిధములైన వస్తువులను క్రయవిక్రయములు చేయ గూఢదు. [X 81-82 టు 92]

వ శిష్ట ధర్మశాస్త్రము.



ఈ శాస్త్రము ధర్మసూత్రకాలములో చివరభాగమున వ్రాయబడి, దరిమిలాను అనేక మార్పులను చెందినది. వింధ్య పర్వతముల కుత్తరమున పశ్చిమోత్తర పరగణాలయందు ఒకానొకప్పుడు విశేషముగ వ్యాప్తి చెందినట్లు కనుపడుచున్నది. దీనిలో కొంతభాగము శిథిలమైనపుడు, మన్వాది స్మృతులలో నుండియు, మహాభారతము మొదలగు నిటీవలి పురాణముల నుండియు, దానిని పండితులు పూరించినట్లు కనుపడుచున్నది. మొత్తముమీద, నీధర్మశాస్త్రము, బోధాయన, ఆపస్తంబ సూత్రములకు తరువాత నే, రచింపబడినది. ఈయన యాగోత్తపురుషుడగు పరాశరులవారి తాతగారై యుండవచ్చును. నే నీయన వ్రాసిన ధర్మసూత్రముల నవలంబించవలెనో, యీయన మనుమని ధర్మముల నవలంబించవలెనో, లేక మా సూత్రకారుడైన ఆపస్తంబులవారిని యంగీరించవలెనో, పూర్వనాగరిక ధర్మశాస్త్ర వేత్తలు, సప్రమాణముగ నిర్ణయించెదరుగాక - వీరిలో వీరికి భేదములు కలిగినపుడు ఏల పరాశరస్మృతిలోని ధర్మముల నవలంబించవలెనో, పూర్వధర్మముల నీయనకు రద్దుపరచుట కెట్టియధికారమున్నదో, యేల యీయన ధర్మములే ముందెల్లపుడు నాచరించవలయునో, యీయన యుద

హరించని విషయములలో వీరి పూర్వులలో, యెవరిధర్మముల వాచరించవలెనో, లేక వీరందఱు చెప్పిన ధర్మములకు, నేక హక్యత కల్పించి, యెట్లు సమన్వయము చేయుదురో, శ్రౌత స్మారక పేత్రలను వ్రాయుచుని వినయపూర్వకముగ ప్రార్థించుచున్నాను. మతోద్యేకము, అహంకారము, మరాగ్రహము అన్యమత ద్వేషము, దురభిమానము మొదలగు దుర్గుణములను విడచి, వ్యక్తిదూషణ లేకుండ వ్రాయగలవారి మాటలే ఆదరణీయములని నమ్ముచు. సత్యాన్వేషణనకు సానుభూతితో నుపదేశించుచు సాంఘిక శాస్త్ర విషయములను శ్రద్ధతో పరిశీలించవలెను. ఈ వశిష్టధర్మశాస్త్రములోని కొన్ని సాంఘిక ధర్మముల నిక్కడ వ్రాయుచున్నాను.

1. బ్రాహ్మణుడు, తనకింది వర్ణములనుండి ముగ్గురను, క్షత్రియులిద్దరను, వైశ్యశూద్రులొక్కొక్కరిని భార్యలుగా స్వీకరించవచ్చును. వేదముత్యరహితముగ శూద్రస్త్రీని ద్వీజులు వివాహము చేసికొనవచ్చునని కొందఱు శాస్త్రజ్ఞులు చెప్పెదఱు కాని, అది నా మతముకాదు. (అ 1 సూ 24)

2. బ్రాహ్మ, దైవ, ఆర్ష, గాంధర్వ, ఔత్ర, మానుషవివాహముల సంఘీకరించ వచ్చుచు సామునిచ్చి భార్యను తెచ్చుకొనుట చూనుషవివాహమని చెప్పబడుచున్నది.

[1-29 to 35.]

3. వేదములను చదువుట, వారిని నేర్పట, తనకొఱకు నితరుల కొరకును యజ్ఞము చేయుట, భిక్షువెట్టుట,

భీక్షను స్వీకరించుట, బ్రాహ్మణుని ధర్మములు. వేదములు చదువుకొనుట, తనకొఱకు చూత్రము యజ్ఞయాగాదులను చేసికొనుట దానమునిచ్చుట యుద్ధము చేయుట, త్సత్రియధర్మములు వైశ్యునకు యుద్ధముగాక వై త్సత్రియధర్మములును వ్యవసాయము, వర్తకము, పశుపంతుకా. వడ్డీకి అప్పులనిచ్చుట ముఖ్యధర్మములు శూద్రునకు వై మూడువర్ణములకు సేవచేయుటయే జీవనోపాయము (అ-2-13 to 200)

4. శక్తి లేనపుడు వైవర్ణములవారు తమ తరువాత వర్ణములవారి వృత్తుల నవలంబించ వచ్చును కాని క్రిందివర్ణములవారు తమ వైవర్ణములవారివృత్తుల నవలంబించకూడదు. (అ2-22)

5. బ్రాహ్మణ త్సత్రియులు, వైశ్యవృత్తి నవలంబించునపుడు రాళ్ళు, ఉప్పు, నారబట్టలు, తోళ్ళు, రంగుబట్టలు, ఆహారము, పుష్పములు, ఫలములు, వేళ్ళు నువాసన ద్రవ్యములు, నీళ్ళు, విషము, ఆయుధములు, మాంసము, పాలు, యినుము, సీసము, లోహము, మర్మము తగరము క్రమవిక్రయములు చేయకూడదు (అ-2-24 to 26)

6. వేదములు చదువరి, నేర్పరి, అగ్నిహోత్రముల ముందుకొనరి, బ్రాహ్మణులు సూతులతోపకాసులు (అ3-1)

7. వేదజ్ఞానము లేనివాడు, వర్తకము, వైద్యము. నాట్యములవలన జీవించువాడు, శూద్రులయొద్ద ననుసరించువాడు, ద్విజుడైనను శూద్రుడుల్యుడు. (అ-3-3)

8. వేదజ్ఞానములేక అగ్నిహోత్రాదులను వదలి
 ఛైత్యవృత్తిచే జీవించు బ్రాహ్మణులు దొంగలే. కనుక రాజు
 ఆ గ్రామవాసుల నందరిని దండించ వలయును. (3-4) కర్ర
 తోచేసినయేనుగు, చర్మముతోచేసిన లేడి, వేదమునెరుగని
 బ్రాహ్మణుడు నామమాత్రధారులు. (III-II)

9. యజ్ఞములలోనేగాక బ్రాహ్మణ క్షత్రియాదిధు
 లకుగూడ, యెద్దు గొర్రెమాంసములను పెట్టవచ్చును.

(4-738)

10. స్త్రీకి స్వాతంత్ర్యము కూడదు చిన్నతనములో
 తల్లిదండ్రులు, యశావనములో పెనిమిటి, వృద్ధాప్యదశలో
 కొమార్తె సంరక్షణలో నుండవలెను. స్త్రీ లెప్పుడును శుచులే.
 వారిపాపము లన్నియు బహిష్ఠలు కాగానే వదలిపోవును.

(V-2, 4)

11. వేదవేదాంగములు చదివిన బ్రాహ్మణుడైనను
 సన్తార్థ ప్రవర్తన లేనియెడల పవిత్రుడు కానేరడు. సౌఖ్య
 పడ నేరడు. (VI-3, 4)

12. బ్రహ్మచారి భిక్షమెత్తి తనగురువుకు పెట్టి మిగి
 లిన యన్నమును తాను తినవలెను. అతడు మంచముమీద
 పండుకొనకూడదు. శరీరమును శుభ్రపరుచుకొన కూడదు.
 కంటికి కాటుకను పెట్టుకొనకూడదు. పల్లు తోముకొన
 కూడదు. శరీరమును చమురుతోపూసికొని నలుగు పెట్టు
 కొనకూడదు. పాదరక్షలు తొడుగుకొనకూడదు. గొడుగు
 వేసికొనకూడదు. (VII-14, 15)

13. వైద్యుడు, వేటకాడు, చెడిపోయిన స్త్రీ, దొంగ, పతితుడు, శూద్రుడు, చాకలి, గమల్లవాడు, అధికవడ్డిని తీసికొనువాడు వీరి యన్నమును బ్రాహ్మణుడు తినకూడదు.
(XIV-2, 3)

14. పంచనఖములు గల జంతువులలో, యేదుపంది, ముల్లపంది, చెవులపిల్లి, తాబేలును, అన్నివర్ణములవారును తినవచ్చును ఖడ్గమృగము, అడవిపందివిషయమై భేదాభిప్రాయములున్నవి. (XIV-39, 46, 47)

15. ఔరనుడు, భార్యకుగాని వితంతువునకుగానినియోగమువలన కలిగిన పుత్రుడు, పుత్రిక పుత్రుడు, పౌనర్భవుడు, కాసీనుడు, గూఢజుడు-వీరారుగురు దాయార్హులు. ముఖ్యబంధువులు. పున్నామనరికమును అపాయమును తప్పించగలవారు (XVII-12 to 25)

16. సహోధుడు, దత్తుడు, విక్రయించుకొనబడినవాడు స్వయందత్తుడు, అపవిత్తుడు, శూద్ర స్త్రీవలన కలిగిన పుత్రుడు, నీయూరుగురును దాయార్హులుకారుగాని, బంధువు లగుదురు. (XVII-26 to 39) మొదటియూరుగురు లేనపుడే తక్కిన ఆరుగురు, తమతండ్రియాస్తినితీసికొనుట కర్హులు. (XVII-39)

17. జ్యేష్ఠపుత్రునికి రెండుభాగము లీయవలెను. బ్రాహ్మణుని చాతుర్వర్ణ్య భార్యల పుత్రులు 3, 2 పశ్చిమతండ్రిఅస్తిని పంచుకొనవలెను. (XVII-42, 43 to 50)

18 పుత్రులు లేని వితంతువు 16 సంవత్సరముల వయసు దాటినతరువాత, చనిపోయిన తన భర్తయొక్క గురువుల యాజ్ఞప్రకారము బంధువర్గములోగాని, యితరుల వలనగాని, పుత్రుని కనవచ్చును (XVII-59)

19. ఒకకన్య, రజస్వలానంతరము మూడు సంవత్సరము లాగి, సవర్ణుడగు పెనిమిటిని సంపాదించు కొనవచ్చును ఆమె తల్లిదండ్రులు ఆమె రజస్వలై నతరువాత ఆమె నితరుల కిచ్చిన యెడల నశించెదరు. కనుక ఆమె బట్టకట్టుకొనుట యెరుగక మునుపే నామె నితరులకిచ్చి వివాహము చేయవలెను. రజస్వలై పుట్టినింట నామె యున్నయెడల, తండ్రికి పాపము సంభవించును. (XVII-68 to 71)

20. అక్షతయోనియగు వితంతువు తిరిగి వివాహమును చేసికొనవచ్చును. (XVII-74)

21. పెనిమిటి దేశాంతరగతుడై నయెడల అయిదు సంవత్సరములాగి, పెనిమిటిని వెదకుకొనుటకు భార్య పోవచ్చును. ఆర్థికస్థితినిబట్టిగాని, ఆధ్యాత్మిక దృష్టితోగాని, పెనిమిటిని వెదకుకొనుటకు వెళ్లదలపనియెడల పెనిమిటి చనిపోయినచో చేయదగిన పనులను (నియోగము) చేసికొనవచ్చును. ఈవిధముగానే సంతానముగల బ్రాహ్మణ స్త్రీ అయిదు సంవత్సరములును, సంతానము లేని బ్రాహ్మణ స్త్రీ

నాలుగు సంవత్సరములును, అటులనే క్షత్రియ స్త్రీ 5, 3 సంవత్సరములును వైశ్యస్త్రీ 4, 2సంవత్సరములును, శూద్ర స్త్రీ 3, 1 సంవత్సరముల వరకును ఆగినియోగము చేసికొనుచుండవలెను. పెనిమిటిగా గృహించువారిలో పెనిమిటి సపిండులు, సకుల, సచూనోదకులు, ససోత్రీకులు కృమముగా స్వీకరించ తగినవారు. కుటుంబములోవారు లేనపుడేపరాయివారిని పెనిమిట్లనుగా స్వీకరించవలెను. (XVII-75 to 80)

22. శూద్రకులమువారుపాపాత్ములు అదిశ్శశానమువంటిది. వారు శవములవంటివారు. కావున వారియెదుట నేదములుచడువకూడదు. వారికి సలహా నీయకూడదు ఎంగిలియన్నముకూడ వారికి పెట్టకూడదు ధర్మశాస్త్రము వారికి బోధించ కూడదు. ప్రియశ్చిత్తవిధులు వారికి బోధించ కూడదు. ఇట్లుజరిగించిన వైవర్ణములవారు అసంవృతమను నరకములో నట్టిశూద్రునితోకూడ పడుదురు.

(XVIII-II to 15)

N. B. ఈ సూత్రములోచెప్పిన ధర్మము సృష్ట్యాది నుండి భగవంతు డేర్పరచిన నిత్యధర్మములలో చేరినయెడల దీనినామోదించు బ్రాహ్మణులు మొదలగు అగ్రజాతులు ప్రపంచమునుండి తుడిచిపెట్టబడుటకు తగినవారని నిశ్చయముగా నమ్మవలెను. దైవకటాక్షమువలన అట్టి యగ్రజాతులలోనివారు అరుదుగ నున్నందుకు సంతోషము

విష్ణుస్తోత్రం



ఈస్మృతి మొదట మనుస్మృతికి సమకాలీనమైయుండ వచ్చునుగాని దానివలెనే యిదియు నిటీవల చాలా మార్పులు చెందినట్లు స్పష్టముగా కనబడుచున్నది. కృష్ణయజుర్వేదము లో చారాయణీయకఠమను శాఖలో చేరిన ఋషి దీని గ్రంథ కర్తయని పరిశోధకుల యభిప్రాయము. తక్కిన స్మృతులు ధర్మసూత్రములలోవలెనే దీనిలోని సివిలు, కి శ్రమిసలోనిబంధ నలు, ఆచారకాండ, ప్రాయశ్చిత్తకాండ, రాజులవిధులు, స్వర్గ సరకవిషయములు మొదలగునవి ప్రస్తుత మనులులో లేనందున వానిని వదలివేసి వర్ణములు, వివాహములు, భోజనములు మొదలగువానితో సంబంధించిన సాంఘికవిషయములనే దీనిలోనుండి కొన్నిటి నిక్కడ నెత్తివ్రాయుచున్నాను.

1. బ్రాహ్మణుడు వేదముచదువుకొని భిక్షాటనము చేసి యితరులకొరకు త్యాగమొనరించుట, క్షత్రియుడు శూరుడై జగత్తును రక్షించుచు పన్నులను వసూలుపరచుట, వైశ్యుడు పశుపాలనము, వర్తకము, వడ్డీకి అప్పులనిచ్చుట, శూద్రుడు ద్విజులను సేవించి చిత్రలేఖనము మొదలగుకళలను నేర్చుకొనుట ఆయావర్ణములవారి ముఖ్యధర్మములు.

(2) కష్టసమయములలో ప్రతివర్ణమువారును తమ క్రిందవర్ణములవారి వృత్తుల నవలంబించవచ్చును. (2-15)

(3) ఇంద్రియవిగ్రహము, సత్యము, శుచిత్వము, ఔదార్యము, అహింస, గురుభక్తి, యాత్రలు సేవించుట, ప్రేమ, దురాశారాహిత్యము, ఋజుమార్గప్రవర్తనము, దైవబ్రాహ్మణభక్తి, ఊహ, యీ మొదలగు సద్గుణములు అన్నివర్ణముల వారికి నుండవలసినవే. (2. 16, 17)

(4) గొప్ప సేరములకుకూడ బ్రాహ్మణులకు దెబ్బలశిక్ష కూడదు. అతనియొక్కో దేశమునుండి వెడలనడచుటయే శిక్ష. (V 2, 3)

(5) క్రిందివర్ణమువాడు వైవర్ణ్యుని తన యేయంగముతో హానికలిగించునో ఆ యంగమును సరికివేయవలెను అతడు వైవర్ణ్యమువారితో సమానముగ కూర్చున్నయెడల పిర్రల మీద వాతలువేసి దేశమునుండి వెడలగొట్టబడవలెను. అతడు తిట్టినయెడల నాలుకను కోయవలెను. నీచవర్ణుడు బ్రాహ్మణునకు అతని విధాయక కృత్యమును జ్ఞాపకము చేసినయెడల వానినోటిలో నలసల కాచిన చమురుపోయవలెను అతడు వైవర్ణ్యమువారి పేరుగాని వర్ణముగాని తృణీకరించినయెడల నెర్రగాకాల్చిన పదియంగుళముల యినుపఖడ్గీని అని గొంతుకలో దూర్చవలెను. (V 19 to 25)

(6) ఈక్రిందివిధములగు కొమాళ్లలో ఒకరితరువాత నొకరు తండ్రియూ స్త్రీకి కర్తలు (1) ఔరనుడు (2) నియోగమువలన భార్యకుగాని, వితంతువుకుగాని కలిగిన పుత్రుడు (3) పుత్రికపుత్రుడు (4) పౌనర్భవుడు (5) కానీనుడు (6) గూఢజుడు (7) సహోధుడు (8) దత్తుడు (9) కొనబడినవాడు (10) స్వయందత్తుడు (11) అపవిత్తుడు (12) కృత్రిముడు వీరిలో దాయార్హుడగువాని తరువాతి వారు మనోవృత్తికి మాత్రమర్హులు (X V 2 to 30)

(7) బ్రాహ్మణుడు నాలుగు వర్ణముల స్త్రీలను వివాహము చేసికొని, వారిందరివలనను, పుత్రులను కన్నయెడల వారు తమ తల్లుల వర్ణముల ప్రకారము 4, 3, 2, 1, భాగములుగా తండ్రియూ స్త్రీని పంచుకొనవలెను. (XVIII 1to4)

(8) ప్రతివర్ణమువారును, తమవర్ణముల సపిండులు చనిపోయినపుడు సూతకము పట్టవలెను (XXII 20 to 24)

(9) బ్రాహ్మ, దైవ, ఆర్ష, ప్రాజాపత్య వివాహములు బ్రాహ్మణులకును, గాంధర్వవివాహము క్షత్రియులకును విధించబడినవి. (XXIV 18 to 27)

(10) అవివాహితకన్య మూడుసారులు బహిష్కరియైన తరువాతి, పతిని స్వయముగ నన్వేషించుకొనవచ్చును. రజస్వల కాకపూర్వము కన్యకు వివాహమును నిశ్చయించనియెడల, ఆమె పతితురాలగును. అప్పు డామెను తీసికొనిపోయినవాడు అపరాధిగా నెంచబడడు. (XXIV 40, 41)

(11) స్త్రీయెల్లపుడు స్వతంత్రహీనురాలుగా నేయుండవలెను. వెనిమిటి చరిపోగానే సహగమనమునైనను చేసికొనవలెను. లేక పతివ్రతగానైనను, తనకాలము గడపవలెను (XXV 13, 14)

(12) ద్విజులు, అగ్రవర్ణపుభార్య లేవుడు తరువాత వర్ణపు భార్యతో అగ్నిహోత్రకర్మల నాచరించవచ్చును. శూద్రభార్యతో కూడదు. (XXVI. 3)

(13) మంత్రములతో దేవతలకు నివేదింపబడని మాంసమును బ్రాహ్మణుడు తినకూడదు. శ్రౌతస్మార్తయజ్ఞములలో మాంసమును తప్పక తినవలయును. (L1 59 to 61)

(14) నూనె, అన్నము, పప్పు, ఉదకము, వేళ్ళు, పండ్లు కాయకూరలు, గోధుములు మొదలగు వానివలన ఒకనెలయు, చేపలవలన రెండునెలలు, జింకమాంసమువలన మూడునెలలు, గొర్రెమాంసమువలన నాలుగునెలలు, పక్షిమాంసమువలన అయిదునెలలు, మేకమాంసమువలన ఆరునెలలు, చారలలేడి మాంసము వలన యేడునెలలు, గొడ్డుమాంసమువలన తొమ్మిదినెలలు, దున్నపోతు మాంసమువలన పదినెలలు, కొమ్ములులేని మేక మాంసమువలన పదునొకండునెలలు, ఆవుపాలవలన నొకసంవత్సరము, ఖడ్గమృగముల మాంసమువలన నెంతకాలము వరకైనను, పితరులు శ్రాద్ధములందు తృప్తిపొందుదురు. (LXXX I to 14)

ఆచారకాండ



మన హిందువులలో, నాచారములను మతముతో ముడిపెట్టుచున్నాము. మన యాచారములు కాలక్రమమున ననేక విధములగు మార్పులను పొంది నేటికిని, మన యార్యావర్త దేశమందు భిన్నములగు కులాచారములు, దేశాచారములు, వివిధ రాష్ట్రములలో ప్రబలియున్నవి. ఈయాచారములకు దానులమై మనముండకూడదు కర్మకాండతో సంబంధించిన నిబంధనలు మనలను నిర్బంధించకూడదు. ప్రస్తుత జీవితపు పోరాటములో, వాని నెట్లును మనము వదలి వేయుచున్నాము. అగ్నిహోత్రాదులకు నిదివరకే స్వస్తి చెప్పితిమి. ఇంద్రము తప్ప, యీకాలపు ద్విజులకును, ద్విజేతరులకును భేద మంతగా కనుపించరు. శ్రోతస్మార్తకర్మలను, పూర్వము వలె మన ద్విజులచేత చేయింప తలపెట్టుట యేటికెదురీదుటయే. మన పూర్వులు, బాహ్యశుచి, అంతశ్శుచులకు చెప్పిన విధానములను కొంతవర కంగీకరించ వచ్చునుగాని, యివి జరిగించకపోయినయెడల, నరకము సంప్రాప్తించుననుమత సంబంధమైన శిక్షల నెవరు నంగీకరించరు. హేతు పూర్వకమై ఆరోగ్యప్రదములైన నిబంధనలను వానిని మత బలము నీయక యే, మన బుద్ధిచేత నవలంబించుదురూ.

మన మతగ్రంథములలో నైతిక విషయము లనేకములు వ్రాయబడి యున్నవి వానిని మనమును, ఇతర మతస్థులునుకూడ ననుసరించ దగినవే ఇవి యన్ని మతములకు సామాన్యమే. కాని హేతుపూర్వకముగాని కొన్నికొన్ని కర్మలను విధిగా మనల నాచరించవలసినదని ప్రమాణములను చూపించు వర్ణాశ్రమ ధర్మవాదుల కొక మనవి. వారు ఏకాలపు ధర్మములను మనల నవలంబించమనెదరు ? ఈ శ్రౌతస్మార్తధర్మములను పాటింపక పోయినయెడల, చారవాది సరకములకు పోదుమని శ్రుతి ప్రమాణములను వారెన్ని చూపించుచున్నను వానిం బెడచెవిని బెట్టుచున్న జనసామాన్యమును వీరు గమనించుచున్నారా?

బ్రాహ్మణుని కుండవలసిన లక్షణములు, బ్రాహ్మణైతరులయందు కనపడినపుడు, వీరిని బ్రాహ్మణులనుగా నేల నెంచకూడదు? అట్టివారిలో సంతర్పివాహముల నేల జరిగించుకొనకూడదు? నిర్వైరము, సత్యముపలుకుట, దొంగతనము లేకుండుట, వీర్య రక్షణము, విషయ భోగము లందసహ్యము, ఆహారస, పవిత్రత, సంతోషము మొదలగు గుణములు గలవాడే ఉత్తముడగు బ్రాహ్మణుడు. అట్టిగుణములు కలవాడు, జన్మమువలన శూద్రునికి పుట్టినను బ్రాహ్మణునిగా నేల యెంచకూడదు? వంశ పారంపర్యముగ కొన్నిగుణములవడనని గాంధీమహాత్మా డంగీకరించుచు, పాసిని నిల్ప

పుట కేర్పడిన వర్ణాశ్రమ పద్ధతి వందనీయమనియు, కాని అంతమాత్రముచేత శాశ్వత న్యూన్యాధిక్య భేదముల నుంచ కూడదనియే సెలవిచ్చిరి ఆయనకు మనము బ్రాహ్మణునిగా నేల యంగీకరింప కూడదు? పండిత మదన్మోహన్ మాల వ్యగారు, పై రెండవవిషయములూ మహాత్మునితో నేకీభ వించుచు నీ జన్మములో నాయూ వర్ణములలోపుట్టుట తటస్థి చినవారు, ఆవర్ణములలోనే, ధర్మవ్యాధునివలె మండితీరవల యునని యభిప్రాయపడుచున్నారు ఒకజన్మములో నేపైకెక్కు ట, క్రిందికి దిగుట వీరంగీకరించుచున్నట్లు కనుపడదు. వీరి యభిప్రాయము లెట్లున్నను, ప్రస్తుత వర్ణములు, ప్రజ్ఞేయ ముగనిలచి, ఒండొంటిని కలియకుండ నుండుట యసంభవము అట్లు కలియుటవలన నెట్టిపాపము లేదని, ప్రపంచములోని వివిధ మతములనుపోల్చి పరిశీలించినవా రొప్పుకొనకతప్పదు. మన వర్ణాశ్రమవాదులు మనుస్మృతి, యాజ్ఞవల్క్యస్మృతి మొదలగు స్మృతులను చదివినయెడల నిప్పుడు వర్ణముల లోను, ఆశ్రమములలోను జరుగుచున్నచూర్వులకు సహజ ముగ వచ్చితీరుననియు, వానివలన నెట్టిపాదిత్యము సంభవించ దనియు వీరు గ్రహించెదరు. వీరికొరకు యాజ్ఞవల్క్యస్మృతి లోని యాచార కాండలోని కొన్నిధర్మములను, మఱ్యునకు నిక్కడ నుదహరించుచున్నాను.

1 ద్విజులకు శూద్రకులములోనుండి స్త్రీ పరిగ్రహ మేది చెప్పబడినదో యని నాయొక్కమతము కాదు. ఎందు వల్లనంటే, ఆశూద్ర స్త్రీ యందు తాను స్వయముగానే పుట్టు చున్నాడు. బ్రాహ్మణ క్షత్రియులకు, వైశ్యులకు భార్యలు వర్ణక్రమ ప్రకారము వరుసగా ముగ్గురు నిద్దరు నొకరు నుండ వచ్చును. శూద్రునకు తనకులస్థురాలు మాత్రమే. [శ్లో 57, 58]

2 మరదిగాని, సిపిండుడుగాని, సగోత్రుడుగాని, గురు పుయొక్క అనుజ్ఞ పొందినవాడై, నెయ్యి పూసికొనినవాడై, పుత్రేచ్ఛచేతను కుచూరులు లేని స్త్రీని ఋతుకాలమందు పొందనలెను. గర్భము కలిగేవరకు పొందవలయును (శ్లో 70-71)

3 వ్యభిచారమువలన కలిగెడి దోషము, ఋతువందు పరిహారము పొందుచున్నది. గర్భము వచ్చినయెడల పిల్లపుట్టిన తరువాత, స్త్రీ శుచియగుచున్నది. గర్భచ్ఛేదము చేసికొన్న స్త్రీని మాత్రము వెనిమిటి వినర్జించవచ్చును [శ్లో 74]

4 గృహస్థుడు పెద్దయెద్దరు, పెద్దమేకను, అతిథిగా వచ్చిన శ్రోత్రియునికొరకు మికిది యని ప్రీత్యర్థముగా చెప్పవలెను. [శ్లో 109]

5 శూద్రుని యాచించి యజ్ఞము చేయుటవలన చండాలుడుగా పుట్టుచున్నాడు. యజ్ఞముకొరకు ప్రాస్తమైన ద్రవ్యము నెవడీయఁజో వాడు శకుంతపక్షి లేక కాకిగా ముందు జన్మమునగుచున్నాడు. [శ్లో 127]

వర్ణాశ్రమధర్మపరిణామము.

6 బ్రాహ్మణుడు కోతకోసి మల్లయందు జారిపడిన గింజలను, రోలుదగ్గర పడిన ధాన్యము, నేరికొని జీవించనలెను. పండ్లెండు దినములకు తగుధాన్యము కలవాడు కుసూల ధాన్యుడు. ఆరుదినములకు నరిపడిన ధాన్యము కలవాడు కుంభీధాన్యుడు. మూడుదినములకు తగినధాన్యము కలవాడు త్రాపికుడు. రేపటికి ధాన్యము లేనివాడు అశ్వస్తనుడు. వీరిలో నొకరితరువాత నొకడు శ్రేష్ఠుడు. [శ్లో 128]

7 శూద్రులలో దాసులు, గొల్లవాండ్లు, పారంపర్యముగా వచ్చిన మిత్రులు, పాలికాపులు నెవడు మీవాడని చెప్పకొనునో వాడు, ఇ-టి వ్యాపారమును విచారించే వాడు, వీరిండ్లలో బ్రాహ్మణులు భోజనము చేయవచ్చును. [శ్లో 167]

8 భగవన్ని వేదనము కాని మాంసమును విడువవలెను.

1

9 చమురుతో చేరిన చద్ది అన్నము, చాలాకాలమున్నప్పటికి భోజనమునకు యోగ్యమైనది. చమురుతో చేరిన గోధుమలు, యవలు, పాలు, పెరుగు భోజనమునకు యోగ్యమైనవి. [శ్లో 169]

10 అయిదు గోళ్ళు గల ముండ్లపంది, ఉడుము, తాబేలు, శల్లకీ, చెవులపిల్లి, సింహతుండ మచు మత్స్యము యెర్రమీను భక్షించుటకు యోగ్యములు [శ్లో 179]

11 పాణిముసకు బాధవచ్చిన కాలమందును శాస్త్ర
మందును బ్రాహ్మణేచ్ఛ చేతను దేవతలను, పితరులను
పూజించి సంస్కరింప బడిన మాంసమును తినే పురుషుడు
దోషపాతుడు కాదు (శ్లో 180)

12 పితరులు, శ్రాద్ధ యోగ్యమైన యన్నముచేత నొక
నెల, క్షీరాన్నముచేత నొక సంవత్సరము చేస, యిరి, ఆడ
మేక, పక్షి, దుప్పి, అడవిపాది. చెవులపిల్లి మాంసముల చేత
వరుసగా నొక్కొక్క మాసమతిశయముగా తృప్తి పొందు
చున్నారు. (శ్లో 257)

13 గయగోమన్నవాడై ఖడ్గమృగముయొక్క
మాంసమును, మహాశక్రము చేపను, తేనెను, నివ్వర
ధాన్యపు టన్నమును, నెయ్యి మేకపోతు మాంసమును కరివేపా
కును, ముసలి తెల్ల మేకపోతు యొక్క మాంసమును దేనిని
యిచ్చుచున్నాడో ఆ యావత్తును అనంతముగా ఫలమును
పొందుచున్నాడు. (శ్లో 259)

14 వినాయకునికిని, పార్వతీ దేవికిని, బాగుగాదంచని
బియ్యమును నువ్వుపొడితో మిశ్రమమైన యన్నమును, పచ్చివి
పండిసవి యగు చేపలను, మాంసమును, సారాయిని యిచ్చి
కొరికల నిమ్మని వేషకొనవలెను. (శ్లో 285)

15 పుత్రులు లేని వానివలన పరుని భార్యయందు
నియోగము మూలమున పుట్టిన కొడుకు, ఉభయకుటుంబముల

కు జాయము పొందుట కర్హుఁడు న్యాయశాస్త్ర ప్రకారము
పింఢము విచ్ఛేదమును అర్హుఁడు. (శ్లో 128 వ్యవహార కాండము)

16 భారనుడు, తన పుత్రిక పుత్రుడు, సోతుని వలన
గాని యితరుని వలనగాని తన భార్యయందు కలిగిన వాడు,
వివాహము కానితనకూతునపుట్టినకు వాడు. తాతయోనులగు
వితంతువులకు పుట్టినవాడు, దత్తుడు, మాతాపితరులచేత
విక్రయించ బడినవాడు, అట్లీ ముదక పెంచుకొనబడినవాడు,
వివాహ కాలమందు గర్భముతో నుండిన స్త్రీకి పుట్టినవాడు,
మాతాపితరులవలన విడువబడినవాడు, నీ పుత్రులు ముందు
ముందు చెప్పినవారు లేకపోవుచుండగా పెనుక పెనుక చెప్పిన
వారు పింఢము నీయలేగినవారు. ఈవిధి సమానజాతుల విష
యమై పుట్టిన కొమాళ్ల కేమని తెలిసికొనవలెను. (శ్లో 129)

17 శూద్రస్త్రీకి పుట్టినవాడు తన తండ్రి ఆస్తిలో
భాగస్వాన కలవాడై యున్నాడు (శ్లో 132)

పై ని చెప్పిన ధర్మములు, పరాశరస్మృతికాలము నా
టికి మారిపోయినవి. కాని యీ స్మృతిలో చెప్పిన ధర్మము
లుకూడ కొన్ని శ్రుతికటువుగాను, అన్యాయముగా నుండుటచే
దీని నెనను ప్రమాణముగా నెవరును గైకొన కూడదు.
ఉదాహరణము—దుస్వభావుడయ్యును బ్రాహ్మణుడు పూ
జింపదగును. శూద్రుడు వశీకృతేంద్రియుడయ్యును పూజింప
దగదు. ఎవడైన చెడ్డయావును విడచి మిక్కిలి పాలిచ్చుగాడి
దెను పిశుకబోవునా? (అ 8 శ్లో 25) ఈముఖి, బ్రాహ్మణులను,

ఆవు గాఢదలనువలె ప్రత్యేక తరగతులలో జన్మించునట్లుచేసి
మానవ సౌఖ్యాత్మత్వమునకు భంగము కలిగించెను. వర్ణా
శ్రమ భర్మవాదులు, వీరివాదనచే నైకొందురా? మనలో
ననేకమంది బ్రాహ్మణేతర విద్యాధికులకు మూర్ఖులకన్వయించు
శూద్రశబ్దమును మన ముపయోగించుకూడదు. వారిలో
ననేకమంది బ్రాహ్మణులు కలరు.



స్త్రోత్ర కర్తలు.



వీరిలో మనువు, యాజ్ఞవల్క్యుడు ముఖ్యులు. వీరు గాక, హరితుడు, ఔశనుడు, ఆంగీరనుడు, యముడు, బృహస్పతి వ్యాసుడు, శంఖలిఖితులు, దత్తుడు, గౌతముడు, పరాశరుడు, వృద్ధపరాశరుడు, అత్రి, సంపర్తుడు, కాత్యాయనుడు, శతాత పుడు, నారదుడు, విష్ణువు, దేవలుడు, మొదలగు వారనేక మంది స్త్రోత్రకర్తలుండిరి. వీరు వేరువేరు కాలములలో వేరు వేరు ప్రాంతములయందున్న ఆచారములను లిఖించుచు పూర్వపుశ్రుతులమీదనే యాధారపడినట్లు చెప్పుకొనుచుండిరి. ఆచారప్రాయశ్చిత్త వ్యవహార కాండలలో సాధారణముగా కొన్నిటిని మాత్రమే చాలాస్మృతులు వక్కాణించుచున్నవి. వీరిలో ప్రాయశ్చిత్త వ్యవహార కాండ లిష్టాడమలులో లేవు. ఆచారకాండమాత్రము కొనయూపిరితో నున్నది. అయినను నే నిదివరకు కొన్ని ముఖ్య స్మృతులలోని సాంఘికధర్మముల నుదహరించి యున్నాను. ఇతర స్మృతులలోనివికూడ కొన్ని టిని కనుపరచుచున్నాను.

(1) స్త్రీబహిష్కరణగుటవలన శుచిత్వమునొందును.
(ఆంగీరస- అ-1. శ్లో. 42)

(2) బ్రాహ్మణుడు పర్వదినములలో క్షత్రియునింట
... .. కలకాసునితో కలసిపోయినాడని

పచ్చను. కాని శూద్రునింట నెప్పుడు తినకూడదు. [అంగీ
రస-అ-1 శ్లో 55]

(3) శూద్రులలో, నౌఖరు, మంగలి, పసులకాపరి,
వంశపారంపర్యపున్న హితుడు, ఒకపొలముచే తనతోకలసి
దున్నవాడు, తనశరీరమును పరులకర్పణము చేయువాడు-వీరు
పెట్టినట్టియన్నమును ద్విజులు భుజించవచ్చును. (యమ-శ్లో 22)

(4) పండ్లెండు సంవత్సరములు వయసువచ్చిన కన్యకు
వివాహము చేయనితండ్రి నెలనెలకు ఆమెరజస్సును త్రాగు
చున్నట్లెంచబడును. (యమ శ్లో 22)

(5) రజస్వలయైన అవివాహిత కన్యను చూచిన తల్లి
దండ్రులు, నన్నదమ్ములు సరకమునకు పోవుదురు. ఏబ్రాహ్మ
ణుడైనను అట్టికన్యను వివాహముచేసికొన్నయెడల అతనిని
వృషలివేసిమిటియని పిలచెదరు. అతను పంక్తిబాహ్యుడు.
వృషలితో కాపురము చేయుచున్నవానికి పుట్టగతులు లేవు.
(యమ-శ్లో 23, 24, 28)

6 స్త్రీలతలను గొరిగించకూడదు. వారు ఆవులన్న
కొట్టములొ రాత్రిళ్ళు డకూడదు. ఆవులను వెంబడించ
గూడదు. వేదమంత్రములను చదువకూడదు. స్త్రీలశిరోజముల
నన్నిటిని కలిపి చివర రెండువ్రేళ్లకొలతవరకు కత్తిరించినయెడల,
అదియె వారికి క్షవరము. (యమ శ్లో 73-4)

7 ఒక్కవేదమును మాత్రము చదివి, తక్కిన వేదము
లను నిర్లక్ష్యముచేసినవా రిరువదియొక్కసారి మృగముల
గర్జములందు జనించెదరు. (అత్రి శ్లో 11)

8 గాయత్రి జపించునట్టియు, అగ్నిహోత్రకర్మలు చేయునట్టియు శూద్రుని రాజు చంపివేయవలెను (అత్రిశ్లో 19)

9 వేదమును చదవని, అగ్నిహోత్రకర్మలుచేయని ద్విజులకు అన్నము పెట్టినయెడల. పెట్టిదొంగలను కాపాడుచున్న గ్రామవాసులందరిని రాజు శిక్షించవలెను. (అత్రి శ్లో 32)

10 నియమములుచేయుచు, యమములను అలక్ష్యము చేయువారు పతితులగుదురు. క్రూర్యములేకుండుట. క్షమించుట, సత్యము, అహింస, యీతి, నిరాడంబరము, ప్రేమ సంతోషము, నైమది, కోపము లేమి, యీపదిగుణములును యమములనబడును. శౌచము, యజ్ఞము, నియమము, న్యాయమైన బ్రహ్మచర్యము, వ్రతాచరణము, మౌనము, వేదాధ్యయనము, స్నానము, ఉపవాసము, యీపదియు నియమములనబడును. (అత్రి శ్లో 47 to 49)

11 గాయత్రిని జపించుట, నియమము, యాత్రలకు పోవుట, సన్యాసాశ్రమము, మంత్రముల నుచ్చరించుట, దేవతల నారాధించుట. యీయూరును స్త్రీలకును, శూద్రులకును పనికిరావు. (అత్రి శ్లో 135)

12 పెనిమిటి జీవితకాలములో మతసంబంధమైన కర్మలుచేయుచు, ఉపవాసములుచేయు స్త్రీ, పెనిమిటిని అల్పాయుష్షంతిని చేయుటయేగాక, ఆమె సరికమునకు పోవును. (అత్రి శ్లో 136)

13 సోముడు, గంధర్వుడు, అంగిరనుడు, స్త్రీశుచిత్వమునిచ్చిరి. అగ్నిహోతుడు పవిత్రత నిచ్చెను, కాబట్టి స్త్రీలెల్లవుడు పవిత్రులును, శుచులునై యుందురు.
(అత్రి శ్లో 189)

14 స్త్రీయొక్క పరిశుద్ధతను చర్చించ నవసరములేదు ఆవుల కొట్టము, నూనెగానుగ, చెరుకుగానుగ, స్త్రీలు, రోగులు, నెల్లవుడు శుచులే స్త్రీ లితరులతో వ్యభిచరించినను, బ్రాహ్మణుడు హానికరములగు నేదకర్మలు చేసినను నమలలో మలమూత్రములు విసర్జించినను, అగ్నిలో అశుభ్రమైన పదార్థములు వేసినను, తమ సహజపవిత్రతలను పోగొట్టుకొనవు. (అత్రి శ్లో 189)

15 స్త్రీలు, మొదట దేవతలచేతను, తరువాత చంద్రునిచేతను, తరువాత గంధర్వులచేతను, తరువాత అగ్నిచేతను, తరువాత మనుష్యులచేతను అనుభవించబడు వారగుటచే నెట్టి పాపము వారికి చెందదు. (అత్రి శ్లో 190)

16 ఒకస్త్రీ తనకంటె నుత్తమవర్ణమువానితో (అనవర్ణ) సంభోగించినయెడల, తనకు సంతానము కలిగేవరకు అశుచిగానుండి, తరువాత బహిష్కృతగానే, మేలిమిబంగారు వలె సంపూర్ణ శుచిత్వమును పొందును. బలవంతముగా నామెను చేరినయెడల, నామెను, పెరిమిటి యెన్నడును వదల కూడదు. బహిష్కృతగానే ఆమె శుచియుగును.

(అత్రి శ్లో 191 to 194)

17 స్త్రీలయొక్క చర్యలను గురించి ప్రస్తావించ కూడదు పరిశీలన చేయకూడదు. వారెపుడు శుచులే. వాన చినుకులు గాలివలన కొట్టుకొనువచ్చు దుమ్ము నెల్లపుడు మాలిన్యములేనివే (అత్రిశ్లో 238)

18 అన్నపుగంజి, పేలాలు, పెరుగు, పులిసినయంబలి, నూనెతో చేసిన పదార్థములు, శూద్రునినైనను స్వీకరించ వచ్చును దానివలన నెట్టిపాపములేదు. పచ్చిమాంసము వెన్న, నూనె, పండ్లవలన తీయబడు చమురు, మేవర్ణముల వారిపాత్రలందున్నను, బయటకు తీయగానే పవిత్రములగును (అత్రిశ్లో 246, 247)

19 జ్యోతిషము చెప్పకొని జీవించువాడు, అధ్యక్షులెలియక పురాణములను చదువువాడు, ఆచరణవేదమును చదువువాడు శ్రాద్ధములకు పిలువబడకూడదు బృహస్పతివలె పండితులైనను, వీరినిపూజించకూడదు (అత్రిశ్లో 376)

20 బ్రహ్మచారి పూలదండలను, సువాసన ద్రవ్యములను, తేనెను, మాంసమును వర్జించవలెను. నక్షత్రములుండగానే ఉదయముసందును, సూర్యుడ స్తమించకమునుపుసాయంత్రమునను సంధ్యావందనము చేయవలెను (సంవర్త-శ్లో 5, 6)

(21) ఒడలిమీద వెండ్రుకలు మొలచినతరువాత స్త్రీని చండ్రుడనుభవించును. రజస్వలైన తరువాత నామెను గంధర్వు డనుభవించును. కుచములంకురించిన తరువాత నగ్ని యునుభవించును 8 సంవత్సరముల స్త్రీ గౌరియనియు, 9 సంవ

త్సరముల స్త్రీ రోహిణియనియు, పదిసంవత్సరముల స్త్రీ కన్య యనియు తరువాత రజస్వలయనియు పిలువబడును. (సంవర్త శ్లో. 66)

(22) వివాహముకాని స్త్రీని రజస్వలైన తరువాత చూచినయెడల తల్లిదండ్రులు, సోదరులు నరకమునకు పోదురుగనుక రజస్వల కానిపూర్వమే కన్యకు వివాహము చేయవలెను. ఎనిమిది సంవత్సరములకు వివాహము చేయుట అత్యుత్తమము (సంవర్త-శ్లో 65 to 68)

(23) యజ్ఞోపవీతము, జుట్టుముడి లేకుండ, నేకర్ప చేసినను, అది చేయబడనట్లుగా నే యెంచబడును (కాత్యాయన, అ 1 శ్లో 4)

(24) శ్రుతిస్మృతిపురాణములలో భేదము లున్నపుడు శ్మశ్రుతే ప్రధానము. తరువాత స్మృతులు. ఆపై నిపురాణములు ప్రధానములు. (వ్యాస- అ 1 శ్లో 4)

నై స్మృతుల నన్నిటి నాంధ్రములో ననువదించి న్యాయపరిశీలన చేయుచో, వర్ణములు ప్రస్తుత శిలారూపముదాల్చిన తరువాతను, వేదకాలానంతరమున నేర్పడిన బ్రాహ్మణములలోని యజ్ఞయాగాదికర్మలు అతిక్లిష్టములును క్లేశములు నైచాలాభాగము బ్రాహ్మణులు అమలులో పెట్టలేనపుడును, విదేశీయుల సంఘట్టనముల మూలమున, నాంధ్రీ కాచారములు నూతనముగ ఆయాప్రాంతముల బయలు దేరినతరువాత నీ స్మృతులు వ్రాయబడుచుండినట్లు స్పష్టపడును. వీని

గౌరవము తగ్గకుండుటకు, ప్రతిస్పృతికర్తయు, తానువేదముల మీదనే యాధారపడినట్లే తెలుపుచుండును స్థాతృలూకన్యాయముగ నేను వివిధస్మృతులనుండి కనుపరచిన వర్ణాశ్రమధర్మము లీ కాలమందాచరించుటలేదని మనసనాతనధర్మవాదులుకూడ ఒప్పుకొనవలసి యున్నారు. వీరే తమబిడ్డలచేత వేదవిద్యమానిపించి పొట్టకూటికి నింగ్లిషుభాషను వారికి నేర్పుచున్నారు. బ్రహ్మచారి, గృహస్థుడు జరిగించవలసిన అగ్నిహోత్రాది కర్మలను తాముమానివేసి, వారిచేత మాన్పించిరి. నేవ కావృత్తి నవలంబించ జేయుచున్నారు. బ్రాహ్మణుడు సంతతతృప్తితో, మరునాటికై నా వడ్లగింజలను సేకరించుకొనక, స్మృతిధర్మముల నవలంబించి కాలము గడుపవలసియుండగా తనజీవనము కొరకును, ధనసంపాదన కొరకును, నితరవృత్తులలో అనేకులతో పోటీచేయుచున్నాడు. ఇట్టివారే సనాతనధర్మసభలకు నాయకులై శారదాబిల్లును ప్రతిఘటించి, తమ మతమును నిలువబెట్ట జూచుచున్నారు. ఈస్మృతులలో చెప్పబడిన వర్ణాశ్రమ ధర్మముల, నీయిరువదవ శతాబ్దములో ఆచరణమందు పెట్టజాలనపుడు, కొన్ని నిబంధనలు మాత్రము, జాత్యభివృద్ధికి ప్రయోజనకరములూ, లేక హానికరములూ యను విషయమును విచారించక, వాని యుల్లంఘనము వలన నరకబాధలు కలుగునని వాదించుట హాస్యాస్పదము. అట్లులైనచో, నీ స్మృతులనుబట్టి, యీ సనాతన ధర్మాందోళనపరులు, తాము ప్రతిదినముజరిగియు

ధర్మోల్లంఘనమున కెన్ని జన్మములు నరకములందు పడవ
లెనో తెలియదు, నిజమేమన. యీ ధర్మములు మానవకల్పి
తములు. పాని ప్రయోజనము పోయిన తరువాత వర్జనీయము
లు. వీనిలో సహేతుకరమైనవి, దేహమనోబుద్ధులకు పచరిం
చునవి అనుసరణీయములు కాని యింధిములయవలంబోల్లం
ఘనములు స్వర్గనరకములకు దారిజూపునవి కావు.

పరిణామశాస్త్రమునుబట్టి అహింస, మొదలగు నైతిక
ధర్మములు కూడ, పూర్వకాలమునుండి, సంఘాభివృద్ధికొరకు,
పరిణామమును పొందుచుండేనేగాని, వీనిని భగవంతుడు
మనమనఃఫలకములమీద వ్రాసినట్లెంచితగదు. మానవ సేవయే
భగవత్సేవగాని, కర్మకాండ ఆచారకాండలలో మునిగితేలు
కాలము గతించెనని నమ్మవలెను. ఈ ధర్మశాస్త్రములలో
వ్యక్తులకును సంఘమునకును ప్రయోజనకరమగు నిబంధనలు,
సూత్రములు కొన్ని లేకపోలేదు కాని వానిని సహేతుపూర్వకము
గ నాచరణలో పెట్టెదముగాని వానిలో వ్రాసినంతమాత్ర
మున, మనమంగీకరించకూడదు. మతము దైవము అనువాని
మీద నాధారపడి, యీ ధర్మములన్నియు భగవద్దత్తములని
నమ్మి మూఢాచారములకు జనులు బానిసలు కాకూడదు.
ఇట్టిపిచ్చికట్టుబాట్లు ప్రతిమతములోను, ప్రతిసంఘములో
నున్నవి. కాని యీ దేశములో నున్నంతవిపరీతాచారము
లు మఱియొక దేశములోలేవు. ఆర్యమతములో వేలకొలది
శాఖోపశాఖలు, వీని ప్రత్యేకతవలన జనించిన ద్వేషములు,

పరస్పరవిరుద్ధాచారములు, దృష్టిదోష, పంక్తిదోష, స్పర్శదోష వాయుదోషములు స్త్రీలకు పెంపుడు జంతువులబానిసత్వము, మొదలగు దురాచారములు నశించినగాని, మానవసౌభ్రాతృత్వమునకును, లోక కళ్యాణమునకును, మనహిందువులు తోడ్పడజాలరు. కాబట్టి ఆయుపనిషత్తులు, గీత మొదలగు వేదాంతగ్రంథములలోని అధ్యాత్మజ్ఞానమునకు విర్రవీగక, మత శృంఖలములకు కట్టుబడక, ప్రపంచములోని తక్కిన సంఘములతోపాటు, మానవకళ్యాణమునకు మనమందరమును పాటుపడవలయును.



వ ర్ణా శ్ర మధర్త స భ లు.

ఈ మధ్య, కేంద్ర శాసనసభలో వివాహగర్భాధాన వయోనిర్ణయపు బిల్లులు ప్రవేశపెట్టబడుటచేత, మన హైందవ మతాచారములతో ప్రభుత్వమువారు జోక్యము కలుగచేసి కొనకూడదని తీర్మానించుట కిట్టి సభలు సమావేశమగుచున్నవి. ఇదియే యీసభల ప్రధానోద్దేశమైన యెడల ప్రజల శరీరారోగ్యములకు భంగము కలిగించు ఆచారములను త్రోసిపుచ్చుటకు మన ప్రజాప్రతినిధులు ప్రయత్నము చేయవలసినదా కాదాయను విషయము చర్చనీయాంశమే. దీనిలో భేదాభిప్రాయము లుండుట కవకాశములున్నవి. కాబట్టి మన రాజధానిలోని వైశ్య బ్రాహ్మణులకు మాత్రమే ప్రస్తుత సమస్య సంబంధించిన దగుటచే, వీరే, దీనికి అనుకూలముగ గాని, ప్రతికూలముగ గాని, సభలుచేసి, తమతమ భిన్నాభిప్రాయములను వెల్లడి చేయుచున్నారు. ఈ సమస్యను స్త్రీలే నిర్ణయించుకొనవలసినదా, లేక వారికొరకు పురుషులే చేరి నిర్ణయించవలసినదా యనునది కూడ నొక వివాదాంశమే.

మన మతమును అపాయస్థితిలోనికి విజాతీయ ప్రభుత్వము తేగూడదని ఆందోళన చేయుట న్యాయమే. ప్రస్తుత ప్రభుత్వములు తాము నిలువవలె నన్న నిట్టి మతవిషయము

లలో నెన్నటికిని జోక్యము కలుగజేసికొనవు. మనకీష్వరు
 న్వదేశ ప్రభుత్వము లేనందునను, కాలానుసారముగ
 ధర్మజ్ఞసభ లేర్పడి మనమాచారములలో మార్పులు చేసి
 కొనజాలకపోవుట చేతను, కొద్దిపాటి ప్రజాస్వామిక ప్ర
 భుత్వముములోనైనను, మన ప్రతినిధులు దేశాలోగ్యమునకు
 సంబంధించిన కొన్ని మతాచారముల విషయమై యిట్టిబిల్లును
 ప్రవేశ పెట్టినపుడు, మన గవర్నమెంటు వారు అడ్డుతగులక తట
 స్థులుగానుండక తప్పదు. కాని మన హైందవప్రతినిధులలో, శాస
 న సభలోని మెజారిటీవారు సంపూర్ణ చర్చచేసి బిల్లునుప్యాసు
 చేసినపుడు మన మందరము పూర్వపుధర్మజ్ఞ సభలతీర్మాన
 మును మనరాజులు ఒప్పుకొని ఆచరణలో పెట్టినట్లే మనము
 ను శిరపావహించవలసినదే. రాజనీతిజ్ఞ, లే దేశములో
 నైనను ఆధునిక కాలములో మత విశ్వాసములలో నెన్నడు
 జోక్యము కలుగజేసి కొనరు. కాని జాతివీర్యమును, ఆలో
 గ్యమును, సశింపజేయు ఆచారములును, కూరారాచారము
 లును, మతగ్రంథములలోనమర్థింపబడినను, సంఘాభివృద్ధికొరకు
 పానినిరద్దుపరచుటకు ప్రజాప్రతినిధులకు సంపూర్ణాధికార
 మే యుండి తీరవలెను. మనవిజాతీయ ప్రభుత్వము, మన
 శాసనసభలు లేని కాలముననే సహగమనమును మాన్పించి
 నది. ఈ ఘోరాచారము, దక్షిణాఫ్రికా పరాశర స్మృతులు
 మొదలగు మత గ్రంథములలో ఆత్మతృప్తిపదవి నిచ్చునని
 ప్రాయశ్చిత్తము బడి యున్నది. దీనినిచ్చాపూర్వకముగ నవలంబించ

బోవు వృద్ధ స్త్రీ నై నను ప్రభుత్వమువారు చెఱసాలలో పెట్టెద
 రు. మైనరైన స్త్రీని జీవితకాల మంతయు బలహీనురాలుగ
 చేయు ఆచారము నేల నిషేధించ కూడదు? ఇదియీస్త్రీకి,
 జీవితకాలము వరకు చావుకాదా? మనవైద్యశాస్త్రగ్రంథ
 ములగు చరకనుశ్రుతములే చిన్నపిల్లల నిషేకమును నిరసించు
 చున్నప్పుడు వెలిమిటుల బలాత్కార సంభోగమును 16 సంవ
 త్సరములవరకు ఆపుచేయుటలోతప్పేమి? ఇక వివాహవయో
 నిర్ణయములో శాస్త్రుకారులలో భేదమున్నపుడు, సంఘాభి
 వృద్ధి కనుకూలమైన ప్రమాణములనే, మన ప్రజాప్రతినిధు
 లు తీసికొని యీవైశ్య బ్రాహ్మణులకుకూడ నిర్బంధ శాస
 నములనేల చేయకూడదు? ఇది వీరి మతాచారపు నమ్మక
 ముల నెట్లు భంగించును? ప్రజలమోక్షప్రాప్తి కిట్టి యా
 చారములు, మూఢాచారములైనను సదాచారములైనను
 ఎట్లు ఆటంకములు కలుగజేయును? కాలానుసారముగ మా
 రుచుండిన యీయాచారములు శాశ్వతధర్మము లెట్లగును?
 మన పూర్వపు న్యాయధర్మముల నన్నిటిని యిచ్చవచ్చినట్లు
 శాసనసభలు మార్చివేయుచున్నవికదా. సంఘమునకు హాని
 కరమగు ఆచారములను మన శాసనసభలు మార్చవలసిన
 దనియే నాయభిప్రాయము. విదేశీయ పరిపాలకులు మన
 మతాచారములతో జోక్యము కలుగచేసి కొనకూడదను విష
 యమును సాకుగా తీసికొని యీవర్ణాశ్రమధర్మసభలుఅయిదు
 వేలేండ్ల క్రిందటియాచారములను ముందెల్లప్పటికి నిలుపు

బెట్టుటకు ప్రయత్నించుచున్నవి. కనుక వీనిని గురించివిపులముగా ముందువ్యాసెదను.

మన పూర్వ వర్ణాశ్రమములు వర్ణ ధర్మములు నిత్యములనియు శాశ్వతములనియు, మార్చుపడ కూడదనియు అవి కాలవైపరీత్యమున మారినయెడల పునరుద్ధరించ బడవలెననియు నీ సభలు చాటుచున్నవి ఈసభలలో పాల్గొను పూర్వ సాంసృదాయికులు గాని సవీనవిద్యాధికులు గాని శ్రుతిస్మృతులలో చెప్పిన ధర్మముల నవలంబించ నేరక పృజలయెదుటశుష్కలాపములు పలుకునపుడు వీరి మాటలను పాటించు వారెవరు నుండరు ఇట్టి శాస్త్రనిచారణలో వీరి దినచర్యను కఠినముగ విచుర్చించక తప్పదు “యథాశక్తి సహగమన,” మనుసామెతను బట్టి తాము చెప్పనట్లు మాత్రముచేయుడనుచు తాము ధర్మాచరణలో నెంత కొఱవడినను, తమ నడత నవలంబించక మనమందరము వీరుపదేశించుచు ధర్మపన్నముల ననుసరించ వలెననియు, వీరుచెప్పమాటను వీరి ధర్మసంస్థాపనవాదదౌర్బల్యమును స్పష్టపరచును. వీరి యుపన్యాసములు తీర్మానములు వట్టి అరణ్యరోదనములై హాస్యాస్పదములగుచుండును కాని ఆధునిక విద్యాధికులును విమర్శకులును వీరి నెంతచూత్రము లక్ష్యముచేయరు. సేను మన బెజవాడలో జరిగిన ఆంధ్రదేశవర్ణాశ్రమ ధర్మసభను గురించి కొంచెముగా విచుర్చించుటకు తలపెట్టితిని గనుక యీ విచుర్మనలోని న్యాయ్యాన్యాయ్యములను చరువదులకే

వదలి నాకు తోచినది నిర్భయముగ వ్రాయుచున్నాను.

ఈ సభవారు పంపిన యాహ్వానపత్రికలో నాకు బెజవాడలో గల యనేకమంది స్నేహితులును చిరపరిచితులును దస్కతులు చేసినారు. మనవిదేశప్రభువులు గాని, యనేక మతముల సభ్యులతోనిండిన శాసనసభలు గాని మన మతాచారములతో జోక్యము కలిగించుకొనకూడదని యభిప్రాయము వీరికందరికి నుండుటబట్టియే వీరందరు దస్కతులుచేసి సభ కూర్చిరనుట నిశ్చయము. ఈవిషయమై మాలో కొందరికి భేదాభిప్రాయము లుండునను వీరి తీర్మానమును గురించి నేను విమర్శించదలచలేదు. కాని దీనిని సమర్థించుటకు తామందరు సనాతనధర్మపరాయణుల మనియు, స్త్రీలకు వివాహమవశ్య మనుష్ఠేయ మనియు, అష్టవర్ష బాలికా వివాహములే శ్రేష్ఠతమమనియు, ఋత్వనంతర వివాహములు సర్వదా నిషిద్ధములనియు నీ మొదలగు సూత్రములను తమ తీర్మానములలో చొప్పించిరి. నే నక్కడకు రాజాలక నాన్నేహితులయిన యధ్యక్షులవారిని కొంచెము విశాలదృష్టి కనువరచవలసినదనియు దేశకాలపాత్రాదుల ననుసరించి తీర్మానముల చేయించిన బాగుగనుండుననియు మాత్రము వారికి విన్నవించుకొంటిని. ఇప్పుడు నాన్నేహితులగు ఆహ్వాన సంఘాధ్యక్షుని యొక్కయు, అధ్యక్షుని యొక్కయు, మహాస్వామ్యములను రెండు మూడు సారులు చదివితిని. మన కౌతా సూర్యనారాయణరావు గారు, మనవర్ణాశ్రమధర్మస్థితి ప్రస్తుతము అయిదవ

అవస్థయగు అపక్షయాకారమును చెందియున్న దనియు దీనిని
 ఆరవదియగు వినాశావస్థను చెందకుండ మనము పాటుబడని
 మొడలవర్ణాశ్రమధర్మములు నశించిన సమకాలముందే మన
 దేశమునకు నాశనము కలుగక తప్పదనియు ధర్మమనగా
 వర్ణాశ్రమోచిత కర్మ మనియు సెలవిచ్చిరి. కానివీరు చెప్పిన
 ప్రకారము సృష్ట్యాది యందే ప్రజల సౌకర్యములకొర క్తి
 వర్ణాశ్రమ ధర్మములను భగవంతు డేర్పరచెనని చెప్పుచు
 నివియన్నియు నితర దేశములలో లేవని ఒప్పుకొనిరి. అక్కడ
 యేల కొనయూపిరితో నైనను లేకపోవుట తటస్థించినది?
 సృష్టికర్త మన దేశమందే పక్షపాతము వహించి మనకు
 మాత్రమే సుఖము కల్పించదలచు కొనెనా? బుద్ధేంద్రములో
 పదియవ మండలములోని పురుషనూక్తము మొదలు శ్రుతిస్మృ
 తులలో నీ ధర్మములలో నెట్టిమార్పులు కలిగినట్లు లిఖిం
 పబడినవి ఈ యనగాని అధ్యక్షులుగాని సభ్యులుగావచ్చిన
 పండితులుగాని గమనించినట్లు కనవడరు. శాస్త్రచర్చకు
 అంతములేదు గాన అక్కడకు దయచేసిన శాస్త్రులవారు ధర్మ
 శాస్త్రములను తేటతెలుగుతో తెనిగించినయెడల వానిని
 నాస్వంతసాముతో ఆచ్చువేయించి ప్రజలయెదుట పెట్టె
 దను. ప్రజలేసత్యమును నులభముగా నిర్ణయించుకొనెదరు.
 అట్లుకాక తమ కనుకూలించు కోరికలను మాత్రమే కోర్కడిక
 రించి, వర్ణాశ్రమ ధర్మములు నిత్యములని ప్రజలను మోస

పుచ్చుట న్యాయముకాదు. ధర్మశాస్త్రము లన్నిటిని ప్రజాసామాన్యమునకు రహస్యముగనున్న సంస్కృతభాషలోనుండి వారికి తెలిసిన తెలుగుభాషలోనికి వచనముగా అనువదించిన యెడల వీరివాదములోని నిజానిజములు వానియంతట నవియే బయల్పడును. కాబట్టి శాస్త్రచర్చనుండలి యీ ధర్మనిర్ణయమునకీ సభాసదులు అర్హులాయను విషయమును మాత్రమే చర్చించెదను. ఎవడు వేదములను అధ్యయనముచేసి వేదార్థమును విచారించడో వాడు జాత్యా శూద్రునితో తుల్గుడు. పొందతగిన దానిని (తత్వమును) పొందడు. (ఔశనస్సృతి తృతీయన్యాయము 129 శ్లోకము) వేదాధ్యయనమును పాఠముమాత్రము చేసినవాడు బురదయందు పడినపశువు వలె దుఃఖించు చున్నాడు. (డిటో 128 శ్లో) వ్యవసాయము, శిల్పముమీద కొలువు, వేతనము తీసికొని విద్యచెప్పట, వడ్డీ పుచ్చుకొనుట, వర్తకము, రాజును యాచించుట, భీక్షము ఆపత్కాలమునందు మాత్రమే బ్రాహ్మణునికి జీవనోపాయములు (యాజ్ఞవల్క్యసృతి ప్రాయశ్చిత్త కాండము. 36 వ శ్లోకము) ఆపత్కాలానంతరము అట్టి బ్రాహ్మణునకు ప్రాయశ్చిత్తములు విధించబడియున్నవి. అజ్ఞానముచే చేయబడిన కృత్యములకేగాని బుద్ధిపూర్వకముగా చేయబడినవానికి ప్రాయశ్చిత్తములేదు. శాస్త్రమువలన అపవాదయై ఆపావము ననుభవించుటకు తిరిగి యీలోకములో పుట్టుచున్నాడు. (168 వ శ్లో.) అధములగు నే బ్రాహ్మణులు వైశ్వదేవము

చేయక భుజించుచున్నారో వారు నిరర్థకులై యపవిత్రమగు సరకమునందు పడుదురు, వారు కాకులై పుట్టుదురు. (పరాశర స్మృతి ఆచారకాండము శ్లో 54, 55) వేదము చదివి యర్థ మెరింగి కర్మములు చేయువారు బ్రాహ్మణు లనబడుదురు. సవితను తెలుపు గాయత్రిజపమును సంధ్యోపాసనమును అగ్ని కార్యములను చేయక వ్యవసాయము చేసికొని బ్రతుకువారు బ్రాహ్మణు లను పేరుమాత్రము నొందుదురు, ఇట్టివారు వేల కొలది కూడినను అది సభయనబడదు. (పరాశరస్మృతి ప్రియశ్చిత్త కాండము అష్టమాధ్యాయము 4, 5 శ్లో) వైశ్వ దేవము నెవరు చేయక భోజనము చేయుచున్నారో వారు వేద ములను చదివినవారై నప్పటికి శూద్రులై దుష్టజన్మమును పొందుచున్నారు, (శతాతప ధర్మశాస్త్రము షష్ఠాధ్యాయము శ్లో. 2, 3, శంఖలిఖితస్మృతిశ్లోకములు 2, 3) రాజు సేవచేయు వాడు, క్రయవిక్రయవ్యాపారము చేయువాడు, గ్రామపురో హితుడు, మొదలగువారు బ్రాహ్మణులేకారు. (శతాతపధర్మ శాస్త్రము. 12 వ అధ్యాయము) ఇట్టివి స్థాలీపులకన్యాయముగ కొన్నివిధులనుమాత్రము పేర్కొంటిని. ఇట్టి ధర్మముల నాచరించినవారు మన బెజవాడ వర్ణాశ్రమ ధర్మ సభలో లేరు సరికదా న్యాయమునముగొని నిజమును మరు గుపరచుట అబద్ధమును పురికొల్పుటయే నిత్యజీవనముగల మావంటి లాయరు అధ్యక్షుడుగా నున్నారు. ధర్మముపేరు

చెప్పి ప్రజలవలనద్రవ్యముగ్రహించి దానిలోకొంతమాత్రము ఖర్చుపెట్టి తక్కినది హరించు వైశ్య శిఖామణులు, విద్య సముక్థుని జీవించు బ్రాహ్మణోత్తములు మొదలగువారు సభాసదులుగ నున్నారు. వీరేనా ధర్మనిర్ణయము చేయుట కరుదెంచిన మహానుభావులు? అటులైనచో వీరు ప్రజలను మోసపుచ్చుటకే యిట్టిసభలను సమావేశపరచుచున్నారని నేను చెప్ప సాహించుచున్నాను. ఈ వర్ణధర్మములు నిత్యములు కావని స్మృతులలోని యాధారములనే తీసికొని మరి యొక వ్యాసమును లిఖించెదను.

చాతుర్వర్ణ్య ధర్మములు సృష్ట్యాదినే యేర్పడి, సత్యములై, మార్పగూడనివి యని వర్ణాశ్రమ ధర్మ సభాధ్యక్షులగు టి ఆశ్, రామచంద్రయ్యగారు, ప్రభల లక్ష్మీనరసింహంగారు మొదలగు ఆధునిక పండితులు పూర్వశ్రౌతస్మార్త ధర్మములను తిరిగి మనలో ప్రవేశపెట్టుమనుచున్నారు. ఈ ధర్మములు నిత్యములా, లేక ఆయా యుగములలో మారుచుండెనా యనుప్రశ్నమట్టుకే నేనిక్కడ విచారించుచున్నాను గాని, వానిలోని లోపాలోపములుగాని పునరుద్ధారణావశ్యకతానావశ్యకతలను గాని విమర్శించ దలచుకొనలేదు. దీనిని చదువరులు ముందుగా గ్రహింప వేడెదను.

ఋగ్వేదములో నొక్కచోటను మాత్రమీ వర్ణ ప్రశంస యున్నది. ఈ ఋక్కు ఆ వేదము పదియవ మండల

ములో 18 వది గాను, తైత్తిరీయారణ్యకములో మూడవ పన్నమందును, శుక్ల యజుర్వేదమందు 31 వ మంత్రములోను అధర్వ వేదములోని 19 వ కాండయందు నున్నది. దీనికి పురుషసూక్తమని పేరు. దీనియర్థమేమన ఈ పురుషునకు విద్యాది గుణముముఖముగ భావింపబడినదాయెను వీర్యాదిగుణము బాహువులుగ భావింపబడిన దాయెను. వ్యాపారాది ధర్మము ఈ పురుషునకు ఊరువుగ భావింపబడినదాయెను. సేవాది గుణము పాదములుగ భావింపబడిన దాయెను. ఈ నాలుగు గుణములలో నెక్కువ తక్కువలు నిర్ణయింపబడి యుండును. ఇది కేవలము రూపక ప్రయోగము. (Allegoric) అనగా ముఖము అంగములన్నిటిలో శ్రేష్ఠమైనట్లు పూర్ణవిద్యచేతను, ఉత్తమగుణ కర్మ స్వభావము చేతను ఉత్తముడగువాడు బ్రాహ్మణుడు. పరమేశ్వరుడు నిరాకారుడగుటచే, ముఖాద్యంగములే లేనపుడు, వాని యందు పుట్టుట యనునది యసంభవము. ప్రపంచములో యేజాతివారైననేమి పూర్ణ విద్వాంసులును ధర్మాత్ములును పరోపకార పారీణులును, జితేంద్రియులును, మిథ్యాభాషణాది దోషరహితులును, ధర్మాచరణతత్పరులునగువారిని బ్రాహ్మణులని చెప్పవలయును. వారి భక్త్యాభక్త్యములతోగాని, ప్రార్థనా విధానముతోగాని మనకెట్టి సంబంధము లేదు. విద్యా బలశౌర్యన్యాయకారిత్యాది గుణములతో కూడియున్న

వారు క్షత్రియులనబడుదురు విద్యావంతులై కృషి, పశుపాలనము, వ్యాపారము మొదలగు గుణములతో కూడుకొన్నవారు వైశ్యులగుదురు. విద్యా విహీనులును, మూర్ఖులు నగువారు శూద్రులనబడుదురు. సత్వరజస్తమోగుణములు వీరియందు క్రమముగా స్థిరపడియుండును. ఈ నాలుగు వర్ణములు ప్రత్యేకింపబడి అన్యోన్యసంబంధము లుండకూడదనిగాని, వేరువేరు ధర్మములున్నవనికాని, వేదములలో చెప్పబడి నట్లు కనుపడదు. ఆపస్తంబులవారు, యీ శ్రుతి ననుసరించియే (శ్రౌతసూత్రం 2-288) రాజన్య వైశ్యులకు బ్రాహ్మణ శబ్దము దీక్షచేసినయెడల ప్రయోగింపవలెనని చెప్పినారు. భగవద్గీత నాల్గవ అధ్యాయములోని 12 శ్లోకములో “చాతుర్వర్ణ్యమ్మనుష్యప్రప్యమ్ గుణకర్మ విభాగశః, , అను వాక్యము ఈ సిద్ధాంతమునే బలపరచుచున్నది. శ్రీకృష్ణభగవానులు, తా నర్జునునకిచ్చిన బోధ, ప్రపంచములో నున్న మానవజాతి కంతకు నుద్దేశింపబడుటవలన, నిక్కడి కర్మశబ్దము శ్రౌతస్మార్తకర్మములకు మాత్రము వర్తించక, మనుష్యుడుచేయు సమస్త కర్మములకును వర్తించును. కాబట్టి శూద్రుడుకూడ జ్ఞానముచేత యీజన్మములోనే బ్రాహ్మణుడు కావచ్చును జన్మమువలన బ్రాహ్మణత్వమును పొందినవాడు ఈ జన్మలోనే శూద్రుడగును. కాబట్టి, వర్ణవ్యవస్థ, యావత్తు మునుష్యకోటికి, గుణకర్మ స్వభావానుసారముగ నుండును

గాని, జన్మమాత్రమును బట్టికాదు. జన్మమువలన మనమంద రము శూద్రులమే. వారివారి గుణములను కర్మములనుబట్టి ఆయావర్ణముల కర్తు లగుదుము.

ఆపన్నంబ నూత్రము-ధర్మాచరణమువలన నీచమైన వర్ణము, ఉత్తమోత్తమవర్ణమును పొందుచున్నది. ఇక నా వర్ణమగుదు ఏ యేకర్కలు కర్తవ్యములును, అధికార రూప ములునైయున్నవై ఆయా గుణకర్క స్వభావములన్నియు నాపురుషునికిని స్త్రీకిని లభించదగును. అటులనే యధర్మా చరణము వలన నుత్తమోత్తమవర్ణములను పొందును. ఇక వాగు ఆయావర్ణములను గూర్చిన యధికారములను, కర్కలను పాలించువారు కావలయును. ఇది యంతయు నీ జన్మములోనే జరుగవచ్చును. ఉత్తమజన్మప్రమేయ మేమియు నీ సూత్ర ములో లేదు.

మన దేశములో వేదయుగముననో, అనంతరముననో బ్రాహ్మణ, క్షత్రియ, వైశ్యవర్ణములవారు చేయవలసిన విధు లనేకము లేర్పడినవి. దరిమిలాను స్మృతులలో వాని నింకను పెంచిరి.

మనుస్మృతి ౨ 10 శ్లో 65 ఉత్తమగుణ కర్కస్వభావ ములబట్టి శూద్రుడుగా నున్నవాడు వైశ్యక్షత్రియ బ్రాహ్మ ణాదుల యొక్కయు, అట్లే వైశ్యుడుగా నున్నవాడు క్షత్రి యబ్రాహ్మణులయొక్కయు, అట్లే క్షత్రియుడుగానున్నవాడు

బ్రాహ్మణునియొక్కయు వర్ణాధికారములను కర్మలను పొందుచున్నాడు. అట్లే నీచమైన గుణకర్మలను బట్టి బ్రాహ్మణుడుగా నున్నవాడు ఊత్రియ వైశ్య శూద్రులయొక్కయు, ఊత్రియుడుగా నున్నవాడు వైశ్య శూద్రులయొక్కయు, వైశ్యుడుగా నున్నవాడు శూద్రునియొక్కయు, వర్ణాధికారమును కర్మలను పొందుచున్నాడు. ఇదియంతయు నీ జన్మములోనే.

ఇట్లు ప్రతివాడును ఉత్తము డగుటకు ప్రయత్నించవచ్చును. ఛాందోగ్యోపనిషత్తునందు వ్యాసియుండినట్లు అజ్ఞాతకుల మందలి జాబాలియు, భారతమందు వ్రాసియుండినట్లు ఊత్రియవర్ణుడు డగు విశ్వమిత్రుడును, చండాల కులమందలి మాతంగ ఋషియు బ్రాహ్మణులైనట్లు అనేకులైనారు. అగుచున్నారు. కాగలరు. బ్రాహ్మణులకు శ్రౌతస్మార్త కర్మ లెంత వృద్ధియగుచు వచ్చినను, ఇతర వర్ణముల వారితో భోజన ప్రతిభోజనములు సన్యోగ్య వివాహముల కెట్టి యాటంకములు లేవు. సాధారణముగా నే ధర్మముల సవలంబించిన వారు వారితోనే సమానమైన కుటుంబ స్త్రీలనే వివాహము చేసికొను నాచారము వృద్ధియగుచు వచ్చి యీవర్ణములు ప్రత్యేక శిలలుగా చేయబడినవి. ఈ పరిణామమునకు నిదర్శనములు చూపుటకు ముందు మనువు కాలములోని బ్రాహ్మణధర్మము లేవో వ్రాసెదను.

మనుస్మృతి—ఆ 2- శ్లో 28. సకల విద్యలను చదువుట చేతను చదివించుట చేతను, బ్రహ్మచర్యము సత్యభాషణము మొదలగు నియమములను బాలించుట చేతను, అగ్నిహోత్రాది హోమము, సత్యము యొక్క గ్రహణము, అసత్యము యొక్క త్యాగము, సత్య విద్యలయొక్క దానము. వీనిచేతను, వైదికమగు కిగ్గ, ఉపాసన జ్ఞానవిద్యలను గ్రహించుట చేతను, పక్షేష్ట్యాదులను చేయుట చేతను, సుసంతానోత్పత్తిచేతను, బ్రహ్మదేవ పితృ వైశ్వదేవాతిధుల యొక్క సేవాదూపమగు పంచ మహామజ్జముల చేతను, అగ్నిష్టోనూదులు, శిల్పాది విజ్ఞానాదులు నను యజ్ఞములు సేవించుట చేతను, ఈ శరీరము బ్రహ్మయంగా వేదముల యొక్కయు వరమేశ్వరుని యొక్కయు భక్తికి నాధారరూపమగు బ్రాహ్మణుని యొక్క శరీరముగా చేయబడును. ఇవి యన్నియు నుండవలెనని లేదు. ఈ ధర్మమును ప్రతి వర్ణమువారు ననుష్ఠించి యుత్తమ వర్ణములో చేరవచ్చును. వర్ణములలో కన్యోన్య సంబంధములు కొంత కాలము వరకు జరుగుచునే యుండెను.

శంఖధర్మ శాస్త్రము. అ 4 శ్లో 7-18 బ్రాహ్మణునికి బ్రాహ్మణ జాతీయురాలు, క్షత్రియ జాతీయురాలు, వైశ్య జాతీయురాలును భార్యలుగా చెప్పబడి యున్నారు. క్షత్రియునికి క్షత్రియ జాతీయురాలును వైశ్య జాతీయురాలే భార్యగా నుండవలెను. శూద్రునికి శూద్ర జాతీయురాలే చెప్పబడినది. ప్రతిలోను వినాహములు మాత్రము నిషేధింప బడినవి.

శంఖ ధర్మశాస్త్రము అ 16 శ్లో 17-21. జ్ఞాతియైన శూద్రుడు చనిపోయిన యెడల బ్రాహ్మణాది వర్ణములకు సూతకము వరుసగా ఒక దినము, మూడు దినములు, ఆరు దినములు, ఒక మాసము చెప్పబడినది. జ్ఞాతియైన వైశ్యుడు చనిపోయిన యెడల బ్రాహ్మణాదివర్ణములకు సూతకము వరుసగా మూడు దినములు ఆరు దినములు, పదిహేను దినములు నొక నెల చెప్పబడినది. జ్ఞాతియైన శూద్రుడు చనిపోయిన యెడల బ్రాహ్మణునికి ఆరు దినములకు శుద్ధియగును. మిగిలిన వర్ణములకు పండ్రెండు దినముల వలన శుద్ధియైతేకము చేయవలెను. జ్ఞాతియైన బ్రాహ్మణుడు చనిపోయిన యెడల నన్ని వర్ణముల వారు నేకరీతిగా పది రాత్రుల చేత శుద్ధిని పొందుదురు. ఈ చొప్పున సర్వజ్ఞుడైన యముడు చెప్పెను." తరువాత ధర్మము లెట్లు మారెనో తెలిపెదను.

వృద్ధ పరాశరస్మృతి. శ్లో 6-275, 43-47 సవర్ణము కాని వివాహములు కలియుగ మందు వర్జించవలెను. ఇట్లే శ్రాద్ధములలో మాంసము పెట్టుట అశ్వమేధ గోమేధ సన్యాసములు, మధుసర్కకాలమందు పశువును చంపుట, వానప్రస్థాశ్రమ గ్రహణము, సముద్రయాన స్వీకారము, జలపాత్రధారణము, సరమేధము, స్త్రీ పునర్వివాహము, పరభార్యా పరిగ్రహణము, యతికి అన్ని వర్ణములకుండు భిక్షు చేయుట మొదలైనవి ఆచరింప గూడదు. కాబట్టి యివన్నియు నొకప్పుడున్న వనియు, కలియుగములో వర్జింపబడలేవు.

ననియు తాత్పర్యము. ఔరస దత్తపుత్రులు తప్ప, తక్కిన పదిరకముల పుత్రులను స్వీకరించుట, భిన్నజాతులనుండి పుత్రస్వీకారము, ఆసుర, గాంధర్వ, రాక్షసవైశాచ వివాహములు జరుగ కూడదు.

ఈ స్మృతి ధర్మములు నిత్యములు కావనియు మారుచున్నవనియు ఆయా యుగములలో మాత్రము అవియూచరించతగి యుండెననియు తేలుచున్నది.

పరాశరస్మృతి ఆధ్యాయము 1, శ్లో 25, 33, అ 11 “శ్లో 50 కృతయుగంబున మనుధర్మములును, త్రేతాయుగంబున గౌతమ ధర్మంబులును, ద్వాపరంబున శంఖ లిఖిత ధర్మంబులును, కలియుగంబున పరాశరధర్మంబులును ప్రచారముగ ననుష్ఠింపబడును. ఆయా యుగములలో మారుచుండెడి ధర్మంబులను కాలవశత ననుష్ఠించు నప్పటప్పటి ద్విజులును నింద్యులు కారు” కాబట్టి యీ కాలపరిస్థితులను బట్టి శ్రౌతస్మార్తకర్మకాండలను అనుసరించ జాలనపుడు నింద్యుల మెట్లుగుదుము?

కృమముగా వర్ణ సంకర మగుచున్నదని యెట్టి కఠిన నిబంధనలు నొకప్పుడు నడలుట జరిగినదో యీపరాశరస్మృతివలననే స్పష్టపడ గలదు

పరాశరస్మృతి అ 1 శ్లో 65 శూద్రుడు బ్రాహ్మణస్త్రిని కూడినను వేదము నర్థము వీచుర్పించినను తక్షణము నాపియగును, బ్రాహ్మణుడు కృషిచేయ వచ్చును, ఆచార

కాండ అ 2 శ్లో 2) పండ్రిండవ యేడు వచ్చిన కన్యకు నెపడు పెండ్లిసేయడో వాని పితరులు ఆ కన్య రజస్సు త్యాగుదురు. (ప్రాయశ్చిత్త కాండము. అ 7 శ్లో 4 to 8) బ్రాహ్మణుడు ఆరు కర్మంబులు శ్రద్ధతోనాచరించుచు నిత్యము దేవతల సతిధుల పూజించుచు హోమావశిష్టము భుజించుచుండిన సశింపడు. (ఆచారకాండము. అ 1 శ్లో 33)

వేదాధ్యయనము మొదలగు కర్మలు కలవాడును పవిత్రునుగు వ్రతము కలవాడు నగు క్షత్రియుని యొక్కయు వైశ్యునియొక్కయు నిండ్ల నెప్పుడు దేవపితృ కర్మములందు బ్రాహ్మణులు భోజనము చేయవలెను. (ప్రాయశ్చిత్త కాండ అ 11 శ్లో 12) బ్రాహ్మణుడు శూద్రసంబంధులైన నేయి పాలు నూనెయును చమురుతో వండిన పూరీలు మొదలగు భక్ష్యములును పుచ్చుకొని వెడలి యేటియొడ్డున భుజింపవచ్చును (ప్రాయశ్చిత్త కాండ అ 11 శ్లో 13) క్షత్రియుడు పెండ్లాడిన శూద్రకన్య యందు కన్న కొడుకు గోపాలుడని తెలియదగును. వాని యన్నము బ్రాహ్మణుడు తినవచ్చును. సంశయము లేదు (అధ్యాయము 11. శ్లో 23) శూద్రుని యన్నమును శూద్రునితో నొక యింట నుండుటయు, వానితో నాసనమున కూడ్చుండుటయు, వాని వలన పుణ్య పాపములు తెలిసికొనుటయు, బ్రహ్మవర్చస్సు చే మొఱయుచున్న వానినైనను సరకమున బడద్రోయును. (12, 34) ఎవడు కాపువాని చేత నన్నము వడ్డించుకొనునో, యెవనికి శూద్ర స్త్రీ భార్య

గానుండునో వాడు హవ్యకవ్యము చేయతగడు. అబ్రాహ్మణుడు నరకమును పొందును (అ 12 శ్లో 35)

పైని వ్రాసిన కొద్ది విషయములను బట్టియే యీ కాలపు వర్ణధర్మములు నిత్యములు శాశ్వతములుగా సృష్ట్యాది నుండియు నున్నవని చెప్పట వట్టి బూటకపు మాట. అట్లున్న యెడల ప్రపంచములోని ప్రతిజాతియందు నీ వర్ణాశ్రమ ధర్మము లిక్కడవలెనే కొద్దిగనైనను కనుపడుచుండ వలెను. శృతిస్మృతులను జాగ్రత్తగ పరిశీలించినచో ఆయా కాలములలోనున్న ఆచారములనే వానిని రచించిన వారు లిఖించిరి. కనుకనే మనువు మొదలగు ఋషులు, ఆచారము లకే ప్రధాన స్థాన మిచ్చిరి. ఇదిగాక యీశ్రుతిస్మృతు లన్నియు సమాన ప్రమాణములుగ భావించ కూడదు. “శ్రుతిస్మృతి పురాణములకు వైరుధ్య మున్నప్పుడు, ఏది వేదములలో చెప్పబడినదో అది యత్యంత శ్రేష్ఠమైన ధర్మము. స్మృతి పురాణముల యందున్నది తక్కువైన ధర్మము. స్మృతులలో మనువు వచనము గ్రహించ తగినది. ఆచార విషయములలో పరస్పర విరోధమున్నపుడు వారి వారి దేశమునుపట్టి ధర్మముల సేర్పాటు చేసికొన తగినది” — (గౌతమ ధర్మశాస్త్రము. అ 1 శ్లో 10, 12, 13, 18) స్వామి దయానంద సరస్వతుల వారు వేదములను మాత్రమే అపౌరుషేయములని జిప్సొకొని ఆర్య సమాజ మతమును స్థాపించిరి. వానిని పౌరుషేయము లనియే భావించి అగ్ని

హూత్ర సంబంధమైన కర్మలనుకూడా త్యజించి రాజా
రామమోహన రాయలవారు బ్రహ్మసమాజ మతమును
స్థాపించిరి. మన మిప్పు డీ రెండిటిలో దేనిలోను చేరక
కర్మకాండంతయు కట్టివెట్టి వర్ణాశ్రమ ధర్మము లన్నియు
వదిలివేసి కలికాల వ్యవహారములను బట్టి మన మందరము
శ్రుతిస్మృతుల ప్రకారము శూద్రులమైనను వానిలో విశదీక
రించిన కొన్ని లక్షణములు కలవారిని బ్రాహ్మణులుగ నెంచు
కొనక తప్పదు మహమ్మదీయులు క్రైస్తవులు పారశీలు
బౌద్ధులు మొదలగు నేజాతివారైనను సరే కొన్ని లక్షణము
లున్నయెడల వారిని మనము బ్రాహ్మణులుగ భావించి వారితో
భోజన ప్రతిభోజనములు, నన్యోన్య వివాహములు జరిగించు
కొన వచ్చుననుటకు ఋగ్వేదమేచునకు ప్రచూణము. తపస్సు,
ఇందియనిగ్రహము, కృప, దానము, సత్యము, ధర్మము,
మంచి వినికిడి, కరుణ, విద్య, జ్ఞానము, పరలోక భావజ్ఞానము
నివి బ్రాహ్మణ లక్షణములనియు, నివి గలవారికి నమస్క
రించవలసినదనియు శతాతప ధర్మశాస్త్రములో నున్నది.
[అ 11 శ్లో 4] ఇక ఆశ్రమధర్మములను గురించి వ్యాసేదను.

[బ్రహ్మచర్యాశ్రమము

[బ్రాహ్మణ, క్షత్రియ, వైశ్యులకు కృమముగా
8. 11. 12 సంవత్సరముల వయస్సున ఉపనయనముచేసి వేద
మును నేర్పించవలెను. ప్రతిదివము స్నానము, మార్జ
నము, పాణామౌనుము, సూర్యోపస్థానము గాయత్రి

జపము, సంధికాలముల యందగ్నిహోత్ర క్రియలు చేయుచుండవలెను. బ్రహ్మ యజ్ఞ రహితులు బ్రహ్మహత్య చేసినవారగుదురు. గురువుదగ్గర వేదాధ్యయనము చేయవలయును. దొరకిన భిక్ష ముందుగా గురువున కిచ్చి తరువాత ఆయన యుచ్చిష్టమును తినుచుండవలెను. దండమును, కృష్ణాజనమును, ఉపవీతము, మొలత్రాడును, ధరించవలెను. మధుకరవృత్తి చేయవలెను. వేదమును సమాప్తి చేసి, గురువుతోరిన ద్రవ్యమునిచ్చి ఆయన యనుజ్ఞచేత సమావర్తనము చేయవలెను. అనగా తిరిగి ఇంటికి వెళ్ళునపుడు చేయవలసిన విధులు నెరవేర్చవలెను. (యాజ్ఞవల్క్య స్మృతి, ఆచారకాండము, బ్రహ్మచారిప్రకరణము. శ్లో 10-51)

బ్రహ్మచారి నేలమీద పండుకొనవలెను. (శంఖధర్మ శాస్త్రము) సావిత్రివ్రతమును, వేదవ్రతమును, ప్రతీకప్రతమును, ఉపనిషద్రవతమును, గోదానప్రతమును, త్రిసువర్ణ వ్రతమును చేయవలెను. (బుధ స్మృతి) ఎప్పుడును ఒకరి యన్నమునే తినువాడు కాకూడదు. సారాయిని, మాంసమును, లవణమును, నేతిని, అన్నివిధములగు భక్ష్యములను విడువవలెను. (లిఖితస్మృతి) తాంబూలమును, దంతఘావనమును ఉచ్చిష్టభోజనమును, పగటినిద్రను. విడిపింపవలెను. (లిఖిత స్మృతి) గొడుగును, పాదుకలును గంధమును, పుష్పములును జలక్రీడయు, జూదము, సంగీతమును, వాద్యమును విడిపించ

వలెను. గురువు నింటియందే యుండి ఆయనకెల్లప్పుడు శుశ్రూష చేయుచుండవలెను. ఇంద్రియనిగ్రహము కలవాడై యేనుగులను, గుర్రములను నెక్కకూడదు. (హరీత ధర్మశాస్త్రము అ 3 శ్లో 49-63) అద్దము చూడకూడదు. దంతధావనము చేయకూడదు. గురువుయొక్క ఉచ్చిష్టమును వారి యనుమతితో భుజించవలెను. మాలివ్యమును పోగొట్టెడి అభ్యంజన స్నానము నెప్పుడును జేయకూడదు. ఎల్లప్పుడు జుట్టుముడి కలవాడుగా నుండవలెను. (బౌశనస్మృతి; మనుస్మృతి అ 2 శ్లో 177-180).

ఎనిమిదేండ్లమీద 36 ఏండ్లపర్యంతము గాని లేక దానిలో సగభాగముగాని లేక కనీసము 9 ఏండ్లు గాని వేదము సభ్యసింపవలెను. (మనుస్మృతి అ 5 శ్లో 1) కనిష్ఠ బ్రహ్మచర్యము 24 ఏండ్ల వయస్సువరకును, మధ్యమ బ్రహ్మచర్యము 44 ఏండ్ల పర్యంతమును, ఉత్తమబ్రహ్మచర్యము 48 సంవత్సరములవరకును చేసినయెడల, వీరురోగ రహితులై దీర్ఘకాలము జీవించి, విద్యాదిగుణసంపన్నులై యుందురు. (ఛాందోగ్యోపనిషత్తు 3వ ప్రపాఠము 16వ ఖండము) సుశ్రుతము సూత్రస్థానము, 35వ ఆధ్యాయములో, శరీరమునకు నాల్గుఅవస్థలు చెప్పబడియున్నవి. వృద్ధి ముసంవత్సరములు మొదలు 25 సంవత్సరములవరకు, యౌవన 16 సంపూర్ణత, 25 మొదలు 40వ సంవత్సరమువరకు, కించి

త్పరిహరిణి 40 మొదలు 48 సంవత్సరములవరకు. ఈ 48 వ యేట వివాహము చేసికొనుట యుత్తమోత్తమ మని చెప్పబడియున్నది.

వైని చెప్పిన బ్రహ్మచర్యాశ్రమ విధులు, సాధారణముగా మన తండ్రులు, మనము మన కొమాళ్ళు ఆచరించలేదు. బెజవాడ వర్ణాశ్రమధర్మసభలోని శాస్త్రులవారు కూడాతమ పుత్రుల చేత ఆచరింప చేయలేదనియే నానమ్మకము. అట్లేమీ పాఠశాలలో చిన్నప్పటినుండి తమ పిల్లల చేత విద్య సభ్యునివ జేయు వారెట్లు వర్ణాశ్రమధర్మముల మాట యెత్తుదురో నాకు ఆశ్చర్యముగనున్నది. వీరెవరును బ్రాహ్మణులు కారని నేను గుఱువుచేయగలను. వీరు శ్రౌతస్మార్త కర్మములలో మిక్కిలి కొరవడి యున్నారు. వీరెవరును ఉపదేశకర్తలు కారని స్మృతులన్నియు యేకగ్రీవముగ ఘోషించుచున్నవి. ఇదివరకు వెనుకటి వ్యాసముగో వ్రాసినదిగాక మరియొక వచనము కూడ యిక్కడ గొడుగు రచుచున్నాను. వేదమును స్వరముతో పాఠము మాత్రము చేసి, దానియర్థమెరుగని వాడు కొమ్మలతోను ఆకులతోను, పూవులతోను, గూడుకొన్న వృక్షమువలెను ధాన్యాదులను మోయు పశువువలెను భారవాహుడై యున్నాడు. (నిరుక్తము) ధర్మనిర్ణయము చేయుట కేర్పడిన కార్య నిర్వాహక సభ్యుల యోగ్యతలను చదువరులే గ్రహించగలరు. వీరెవరును దేశ కాలపరిస్థితులను గుర్తించి యాకాలమునకు ధర్మనిర్ణయ

ములు చేయుటకుగాని, పూర్వశృతిస్మృతులయందలి ధర్మములను పునరుద్ధరించుటకుగాని అనర్హులని వైని నేను వ్రాసిన ప్రచూణముల వలన స్పష్టపడుచున్నది. వైని చెప్పిన విద్యావిదానమును విమర్శింతము, కేవలము వేదాధ్యయనము నేచేయుచు, శ్రౌతస్మార్తకర్మలతో యశావశము గడపువాడు ఛాందసుడును ప్రపంచజ్ఞాన మెరుగనివాడునగును. బాల్యములో నేభూగోళశాస్త్రము, ఖగోళశాస్త్రముగణితము, పదార్థవిజ్ఞాన శాస్త్రమురసాయనశాస్త్రము, మొదలగునవియభ్యసింపవలెను. పురాణములో పాలనముద్రము నేతినముద్రము కల్లునముద్రము మొదలగునవి నేర్చుకొని అట్లాంటికు పెసిఫికు మహాసముద్రము లెక్కడున్నవో తెలియని బాలుడు వ్యర్థ డగుట కెట్టి సందేహము లేదు. ప్రపంచములోని విషయములను కొన్నిటిని నను గురైరుంగని యువకుడు ప్రపంచాతీతమైన విషయములను గురించి ముచ్చటించుట కెట్లు అర్హుడగును ? సాంఖ్యవేదాంత సిద్ధాంతములను భాష్యములతో వల్లవేసిన మనుజుడు కూడ కొన్ని భౌతికశాస్త్రములలో నైనను పరిచయము లేనిది సరియైన మతగురువు కూడ కానేరడు. ఇతరుల కాధ్యాత్మిక విషయములను బోధించుటకైనను సమర్థుడుకాడు. ఇతనికి జ్ఞానవిజ్ఞానములు రెండును తెలియవలెను. కుశాగ్రబుద్ధిగల పిల్లవాండ్రచేత అర్థము కాని వేదములను వల్ల వేయించుచు సంవత్సరములను గడుపుటకంటె నెక్కువ పాపము వేయగనుడను, ఆధ్యాత్మిక విషయము

లను తెలిసికొన వలసిన కాలము వారికి ముందున్నది. భగవద్దీత ఉపనిషత్తులలోని విషయములను వారు క్రమేణ గ్రహించెదరు. ఈలోపుగా వారి జీవనోపాధికి తగిన సాధనములను చూచుకొన వలయును కర్మకాండ యంతయు వర్ణించి పురోహిత వృత్తినవలంబించదలచు కొన్నను లోపలి గుంజుపోయి వట్టి డొల్లవలెనున్న పూర్వపు కర్మకాండను ఆచరించు వారే సక్ష్మతుగానున్నపుడు వీరికి జీవన మెట్లు జరుగును ? కాబట్టి ప్రస్తుతపాఠశాలలలోని విద్యావిధానము కొద్ది మార్పులతో మనకు మిక్కిలి యుపయోగపడుచున్నది. కొందరు సంస్కృత వ్యాకరణ సాహిత్యములలో ఉన్నతపరీక్షలనిచ్చిన తరువాత అష్టాధ్యాయి మహాభాష్యములను చదువుకొన వచ్చును.

ఇక ముందు గృహస్థాశ్రమ ధర్మములను గురించి వ్యాసెదను.



గృహస్థాశ్రమము.

వివాహములు

—:—

బ్రహ్మచర్య వ్రతమును, సాంఘోపాంగముగ వివేద ద్యను, ఉత్తమశిక్షను వదార్థవిజ్ఞానమును పూర్ణముగ పొందినవాడై, వివాహవిధాన పూర్వకముగ గృహస్థాశ్రమమును ప్రవేశించుటకు, విద్యాలయమును వదిలి, యింటివైపు వచ్చుట సమావర్తన సంస్కారమనబడుచున్నది. ఈవిషయమై ఆశ్వలాయన పారస్కర గోభిలీయ శౌనకాది గృహ్య సూత్రములను చూచునది.

వివాహమునకు ముందు వధూవరుల వయస్సును, కులమును, స్వభావ శరీరాదులను మధ్యవర్తులచే పరీక్షించబడజేయవలెను. (మనుస్మృతి అ 3-2-4-'0) ఉత్తమబ్రహ్మచర్య వ్రతము సలిపి సద్విద్యల బడసిన పురుషులును స్త్రీలును వివాహము చేసికొనవలెను. (ఋగ్వేదము మం 2 సూ 35, మం 406 మం 5 సూ 37 మం 3, మం 5 సూ 41 మం 7) వివాహకాలమందు వధూవరులు ఒండొరులతో చెప్పకొను వాక్యములను, ప్రమాణములను తెలిసికొన్నయెడల, వారు తమ విధులను బాగుగా తెలిసికొన్న విద్యాధికులై యుండవలెనని కనుపడుచున్నది. పరాశర స్మృతిలోని “అప్తవర్ణాభవే

దొంగ' యను సప్తమాధ్యాయములోని నాలుగవ శ్లోకము ప్రక్షిప్తమని నేను భావించెదను. ఒకవేళ ఆ ఋషియు మరి కొందరు నిట్టి శ్లోకములను వ్రాసిన యెడల, అప్పటి దే శాచారములను వారు లిఖించి యుండవలెను గాని వేదవాక్యములకు వ్యతిరేకముగ వారు పోరని నమ్మనలెను. అట్టి కొన్ని వాక్యములకు దయానంద సరస్వతీస్వాములవారి యర్థమును వ్రాయుచున్నాను.

(ఋగ్వేదము. మ10 సూక్తి. 47) ఈ యజ్ఞశాలయందు కూర్చుండిన విద్వాంసులారా! మీరు మా ఉభయులను తమ ప్రసన్నతాపూర్వకముగ గృహస్థాశ్రమమున కిలిసియుండుట కొకరి నొకరు స్వీకరించుచున్నామని నిశ్చయముగ నెరుగదగును. ఇక మా యిరువురి హృదయములు జలమువలె శాంతముగను ఒక్కటిగను కలసియుండగలవు. ఎట్లు ప్రాణవాయువు మాకు ప్రియమైయున్నదో యటులే మే మిరువురము నొకరితో నొకరు ప్రసన్నులమయి యుందుము. ఎట్లు ధారణకర్తయగు పరమాత్మ అందరి యందు కలసియుండి సమస్తజగత్తును ధరించుచున్నాడో యటులే మే మిరువురము నొకరితో నొకరు ప్రసన్నులమయి యుందుము. ఒకరి నొకరు ధరింతుము. ఎట్లు ఉపదేశము చేయువాడు శ్రోతలను ప్రేమించుచున్నాడో అటులే మాయిరువురి యాత్మ పరస్పరము దృఢమయిన ప్రేమను ధరించుగాక.

(అ-5-5) ఓ స్త్రీ (లేక) పురుషుడా! జగత్తునకు పూర్వము ఋతమను యదార్థ స్వరూపంబగు మహత్తత్వ ముత్పన్నమై యుండెను. ఆ మహత్తత్వమందు సత్యమును, త్రిగుణాత్మకమైనట్టియు, నాశరహితమైనట్టియు, ప్రకృతిప్రతిష్ఠితమై యున్నది. ఏ ప్రకారము ప్రకృతి పురుషుల యొక్క సంయోగమునుండి విశ్వమంతయు నుత్పన్నమై యున్నదో అటులనే యీ వివాహము చేసికొనుటకు మే మిరువురము సత్యమయిన ప్రతిజ్ఞ చేయుదున్నాము. దానికి మా ప్రతిజ్ఞలని జపరుచుకొనుటకు దృఢమయిన యుత్సాహము కలిగి యుందుము గాక.

(ఋ. మ 10 సూ 85 మం 36.) హే వరాసనే (లేక) హేవీరా! నేను విశ్వర్యము నుసంతాపము మొదలుగా గల సౌభాగ్యాభివృద్ధి కొఱకు నీ చేతిని గ్రహించుచున్నాను. నీవు నాతోడ జరావస్థను పొంది సుఖపూర్వకముగ నుండుము. నేటినుండి పతి పత్ని భావముచేసి మన మొండొరులకు ప్రాప్తమయి యున్నాము. సకలైశ్వర్యము క్తుడును న్యాయకారియు, సకల జగదుత్పాదకుడును, అనేక విధములగు జగత్తులను ధరించువాడును నగు పరమాత్మ యీ సభామండపమున కూర్చుండి యున్న విద్వాంసు లందరి యెదుట గృహస్థాశ్రమ శర్కానుష్ఠానమునకై నిన్ను నాకునిచ్చుచున్నాడు. నేటినుండి నేను నీ చేతను నీవు నా చేతను అన్ముబడియున్నారము. ఎప్పుడు నొకరికొకరు అప్రియము

నాచరించకుండుము. హే ప్రియే! ఐశ్వర్య యుక్తమయి
 న నేను నీచేతిని గ్రహించుచున్నాను. ధర్మయుక్తముగ ప్రే
 రేపించు నేను నీచేతిని గ్రహించియున్నాను. నీవు ధర్మముచే
 త నాభార్యవై యున్నావు నేను ధర్మముచేత నీగృహపతిని
 మన మిరువురము కలిసి గృహకార్యములను సమర్థించుకొ
 నుచుండుము. ఇరువుర కప్రియూచరణచుగు వ్యభిచార మెన్న
 టికిని చేయకుండుము. దానంజేసి గృహకార్యము లన్నిటి
 సిద్ధియు ఉత్తమ సంతానమును కలిగి ఐశ్వర్య నుఖములు
 సదావృద్ధినొందుగాత! హే ఆనందే! సకల జగత్పాలకు డగు
 పరమాత్ముడు నిన్ను నాకు నిచ్చియున్నాడు. నీవే సంపూ
 ర్ణ జగత్తునందు నన్ను పోషించుటకు యోగ్యమయిన పత్ని
 వగుదువు గాక! హే పృథ్వి! నీవు పత్నియగు నాతో
 నూరేండ్లవరకు సుఖపూర్వకముగ జీవించియుండుము. (ఇట్లే
 వధువు కూడ వరుని నుండి ప్రతిజ్ఞ చేయించతగును) హే
 శుభాననే! ఎట్లు పరమేశ్వరుని యొక్క యీశ్వర్య యందు
 ఆతని యొక్కయు, ఆపులగు విద్వాంసులయొక్కయు, శిక్ష
 చేత దంపతులమగుచున్నామో యెట్లు విద్యుతము, విశ్వ
 మందంతట వ్యాపించుచున్నదో, అటులే నీవు నాప్రసన్నతకై
 నుందరమైనవస్త్రములనుభూషణములను, ధరించినావలసనుఖము
 ను పొందుము. మనయొక్క కోరికను పరమాత్ముడు సిద్ధిప
 జేయును గాక. ఎట్లు సకల జగదుత్పాదకుడును, పూర్ణైశ్వ
 ర్యయుక్తుండును నగు పరమాత్ముడు ఉత్తమప్రబల్యతో

నాస్త్రీవగు నిన్ను ఆచ్ఛాదితము శోభాయుక్తముగ చేయు
నో యల్లతే నేను సూర్యుని కిరణములవలె నిన్ను వస్త్రభూష
ణాదులతోడ సదా శోభింప జేయుదును. ఓ ప్రియుడా!
నేను నీ ప్రకారమే సూర్యునివలె నుశోభిత మయినట్టియు,
ఆనందమయినట్టియు, అనుకూలమయినట్టియు ప్రియాచరణ
మొనర్చి విశ్వర్య వస్త్రభూషణాదులచేత సదా యానందిం
జేయుదును.

పారస్కర గృహ్యసూత్రము. కాం 2కం 6. ఓవధూ!
ఎల్లు నేను జ్ఞానవంతుడనై జ్ఞానపూర్వకముగ నిన్ను గ్ర
హించుచుచున్నానో అటులే నీవును జ్ఞానపూర్వకముగ నన్ను
గ్రహించుదానవగుచున్నావు నేను నానుజేదమువలె ప్రశం
సితుడనై యున్నాను. నీవు ఋగ్వేదమువలె ప్రశంసితురా
లనై యున్నావు. నీవు పృథివివలె గగ్భముమొదలుగాగల
గృహశ్రమ వ్యవహారములను ధరించుదాననై యున్నావు.
నేను వర్షము కురిపించు సూర్యునివలె నున్నాను
పరస్పరము కలిసి వీర్యమును ధరింతుముగాక. ఉత్తమ
ప్రజలను ఉత్పన్నము చేయుదము గాక. అనేక పుత్రు
లను పొందుదుము గాక. మంచిరీతి నొండొరులము ప్రస
న్నచిత్తులమును పరస్పరరుచిగలవారమును సుప్రకారము
విచారము చేయువారమునై నూరేండ్లు ఒకరి నొకరము
ప్రేమదృష్టితో చూచుచుందుము గాక. నూరేండ్లవఱకు
ఆనందముగ జీవించియుందుము గాక. నూరేండ్లవఱకు ప్రియ
మయిన వచనములు వినుచుండుము గాక.

అధర్వకాం. 14, అ1, మం 51-57. ఎట్లు మనస్సుతో కులాభివృద్ధి చూచుచు నేను నీరూపమును ప్రీతితో పొంది, యందు ప్రేమద్వారా వ్యాప్తమగుచున్నానో యటులే నా వధువవగు నీవు నాయందు ప్రేమతో వ్యాప్తనయి అనుకూలమయిన వ్యవహారమును పొందుదువుగాక. ఎట్లు నేను మనస్సుచేతను వధువవగు నీతో దొంగతనము మానుకొనుచున్నానో, దొంగతనముచేత నెట్టి యుత్తమపదార్థమైన భోగించునందునో, స్వయముగా పురుషార్థముతోడ శిథిలుడనైనను ఉత్కృష్టమయిన వ్యవహారమునందు విఘ్నరూపంబగు దుర్వ్యసనములు గల బుధనములను దూరముచేయుచున్నానో యటులే యీవధువు కూడ చేయుచుండును గాక. ఇన్విధముగనే వధువు గూడ నేనును మీతో నీవ్యకారమే వర్తింపుచుండునని వరుని స్వీకరింపవలయును.

పారస్కర గృహ్యసూత్రము కాం 2-కం 8. ఓ వధూ! [లేక] ఓ స్వామీ! నీయంతఃకిరణములను ఆత్మను నాకర్షకమకూలముగ ధరించుకొనుచున్నాను. నాచిత్తమున కనుకూలముగ నీచిత్తము సదా యుండుగాక. నావాక్కును నీ వేకాగ్రచిత్తముతో నేమిచుచుండుము వ్యజాపాలకు డగుపరమాత్ముడు నిన్ను నాకౌఞ్చు నియుక్త పరచుగాక.

ఈ విధముగా వధూవరులు ప్రతిజ్ఞలు ప్రమాణములు గైకొను వాక్యము లనేకము లున్నవి. వీరు వివాహ

దినములలో మూడురాత్రులు వేర్వేరుస్థానములందు భూమి మీద పడక వేసి బ్రహ్మచర్యవ్రత సహితముగనుండి శయనించుచుండతగును. నాల్గవదినమున గాని అప్పుడు విఘ్నము లేమయిన సంభవించినపుడు మరియొక దినమునగాని గర్భాధాన సంస్కారమొనరింపవలయును నేటికిని అర్థము తెలియని మన పురోహితులు వివాహములలో నీగర్భాధాన మంత్రముల నేకరువు పెట్టుచునే యుందురు. వీనిని చదువ దలచినవారు యాజుష వివాహప్రయోగము మంత్రప్రశ్నము ఖం 2 మం 1 టు 6, ఖం 13-1టు9. తైత్తిరీయ బ్రా 2-4-6-15 మొదలైన ప్రమాణములను చూడవగును.

మన వర్ణాశ్రమ ధర్మములను పునరుద్ధరింప దలచు వారు, శుశ్రుతులను గృహ్యసూత్రములను, శుశ్రుతము మొదలగు ప్రమాణగ్రంథములను త్రోసివేసి యెనిమిదేడ్ల బాలి కకు వివాహము చేయుట అత్యుత్తమమని చెప్ప సాహసింపుచున్నారు. వీరు చెప్పే ధర్మము సృష్ట్యాదినే, శాశ్వతముగను, నిత్యముగ నేర్పడినదని యేమాత్ర మింగిత జ్ఞానము కలవారైనను ఒప్పుకొనరు.

గృహస్థాశ్రమధర్మములు.

బ్రాహ్మణులను గుఱించిన ముఖ్య ధర్మములు అన్ని స్మృతులలోను ఒకే విధముగ నున్నవి. బ్రాహ్మణుడు ప్రాతః కాలము సంభవించుచుండగా శాస్త్ర ప్రకారము శౌచమును, దంతధావనమును, స్నానమును చేయవలెను. వీనిలో ప్రతి స్వల్ప విషయమునకును అనేక విధు లేర్పడి యున్నవి. స్నానమైన తరువాత ఆచమనము చేసికొని శుచితత్వమునుపొందవలెను. ఆలాగుననే మధ్యాహ్నము సాయంత్రము చేయవలెను. ఇది యంతయు దినమునకు మొదటి భాగమందు విధింప బడినది. రెండవ భాగమునందు వేదాభ్యాసమువిధింపబడుచున్నది. ఈ వేదాభ్యాసము అయిదు విధములు. వేదమును స్వీకరించుట, దానియర్థము విచారించుట, అభ్యసించుట, జపముచేయుట, శిష్యులకు చెప్పట. మూడవ కాలమందు పోష్యవర్గముయొక్క జీవనము వేడుకవలెను. నాలుగవ యామునందు స్నానముకొఱకు మన్ను, నువ్వులు, పుష్పములు, దర్భలు మొదలైనవానిని తెచ్చుకొనవలెను. అట్లు స్నానముచేసి మూడు దోసిళ్ళ యుడకమును తిలలతో నీయవలెను. అయిదవ భాగమందు పితరులకు, దేవతలకు మనుజులకు జంతువులకు లిగినట్టు హవిర్భాగము లీయవలెను. గృహస్థుడు దేవ పితృ కార్యములను చేసినపిమ్మట మిగిలిన అన్నమును తినవలెను. ఎనిమిదవ కాలములో లోక వ్యవహారములు

కముల పనులమీద పోయిపిన్నుట తిరిగి వెలువల సంధ్య చేయవలెను. పౌతిరాత్రియందు ద్వితీయ తృతీయ యామములను శయనించ వలెను. (దక్షస్మృతి. అ 2 శ్లో 1-68) ఇవియన్నియునిత్యకర్మములు, ఇక నైమిత్తికకర్మములనుగుఱించియనెక విధులున్నవి. ఇప్పటి బ్రాహ్మణులు నిత్యకర్మములు చేయదలచు కొన్నయెడల, తమ భోజనము వెతుకుకొనుటకు సావకాశమే లేదు. అష్టవర్షా భవే^{న్}ర్పి యను పరాశర స్మృతి శ్లోకము నాధారము చేసికొనదలచిన యీ సనాతన ధర్మసభ వారిలో నొక్కరును ఆస్మృతిలో చెప్పిన విషయములైన ననుసరించి నడచుట లేదు. ధర్మము లప్ప టప్పటికి మారుచుండె నని పరాశరుల వారే చెప్పిరి. (శ్లో అ 133 అ 9 శ్లో 50) నైశ్వదేవమును చేయని వారును అతిథి సత్కారమును చేయని వారును నరకమున బడుదురు. (1-శ్లో 54, 55) వేదము, వేదార్థమెరింగి కర్మలను చేయు వారే బ్రాహ్మణులు (అ 8. శ్లో 3) ఏగామమున వ్రతములను, వేదములను, చదువక, బ్రహ్మచారులు బిచ్చ మెత్తు డుతో, రాజు అ యూరివారి నందరిని దండింపవలెను. వారు దొంగలను పోలినవారికి అన్నము పెట్టినవారగుదురు. (అ 1 శ్లోక 58) శూద్రులకు బ్రాహ్మణుల సేవించుటయే ధర్మము. వారు విభ్రులయందు భక్తిలేక యేమిచేసినను నిష్ఫలము (అ 1. శ్లో 62) కష్టితో చేయబడిన యేనుగూ, తొలుతో చేయబడిన మృగము, వేదముచదువని బ్రాహ్మణుడు, పీరు

మువ్వురు పేరు మాత్రము పొందువారు (అ 8. శ్లో 16) వేదాధ్యయనము మొదలగు కర్మలు కలవారగు త్మత్రియుని యొక్కయు వై శ్యునియొక్కయు నిండ్ల నెప్పుడు దేవ పితృ కర్మలందు బ్రాహ్మణులు భోజనము చేయవలెను. (అ 11. శ్లో 12) త్మత్రియుడు పెండ్లాడిన శూద్రకన్యాయందు కన్నకొడుకు పేరుమాత్రమున గోపాలుడని తెలియదగును. వాని యన్నమును బ్రాహ్మణుడు తినవచ్చును సంశయము లేదు. (అ 11 శ్లో 23) వివాహ కాలమున నగ్ని సంపాదించుకొని, యాత్మా రోషణముచేసి, వైశ్వదేవాదులు చేయనివాడు పరపాకని వృత్తుడనబడును. తా ననుదినమును ఉదయమున లేచి వైశ్వదేవాదులు చేసికొనియు, నితరుల యన్నము తినుటచే బ్రతుకువాడు పరపాకరతు డన బడును. ఏ విప్రుడు గృహస్థా శ్రమమును పొంది యితరుల కన్నము పెట్టక తానే తినునో వాని నపచుడని చెప్పుదురు. ఈ ముగ్గురి యన్నము విప్రుడు తినగూడదు (అ 11 శ్లో 49) వేదములు సాంతముగ చదివిన వారు నలుగురైనను ముగ్గురైన నైకమత్యమున నిశ్చయించినది ధర్మము. ఐమత్యము నొందనివారు వేలకొలది, వచనము లుదహరించి చెప్పినను ధర్మము కాదు. సవితను తెలుపు గాయత్రి జపమును, సంధ్యోపాసనమును, అగ్ని కార్యములను, చేయక వ్యవసాయము చేసికొని బ్రతుకు వారు పేరునకుమాత్రము బ్రాహ్మణులు. ఇట్టివారు కొలది మంది కూసినను సభ యనబడదు. (అ 8. శ్లో 3, 4, 8) నాలుగు

వేదములను చదివిన వారును, ధర్మాది ప్రమాణజ్ఞులును, వేద
షడంగముల నెఱిగినవారును, ధర్మశాస్త్రములను చదివిన
వారును, గృహస్థాశ్రమము మొదలగు నాశ్రమము గలవారు
ను, పదుగురకు తక్కువ కాని వారు (కలసివో) ముఖ్య సభ
యనబడును. (8. శ్లో 27) ఈ కాలములో నిట్టి ధర్మజ్ఞ
సభ లేర్పడజాలవు.

వివాహముల విషయమై కొన్ని శ్లోకములు, కలియుగ
మున కేర్పడిన యీ పరాశర స్మృతిలో నే యున్నవి. పతి
దేశాంతరము వెడలి వార్త దెలియకున్న, మృతినొందిన,
నన్యస్థిచిన, నల్పసమక్షైన, పాపియైన, నీయుదాపదల యం
దును స్త్రీలకు వేరొక పతి విధియింపబడుచున్నాడు [అ 4.
శ్లో 28] విద్యారణ్యుల వారి వలె నిది యుగాంతర విషయ
మని తప్పించుకొన జూతురా? ఏ స్త్రీ పెరిమిటి మృతి నొం
దిన మరల వివాహమాడక బ్రహ్మచర్యము చేయునో ఆ స్త్రీ
మృతినొంది బ్రహ్మచారులవలె స్వర్గము చెందుచున్నది.
(అ 4 శ్లో 29) మనుష్యునియందు మూడుకోట్ల యేబది
లక్షలు రోమము లుండును. పెనిమిటి చనిపోయినపుడు
సహగమనముచేసిన స్త్రీ యన్నివేల సంవత్సరములు స్వర్గ
మున నివసించును. (అ 4 శ్లో 30) పాములవాడు బలిమిని
కలుగునుండి పామును వైకిలాగురీతిని, అనుగమన మొనర్చిన
స్త్రీ భర్తను పాపముక్తునిచేసి, వానితో గూడ నానందము
నొందుచు (అ 4 శ్లో 31)

ఈపరాశర స్మృతిలోనే కన్యకు 12 యేండ్ల లోపున వివాహము చేయవలసినదని యున్నదికదా! (అ 7 శ్లో 4 టు 8) మొదటిదానివిషయమై విదేశప్రభుత్వమువారు జోక్యము పుచ్చుకొన్నపుడు నోరుమూసికొని యూరకుండి, రెండవదాని విషయమై మన విధ్యాధికులు ప్రతిధులు నాలోచించి, చట్టము చేయదలచినపుడు అట్లు దగులుటకు కారణమేమి? ఈ రెండును మత సంబంధమయిన ధర్మములే. ఒకస్మృతినిబట్టిగాని యీ కలియుగములో విధిగా నాచరించతగిననే ఒకటి ఐచ్ఛికము, రెండవది నిర్బంధమని వాసించవచ్చును గాని విదేశ ప్రభువుల జోక్యము మతములో జరుగకుండ లేదుగదా!

ఈ వ్యాసముయొక్క ముఖ్యోద్దేశము, మన మత ధర్మములు స్మృత్యాదిని కల్పించబడి నిత్యములని యీవర్ణాశ్రమసభవారు చెప్పట మిక్కిలి సాహసమనియు శ్మశ్రితస్మృతులలోని విషయములను తెలిసినవారు వానిని మభ్యవరచుట, తెలియనివారు మానము దాల్చక సభలకెక్కి తమ వాఙ్మాలమును కనుపరచుట, ప్రజలను నిజముగా మానము చేయుటకే యనియు నిర్ధారణ చేయవలెననియే. ఎక్కడ నెప్పుడిట్టి సభలు చేయబడునో ఆ సభాసదులు స్మృతుల ననుసరించుట, శూద్రులేగాని బ్రాహ్మణులు కారని మనము ఘంటాపథముగ నిర్ణయింపగలము. ఇంతమాత్రము సత్యము చెప్పట చేత వారిని న్యూనత పరచినవారముకాము. ఈ కాలములో నెవరును, తాను స్మృతులనుబట్టి సద్బ్రాహ్మణుడనని కాని

నద్వైశ్యుడనని కాని క్షత్రియుడనని గాని, సచ్ఛాదుడనని గాని చెప్పకొనలేదు. మన సంప్రదాయములను బట్టియు ఆచారములను బట్టియు వర్ణసాంకర్యమును బయటకు ఒప్పుకొనజాలకున్నాముగాని, భారతములోనే చెప్పబడిన వర్ణసాంకర్యమును యీశ్వరోద్దేశమును ఎదుర్కొనుట కై తమాత్రము వీలులేదు. మన మందరము క్రమ క్రమముగా శ్రుతులకాలములో నున్న కొన్నియాచారముల నవలంబించి, సివిలు మేరేజి ఆక్టుక్రింద వివాహములు జరిపించుకొన తప్పదు. ఇంకను కొంతకాలము మనలో కొందరు తాము నిజముగా గుణ ర్థలవలన శూద్రులైనను, యథాశక్తి సహగమనమని ఒక వెండ్రు ముక్కను పెరిమిటి చితిమీద పారి వేసిన విధింతువువలె, వచ్చియురాని అర్థము తెలియని రెండు సంధ్యావందనపు ముక్కలప్పుడప్పు డేకరువు పెట్టుచు, గుజ్జపోయి డొల్లగా యేర్పడిన కర్మకాండలో కొద్దిభాగము నర్థము తెలియని శూరలచేత చేయించుకొనుచు కాలము గడపెదరు. కాని యిట్టి లోకవంచకులను, స్వవంచకులను సదా బయటపెట్టి సత్యమును వెల్లడించుట మన యాధునిక విధ్యాధికుల ధర్మము.

పండిత మాలవ్యాగారు వర్ణములను గుఱించి తెలిపిన యభిప్రాయముతో నేనేకీభవింపను. పురుషసూక్తములోని వాక్యములను బట్టి వర్ణములలో న్యూనాధిక్యములు లేవు. వృత్తులను బట్టి యేమనుష్యుడైనను పై వర్ణములో గాని క్రిందివర్ణములోగాని చేరుచుండును.

బ్రాహ్మణ పండిత సమావేశములు.

28-3-29 తేదీని వెలువడిన యాంధ్రపత్రికలో నా సోదరులు హరినాగభూషణంగారును, రాళ్లబండి రామచంద్రయ్యగారును సంఘసంస్కరణ ప్రియులుచేయుదుర్వాదములను ఖండించుటలే బ్రహ్మశ్రీ మల్లాది రామశర్మ విశ్వచ్ఛయినలవంటి మహాపండితుల యాధిపత్యమున ప్రతివోను సంఘములు స్థాపించి కాశీమహాసభా తీర్మానములను స్వీకరించవలెవని యుద్బోధించిరి. ఈ కాశీసభవారి తీర్మానముల నామోదించక వేరుగ సనేక పండితవర్గములు ఆ సగరములోనే సమావేశమై వానిని ఖండించిట్లు మనము వార్తాపత్రికలలో చదివియున్నాము. కాబట్టి వాదోపవాదములతోకూడిన యిట్టి బ్రాహ్మణ సభలకంటె యిరుక్కలవారి వాదములను జనసామాన్యమునకు బోధపడునట్లు తేటతెల్లముగ ఆంధ్రములో వ్రాసి యుచ్చోత్తించుచుండిన బాగుగనుండును ప్రజలకు తెలియని సంస్కృతభాషలోని విషయములను తెలుగుభాషలో వ్రాసి వ్యాఖ్యానము చేసినయెడల ప్రజలే వాని సత్యాసత్యములను, బలాబలములను విమర్శించుకొనగలరు. ఇట్టి సాంఘిక విషయములలో మహాపండితుల యభిప్రాయములనైనను మూఢవిశ్వాసముతో నెవరును నమ్మజాలరు. ప్రజలకు విషయములలో ప్రవేశము లేనిది విమర్శన జ్ఞానమెట్లు

అలవడును? ఒకానొక కాలమందు యూరపుఖండములో మత గ్రంథములు లాటికాభాషలోనుండి కర్మకాండయంతయు గాటిన్ భాషలోనే పురోహితులు జరుపుచుండిరి ఆమతగ్రంథములు దేశభాషలలోనికి తర్జుమాకాగానే ప్రజలలో విమర్శ శాసము బయలుదేరినది

కాశీలో పండితసభ సమావేశము కాగానే శ్రుతులను చూత్రమే ప్రమాణములుగ తీసికొని వాదింపలయునని కొందరు మతాధిపతులను కోరగా శ్రుతి స్మృతి పురాణేతిహాసములు నానిమిది భాష్యములన్నియు ప్రమాణములేమని పూర్వాచారపరాయణులు చెప్పటచే మొదటివారు సభనుండి వెడలిపోయి ప్రత్యేకసభ నేర్పాటుచేసికొని తీర్మానములనుచేసిరి. కాబట్టి యిట్టి సాంఘికవిషయములలో సంస్కృత భాషాజ్ఞానము, వేదలక్షణ, తెలియకపోయినను మావంటివారికి విచక్షణజ్ఞానము లేకపోలేదు గాన ఆధ్యములో గ్రంథరూపకముగ వీరివాదములను వ్యాసి అచ్చొత్తింతుట ప్రజోపయోగకరముగాని యీ మహాపండితుల గంభీరోపన్యాసములు, పాండిత్యప్రకర్షణలవలన, సంఘోద్ధరణమునకెట్టి ప్రయోజనము కలుగదు.

సాంఘిక శాస్త్రము, పరిణామ సూత్రములనుబట్టి కాలానుసారముగ మార్పులు చెందుచుండును. అయిదువే శేండ్లకు పూర్వమందున్న యాచారములు, ప్రశ్నయకాలము చరిత్ర స్థిరముగా నిలిచియుండవలెనను వాదమును, ఆధునిక

విద్యాధురీణులు అంగీకరింపరు. శ్రుతులే, పౌరుషేయములని భావించు హైందవులనేకులున్నారు. వానిని అపౌరుషేయములని అంగీకరించువారిలోకూడ, స్మృతులు, పురాణములు మొదలగునవి, ఆయాకాలములలోని, సాంఘికాచారములను తెలుపుచున్నవే కాని, ప్రమాణములుగ నొప్పుకొనకూడదని వాదించు పండితు లనేకులున్నారు. స్మృతికంటె శ్రుతి యెక్కుడు ప్రమాణమని యంగీకరించిన యెడల, మన రామ కృష్ణ చరితులుగారు అట్టి శ్రుతివాక్యములకు క్రోడీకరించి ఆంధ్రటీకాతాత్పర్యములతో వ్రాసినయెడల, ప్రజలకు మిక్కిలియుపయోగకరముగా నుండును. రెండవపక్షమువారుకూడ అట్లేచేసిన యెడల, మేనుందరము సత్యాసత్యములను గ్రహింపగలము. ఇదియొక బ్రహ్మవిద్యకాదు. ఎప్పుడెట్టి యాచారములు శాస్త్రసమ్మతములై ఆచరణలో నుండెనో, అవి కాలక్రమముగ నెల్లు మారెనో యేలమారెనో, ఈకాలములో వానిని మార్పుట కవకాశము లున్నచో లేచో, ఉన్నయెడల, వేనిని ప్రజాక్షేమమునకు అవసరముగ ప్రవేశపెట్టవలెనో మన మందరము ఆలోచించుకొనగలము. ఈసాంఘిక విషయములలో, ప్రజలు శ్రుతులనుచూచి, హేతువాదములను, దేశకాలపాత్రాదులను గమనించి నడచుకొందురుగాని, మతచర్యలలోవలె మహాపండితుల వాగ్వాదములయందు మూఢవిశ్వాసము కలిగి ప్రవర్తించుటోరు. సాంఘిక పరిణామ శాస్త్రము [Evolutionary Sociology] హేతుపూర్వకము

గాని మత సంప్రదాయములను [Dogmatic theology] ప్రపంచములో జీవించదలచుకొన్న వ్యతిసంఘము త్రోసి పుచ్చకమానదు.

ఈ సనాతన ధర్మసభల యార్భాట మంతయు, శారదా బిల్లుమీద ధ్వజమెత్తుటకని యెల్ల రెరిగిన విషయమే మన యాడపిల్లలకు 8 సంవత్సరములకు ఒదులు, 12 సంవత్సరముల వరకుంచినను తగినవరులు, ఎంతసామిచ్చినను దొరకుట లేదు. కాబట్టి యీ కాశీసభవారీతీర్థానమును మన బ్రాహ్మణసంఘమిదివరకే త్రోసివేసినారు. వారి తీర్థానము ప్రకారమీ పిల్లలందరు రజస్వలలే. వీరి నిషేధము 16 సంవత్సరములు గడచిన తరువాతగాని చేయకూడదని మనచరకము, సుశ్రుతము మొదలగు శారీరక శాస్త్రములు ఘోషించుచున్నవి. వివాహములుకూడ 16 సంవత్సరముల యీడననే, ఆడపిల్లలకు చేసినయెడలకొన్ని యిబ్బందులు తటస్థించునని కొందరు భయపడుచున్నారు శరీరారోగ్యము ప్రధానమైనపుడు, అట్టి యిబ్బందుల సనుభవించవలసినదే. మనము యే సామాజిక వ్యవస్థను తీసికొన్నను, కొన్ని కీడులు కనపడుచునే యున్నవి కాని సంఘము ఆరోగ్యదశతో జీవించవలెనన్నను, స్త్రీలకు, పురుషులకువలెనే, విద్యాస్వాతంత్ర్యముల నొసగవలెనన్నను, స్వరాజ్యప్రాప్తికి మనస్త్రీల సహాయ ముండవలెనన్నను, రజస్వలానంతర వివాహములు, వితంతు వివాహములు, వివాహమోక్షము, మొదలగు హక్కులు వారికీయుక

తప్పదు. ఇట్లే అస్పృశ్యత, దేవాలయప్రవేశ నిరాకరణము మొదలగునవి తొలగించవలసియున్నది. వర్ణాశ్రమధర్మములు కర్మకాండలు బ్రాహ్మణులలోనే కొనయూపిరితో నున్నవి. స్మృతులనుబట్టియే యీ పూర్వాచారాం దోశనపరులు బ్రాహ్మణులేకారని నేను ఋజువుచేయగలను. కాని, వీరితర వర్ణములవారితో ఓహిరంగముగ కలియటకు కొన్నియలవాటులు, సంప్రదాయములు భోజనవిధానములు మొదలగునవి కొద్దియాటంకములు కొన్నియున్నవి అవియు శీఘ్రకాలములోనే యంతరించును. యుగధర్మ ప్రవాహమున కెదురీదుటకు ప్రయత్నించుట నిష్ఫలము.



వేదకాలపు వివాహములు.

—

శరీరమునోదార్థములు గలిగి, ఆధ్యాత్మిక నైతికవిషయములలో నుత్కృష్టులైన సంతానము కలుగుటకు వేదములు, బ్రహ్మచర్య గృహస్థాశ్రమవిధులను చక్కగ బోధించుచున్నవి వేదములలోని వివాహప్రణయయొక్క ముఖ్యోద్దేశము, ఇదిగో చూలత్వముతో నూరక పిల్లలను కనుటగాక వాఁ యొక పరిణామసూత్రముల ననుసరించి ఋషులనంటి సంతానమును బడయుట కని స్పష్టమగుచున్నది కాబట్టి అట్టి యాధ్యాత్మికా దర్శముతో కూడిన వివాహసంబంధములోనికి దిగకమునుపు స్త్రీయును, పురుషుడును, వేదములో చెప్పబడిన గృహస్థాశ్రమవిధులను ముందుగా తెలిసికొని సిద్ధపడియుండవలెను. వానిని శ్రుతులలోనే వెదకవలెను శ్రుతులలో చెప్పబడని విషయములలో స్మృతులను, ఆయా దేశములలోని సంప్రదాయములను, ఆయా కుటుంబములలోని యాచారములనుకూడ పరిశీలింప వచ్చును. కాని, వేదమే యీ విషయములలో ముఖ్యప్రమాణము స్మృతులు సమయాచారములను తెలుపుచుండును గనుక శ్రుతులలో చెప్పబడని విషయములను గురించిమాత్రమే, వానిలో చూడవచ్చును. ఈ స్మృతులైనను, తాము ప్రతిపాదించు సూత్రములును, ఆచారములును, మనకిప్పుడు లభించని కొన్ని శ్రుతులమీద

సాధారణజీయుండైనని మన పూర్వసంప్రదాయకులు వాని నన్నిటిని శ్రుతులకు వ్యతిరేకమైనను, సమర్థింపజూచెదరు. నిజ మేమన స్మృతులలో చెప్పిన కొన్ని యాచారములు దేశ కాలభేదములనుబట్టి యేర్పడుచు అనేకవిధములుగ మారు చుండెనని, వానిని జాగ్రత్తగ చదివినవారు తెలిసికొనకపోరు. వానిలోని యాచారకాండ, ప్రాయశ్చిత్తకాండ, వ్యవహార కాండలు, ఇప్పు డంతమాత్రము అమలలోలేవు వానిని పునరుద్ధరించుట అసాధ్యము. కాబట్టి యిప్పటివర్ణములు వివాహనిబంధనలు శ్రుతులకు వ్యతిరేకముగా నున్నయెడల వానిని గురించి దివిలాను స్మృతి లేట్ల చెప్పినను, త్యక్తి వేయవలసినదే.

వేదములోని వివాహనిబంధనలను తెలిసికొనుటకు వివాహకాలమందు చెప్పబడు వేదమంత్రముల యర్థమును మన ముగ్రహింపవలెను. వానిలో కొన్నిటిని దిద్దుత్రముగ చూపించెదను.

1 వివాహమునకు పూర్వము వరుడు వధువును చూచు నపుడు చెప్పు మంత్రము.

గృహ్ణామి తే సుప్రజాస్త్వాయ హస్తం మయావత్యా
జరదష్టిర్యథాసః భగో ఆర్యమాసవితా పురంధి ర్భ
వ్యాంత్యాదుర్గ్వావత్యాయ దేవాః (తైత్తిరీయ ఏకా
గ్నికాండ. 1-31-3)

అర్థము — వీరితిగా భర్తనైన నాతోసహా, ముసలి
రసముయొక్క ప్రాప్తియగుచో ఆరీతిగ నీయొక్క హస్త
మును మంచి సంతానముకొరకు పట్టుకొనుచున్నాను. గొప్ప
మిథికిలిగిరి యిందుకు సూర్యుడు ఈశ్వరుడు మొదలగు
దేవతలు నాకొరకు నిన్ను గృహముజూనిని వగుట కిచ్చిరి

పాణిగ్రహణ సమయమందు పైమంత్రము చెప్పబడి
వివాహముయొక్క మూలదేశమును స్పష్టపరుచుచున్నది.

2 వీరసూర్యేన కామసోమ్య నాశం నోభవ (ఋగ్వే 85-46)

అర్థము — పరాక్రమవంతులయిన పుత్రులను కనిన
దానవై, దేవతలపూజయందు దానక్రికలదానవై మానుఖ
మునుగురించి స్థానమయినదాన వగుము.

3 సప్తపది జరిగినపుడు వరుడు వధువుతో నీక్రింది
వాక్యములను చెప్పుచున్నాడు.

సఖాసప్తవదాభవ, సఖా యోసప్తవదాబభూవ, సఖ్యం
తేగమేయం, సఖ్యాత్తే మాయోషం, సఖ్యాన్మేమాయో
షాః, సమయావసంకల్పావహౌసంప్రియో రోచిష్ఠూ సుమ
నస్యమానౌ, ఇష మూర్జమభిసంవనౌసాసం సౌమనాంసి
సంవృతా సమచిత్రాన్యాకరమ్ (తైత్తిరీయ ఏకాగ్ని
కాండ 1-3-14]

అర్థము — ఏడడుగులు వేసినదానవై నీహితురాలపు
అగుము. ఏడడుగులువేసి నీహితులమైనాము. నీయొక్క
న్నేహమును పొందితిని. నీన్నేహమునుండి విడువను. నా

స్నేహమునుండి విడువకుము. మంచిమనస్సు కలవారమై, మంచి ముఖవికాసము కలవారమై ప్రియమును సంకల్పించెదము. విలువగలపస్త్రములను ధరించినవారమై, మనమిద్దరము మంచి మనస్సులను, మంచివ్యతములతోకూడిన మంచి చిత్తములను, కావించుకొందము.

4 ఆనమయమందే వరుడు వధువుతో నిట్లు చెప్పుచున్నాడు.

తావేహిసంభవావసహరేతోదధావహై ఘంసేపుత్రాయవేత్తజై [జైమినీశృహ్యసూత్రము 21-3]

అర్థము-రమ్ము మనము కలిసికొందము. శుక్లమును కూడ పుత్రునికొరకు కలుపుదము. వివాహముయొక్క మొదటిదినములో జరుగు సప్తపది విధానకాలమందు, వధూవరులు సంతానము బడయుగలవారుగ నుండవలె నని యీవాక్యము స్పష్టపరుచుచున్నది

5. వధువుయొక్క తండ్రికోరికమీద వరుడు అగ్ని హోతాశ్రమమునెదుట నీమంత్రమును చదువును.

కన్యకాపితృభ్యోయతీ పతిలోక మవసీతౌమగాన్ధ్రైత్తిరీయ ఏకాగ్నికాండ 1-4-4]

అర్థము-కన్యక పుట్టింటనుండి భర్తదగ్గరకు వెళ్ళినదగుచు, దీక్షను పొందదు దానిని విడుచును. [అనగా కన్యాత్వముపోయి, తన బ్రహ్మచర్యవ్యతమును విడుచును]

6. అటుతరువాత ఇందుని వగు డిట్లు ప్రార్థించును

ప్రేతోమంచాతినామతకినుబద్ధామిముతస్కరత్
[తైత్తిరీయ ఏకాగ్ని కాండ 1-4-5]

అర్థము-ఈ గృహమునుండి వెళ్ళుచున్నది. భర్తగృహమునుండి వెళ్లదు అక్కడ స్థిరముగా నుండును. [ఈమంత్రమునుబట్టి వధువు వివాహముయొక్క మొదటిదినముననే భర్తయింటికి వెళ్ళదగిన వయస్సు కలదై యున్నదని స్పష్టము]

7. పై నమయమునందే, యీక్రిందివిధముగ వధువుతో చెప్పెదరు

గృహోన్మచ్చ గృహపత్నీయథాసో. వశినీత్వ విదధమాన
వదాసీ[ఋగ్వేదము 10-85-26]

అర్థము-యజమానురాలవై భర్తయొక్క గృహమును పొందుము. నీవు భర్తకు వశురాలవై యజ్ఞమంత్రములను చెప్పుచుండుము.

పై మంత్రమునుబట్టి వివాహప్రథమదినమునుండియు యజమానురాలగుటకు యశావనస్త్రీయై యుండవలెనుగదా! ఆమె మంత్రములనుచదివి వానియర్థమును తెలిసికొనవలసి యుండును కదా! వరుడు చెప్పుచుంత్తములను గ్రహించి తానుకూడ మంత్రములను చెప్పగలడై యుండవలెను గదా! ఆకాలములో పురుషులు, స్త్రీలు వివాహమునకు పూర్వమందును పరమందునుకూడ వారంతటవారే యగ్నిహోత్రాది కర్మలను చేసికొనుచుండెడివారని స్పష్టమగుచున్నది.

అపశ్యం త్వా మనసాచేకతానం తపసోజాతం

తపసోవిభూతం ఇహప్రజామిహరయి రరాణః

[ప్రజాయస్య ప్రజయా పుత్రకామాః

11

[తైత్తిరీయ-ఏ కాగ్ని కాండ 1-11-1]

అర్థము-పుత్రులయం దాసక్తి కలవాడా! తపస్సు బ్రహ్మచర్యాది కర్మలవలన లభించిన యింద్రియవిగ్రహములో పుట్టినటువంటిన్ని, తపస్సు అను ధనముతో కూడినటువంటిన్ని, నాహృదయమును తెలిసికొన్నటువంటిన్ని, నిన్ను మనస్సుచేత చూచితిని. ఇక్కడ నాకు ధనమును, సంతానము నియిచ్చినవాడవై సంతానముద్వారా నీవు పుట్టుము.

18. వై వాక్యమున కీక్రింది విధముగ వగుడు జవాబు నిచ్చుచున్నాడు.

అపశ్యం త్వా మనసాదీధ్యానం స్వాయాతనూ

ఋత్వియేనాధమానాం ఉపమా ముచ్ఛాయువతి

ర్భభూయాః ప్రజాయ స్వప్రజయా పుత్ర కామే

[తైత్తిరీయ-ఏ కాగ్ని కాండ 1-11-2]

అర్థము-మనస్సుచేత నిన్ను చూచినాను. పుత్రులు కోరుదానా! ప్రకాశమానమైన నాసంబంధమైన శరీరమందు ఋతుకాలమందైన గర్భమును యాచించుచు, ఉద్ధర్వభాగమందున్న నన్ను యశావసము గల నీవు అనుభవింపుము. సంతానముద్వారా పుట్టుము.

ఇక్కడ యువతిశబ్దప్రయోగము గమనింప దగినది. ఇట్టిమంత్రములే వివిధ గృహ్యసూత్రములలో ననేకము లుండుటచే, స్థాలీపులా కన్యాయముగ వానిలో కొన్నింటిని మాత్రమే పేర్కొంటిని. ఈ వైశ్రుతిప్రమాణములను బట్టి, వేదకాలములో వధూవరు లిద్దరు నిందియగ్రహమును కలిగి యుండి సంపూర్ణ యావనవంతులై, తపస్సుచే శ్రుతిభావంతులై, ఒండొరుల మనోభావములను గ్రహించినవారై సత్సంతానము కొరకు వివాహము చేసికొనుదుడిగట్లు స్పష్టమగుచున్నది ఈ యున్నత స్థితిమండి ద్విజులు స్మృతికాలమునాటికి యెట్లుజారి పడిరో ముందు తెలిపెదను.



స్మృతికాలమునాటి వివాహములు.

వేదకాలమునాటి వివాహములు, గృహస్థాశ్రమ విధులను బాగుగా చదివినవారిని, తెలిసికొని వానిని క్రమముగా నెరవేర్చజాలిన యకావసరమైన స్త్రీలకు మధ్యనే జరుగుచుండ ననిదివరకు ప్రమాణములను కనుపరచి యుంటిని. మీమాంసకారులగు జైమిని, బాదరాయణుల వారి సూత్రముల ననుసరించియే, వేదముగ్రంథముల నన్ని అర్థముచేయుక తప్పదు దరిమిలము వారియబడిన స్మృతులు వేదములలోని యాదర్శములకు కొఱవడిన వచుట సత్యమే వీనికి పూర్వము దేర్పడిన కల్పసూత్రములుకూడ, శ్రుతులలో స్త్రీలకిచ్చిన స్థానములనుండి వారిని ఒక మెట్టుదిగిసినవి. మన గృహ్యసూత్రములు, స్మృతిధర్మములకంటె శ్రుతిధర్మములకే యెక్కువ చేరుపగనున్నవి. జైమినిమొదలగు సూత్రకారులు స్త్రీలు తమంతట తాము అగ్నిహోత్రక్రియలు చేసికొనకూడదనియు పెరిమిట్లతో కూడకొని వేదమంత్రంబుల నుచ్చరింపవచ్చుననియు వ్రాసిరి తరువాత వచ్చిన మనుస్మృతి, స్త్రీలహక్కులనికను తగ్గించినది. వారికి వివాహమువిధిగా నిర్ణయించినది పూర్వమందుండిన జీవితకాలపు బ్రహ్మచర్యమును రద్దుపరిచినది. ఈ కారణముచేత స్త్రీలవిద్య యడుగంటినది. ఇప్పటి పసిపిల్లలకు గృహస్థాశ్రమవిధులే తెలియును. రజస్వ

లాక్షార్వమున నే వివాహములు జరిపించవలెననియు, సరియైన వగుడు దొకసపుడు మాత్రము, వివాహ మాపవచ్చుననియు, తలిదండ్రులు తమపిల్లల రజస్వలాక్షార్వమునను దరిమిలాను కూడ మూడుసంవత్సరములపాటు వారికి వివాహములుచేయఁ ఆపినయెడల ఆస్త్రీలు తమ యిష్టమువచ్చిన వగులను వివాహము చేసికొనవచ్చుననియు నునుస్మృతిలో నున్నది. పరాశరులవారు పదిసంవత్సరముల గోవుగానే స్త్రీకి వివాహము చేయఁబయెడల ఆమె శూద్రురాలగుచున్నదనియు, బ్రాహ్మణమైన వివాహము చేసికొనకూడదనియు నిషేధించిరి

పూర్వము స్త్రీలు వేదమాత్రములను చదువుకొని పృసిద్ధిపడసి యుండగా, విద్యావిహీనలై, వారు మూడువేలండ్లనుండి పశుసమానలుగ నున్నపుడు, స్వృశులిట్టి దుష్టాచారములను లిఖించుటలో నాశ్చర్యమేమి? ఆ కాలమునాటి కవియే వారికన్నులకు గోచరించుచుండెను. వానిని నిలబెట్టుటకే వారు ప్రయత్నించిరి అప్పటినుండియు మన సాంఘిక పతన మారంభించినది. ఐకమత్యము లేక, అన్యదేశీయులకు బానిసల మైపోతిమి.

ఆపస్తంబులవారు తమనూత్రకాలమును గురించి వ్రాయుచు వేద్యులకాల మంతరించెనని తమ విచారమును వెలిబుచ్చిరి.

“ఋషయోనరేషు II జాయంతే” (ఆపస్తం 1-5-4)”

జనకమహారాజున కనేకమంది ఋషులు పదేశించి యున్నారని యాజ్ఞపల్కులవారు చెప్పుచు వారందరికిని ఉత్తమమైన తల్లులు తండ్రిలు, గురువులంజరిని వక్కాణించిరి. (బ్రహ్మదర్శన 4-1-2) శీకుణ్వాచాస్యలవారు, పూర్వమసంహితనుంజి, తమ బ్రహ్మసూత్రములలో నీ శ్లోకము నెత్తివ్రాసిరి.

“ఆహుర్యుత్తమ స్త్రీభూతుకాంశునైగకే
యథోర్వశీయూనై శచ్యాద్యాస్తుతభావరాః”

అర్థము — ఊర్వశీ, యమి, శచి మొదలగు దేవతా స్త్రీలను మంచి కుణములుగల యితరస్త్రీలను నైదికధర్మములయందు దధికారముగలదు. ఇతర అనుపదములో మైత్రేయ్యుగార్గి, ద్రౌపది, మొదలగువారు చేయున్నట్లు భారత తాత్పర్యనిర్ణయమును గ్రంథములో నీ క్రిందివిధముగ చెప్పబడినది.

“వేదా అప్యుత్తమ స్త్రీభిః కృష్ణాద్యాభిరివాఖిలాః”
దేవ్యాముని స్త్రీయస్త్రేవ సరాదికులజా అపి॥
ఉత్తమా ఇతివిజ్ఞేయా॥ (37-38)

అర్థము — ద్రౌపది మున్నగు స్త్రీలవలె సుత్తమస్త్రీల చేతను సమస్త వేదములు పఠనీయములు. ఉత్తమ స్త్రీలనగా దేవతాస్త్రీలు, ఋషి స్త్రీలు, సత్కులములో పుట్టిన మనుష్య స్త్రీలు.

మాధవాచార్యులవారుకూడ తమ పరాశరస్మృతి వ్యాఖ్యానములో హరిత యశస్మితులలోనుండి కొన్ని వాక్యముల నుదహరించుచు పూర్వకాలమందు స్త్రీలుకూడ వేదములు చదువుచు బ్రహ్మచారిణులయి బ్రహ్మవాదినులయి యితరులకు బ్రహ్మవిద్యను చేర్చినవారుగా నుండిరని వ్రాసిరి. విద్యలేనిస్త్రీ స్వగౌరవము నశించి న్యనరక్షణము చేసికొన జాలనపుడు బాల్యములోనే వివాహితగాక తప్పదు. వీనిని బట్టియే బాలురక కూడ వివాహములు చేయవలసివచ్చెను. ఈ బాల్యవివాహములవలననే పూర్వపు వంగనముదార్థ్యము క్షీణించుటకు మొదలుపెట్టినది తిరిగి మన బాలురు బాలికలు పూర్వపు బ్రహ్మచర్యము నవలంబించవలెను. ఈవిషయములో స్మృతులలోని యాచారముల నీ కాలములో నెంతమాత్రము పాటించలేదు. ఆపస్తంబులవారు తమ ధర్మసూత్రములలో నిట్లు చెప్పిరి.

“నియమేషుతపశ్శబ్దః | తదతిక్రమే విద్యా ర్గనిస్రవతి
బ్రహ్మసహపత్యాదే తస్మాత్ | కర్తవ్య మనాయ వ్యంచ
తస్మాదృషయోఽవశేషు న జాయంతేనియమాతిక్రమాత్
శ్రుతిర్నియస్తభవతి కేచిత్కర్మఫలశేషేణ పునస్సంభ
వేయథా శ్వేతకేతుః | యత్కించనమాహితో బ్రహ్మ
ప్రాయశ్చార్యాదుపయంక్తే | బ్రహ్మవదేవ తస్మిన్నలంభవ
తి | అథోయత్కించ మనసా వాచా చక్షుషావా సంక
ల్పయ కథాయత్యాహభివేశ్యతి వా తదైవ తద్భవతి
త్వృషదిశంతి” (ఆపస్తంబ 1-5-1, 8)

అర్థము—బ్రాహ్మచారి ప్రకరణములో చెప్పబడిన ధర్మములందు తపశ్శబ్దము వర్తించును. ఆతపస్సున చేయని యెడల సంతానముతోకూడిన యీధర్మమును చేయనిపుడు ఘృనియొద్దనుండి జ్ఞానసాధనమైన వేదము తొలగుచున్నది. శ్వభ్రమను సరకమున్న ఆయూర్ధ్వాయక్షయమును సంభవించును. ఇందువలన భవిష్యత్ జ్ఞానముగల మునులు కలియుగ కాలములందు పుట్టరు. ఎందుచేతననగా, కలియుగములో ధర్మభ్రంశము, తప్పనిసరిగా సంభవించును. కొంతమంది పూర్వజన్మముందైన మంచికర్మచేత పునర్జన్మము సంప్రాప్తమైన పురు, శ్వేత కేతువలె పొందబడిన వేదముకలవారగుచున్నారు. వేదభిన్నమంత్రమైనను నియతదిత్తముగలవాడై గురునియొద్దనుండి ఉపదేశమును పొందినయెడల వేదమందువలెనే, ఆ మంత్రమందును ఫలము దొరకును. తరువాత దేనినైనను మనస్సుతోగాని నేత్రముతోగాని సంకల్పించి భ్యాసించునో, చెప్పినో, చూచునో, అది ఆరీతిగనే యగునని చెప్పదురు.

వైది చెప్పిన విధానమును ఆధునిక విద్యాసముపార్జనమందు వినియోగించుచో శరీరమనోదార్ద్యములు గల స్త్రీ పురుషులు బయలుదేరెదరు, వారీతస్సృతిలో ఈ విషయము ముగురించి యెట్లు వ్రాయబడినదో చూడుడు.

.. సశూద్రసమాస్త్రీయః। సహిశూద్రయోసా బ్రాహ్మణక్షత్రియ వైశ్యాజాయంతే, తస్మాచ్ఛందసాస్త్రీయస్సంసార్యాః తాసాం ద్వివిధోవికల్పః। బ్రహ్మవా

దిన్యః సద్యోద్వాహశ్చేతి బ్రహ్మవాదినీనా ముపనయస
మగ్నిసంస్కారః। స్వగృహేఽధ్యయనం భైక్షచర్యాచ
ప్రాప్తౌరజసస్సమావర్తనం। అతిరిక్తేప్రధానం। సద్యోపద్య
ససంవాతాసః॥ వారీత 21-20టు23

అర్థము—స్త్రీలు శూద్రసమానలుకారు, ఏకారణ
మువలన బ్రాహ్మణ క్షత్రియ వైశ్యస్త్రీలు శూద్ర స్త్రీ
యోనియందు పుట్టరో ఆకారణముచేత స్వాభిప్రాయాను
సారముగ స్త్రీలు సంస్కరింప తగినవారు ఆస్త్రీలు రెండు
విధములు (1) వివాహముచూనిన యోగినీస్త్రీలు (2) వేదా
ధ్యయనమైన వెంటనే వివాహము చేసికొనువారు యోగినీ
స్త్రీలకు ఉపనయనము వైశ్యదేవము మొదలగుఅగ్నిక్రియలు,
స్వగృహముంగు చదువుకొనుట, భిక్షాటనము జేయుట,
యొందును. వారు రజస్వల లయినపుడు స్నానముచేయుటచే
శుద్ధురొండ్రగుచుందురు.

ఈవారీతులవారు తమకాలములోని యాచారములనే
పాఠిసిరిగాని పూర్వకల్పములు యుగములమాట తలపెట్టనే
లేదు ఈయనకూడ ఆపస్తంబులవారి కాలమునాటివారే.
కాబట్టి మనమీకాలమందు అనుభవించుచున్న యధోగతి
స్థితినుండి బయటకు రావలెనన్న వేదకాలమునాటి యువతీ
రివివాహముస్త్రీలకుండి విద్యాస్వాతంత్ర్యములు పునరుద్ధ
ంపవలసి యుండుము.

హైందవ సాంఘిక పరిణామము.



ప్రస్తుతము హైందవసంఘములో పృథాచారములో నున్న ఆచారములు నిత్యములు, సృష్ట్యాది నేర్పడినవి యను వర్ణాశ్రమధర్మసభలవారి వాదము, నిలువ నేరదని చూపించుట కే, ధర్మసూత్రములు, స్మృతులలోని వాక్యములను ప్రమాణములతో కనుపరచితిని గాని, వానిలో నేవి వునరుద్ధరింపబడవలెనో, యేవి మాచరణీయములలో, యేయేమార్పులు మనసంఘములో చేసికొనదగునో నేనిక్కడ చర్చింపబూసలేదు. వర్ణధర్మములును, ఆశ్రమధర్మములును, అచేకవిధములైన మార్పులు కాలానుసారముగ పొందుచుండెననియు, అటులనే, సంఘాచారములలో మార్పులు చేరికొనుచుండుట వలన, మన స్వర్గ మోక్షముల కెట్టియభ్యంతరములు కలుగవనియు చూపించుటకు మాత్రమే పూర్వపు ఆర్యధర్మములను కొద్దిగా కనుపరచితిని సాంఘిక పరిణామ శాస్త్రమునందభిమానము గలవారు, మూలగ్రంథములను పూర్తిగ పరిశీలించి, యంతకంటె విచులముగ వెచుకటి సాంఘిక చరిత్రను ప్రజల యెదుట పెట్టవలెనని ప్రార్థించుచున్నాను. మనకు వంశపారంపర్యముగ వచ్చుచున్న సంప్రదాయములను జనసామాన్యముచేత సులభముగ శీఘ్రకాలములో మార్చుకొన

జేసు లేక పోయినను, సత్యమును వెల్లడిచేయుట మనవిధి, సత్యము కంటె నుత్కృష్టధర్మము మరియొకటి లేదు. పూర్వనాగరికతా పరాయణులు కూడ, ఆయాముగములలో ధర్మములు మారుచుండెనని ఒప్పుకొనక విధిలేదు.

ఒకసారి మునులందరు, వ్యాసమహర్షి యొద్దకు జని, కలియుగ ధర్మములను వివరించవలసినదని యడుగగా, ఆ మన తన తండ్రియైన పరాశరులవారి యొద్దకు వారిని తీసికొని వెళ్ళి తామ, అచినగకు చుచువు. వసిష్ఠుడు, కాశ్యపుడు గాంగుడు, గౌతముడు, ఉశనసుడు, అత్రి, విష్ణువు సువర్చుడు, దక్షుడు, అంగిరసుడు, శాతాతపుడు, హరీతుడు, యాజ్ఞవల్క్యుడు, ఆపస్తంబుడు, శంబుడు, లిఖితుడు, శాత్యాయనుడు, ప్రచేతుడును చెప్పిన ధర్మములను వింటిననియు, కృతయుగ ధర్మములు కలియుగములో సళిపసాగినవి గనుక ప్రస్తుతధర్మములను వివరించుచుయు ప్రార్థించెనట. (పరాశరస్మృతి. అ 1 శ్లో 4 — 17) కృతయుగమున మను ధర్మములును త్రేతాయుగమున గౌతమ ధర్మములును, ద్వాపరమున శంఖ లిఖితధర్మములును, కలియుగమున పరాశరధర్మములు ననుష్ఠింప బడుననియు, ఆయా యుగంబుల మారుచుండెడి ధర్మములు కాలవశత ననుష్ఠించు నప్పటప్పటి ద్విజులు నిందులు కారనియు పరాశరులవారు చెప్పిరట. (పరాశరస్మృతి అ 1 శ్లో 24, 33) ఈ మన తరువాత వచ్చిన వృద్ధపరాశరులవారు పూర్వమందు శిష్టాచారములుగ నుండినను, కలియుగంబులో

విసర్జింప వలసిన విషయములు ప్రత్యేకముగ నుదహరించిరి. దీనిని బట్టి కూడ సాంఘికధర్మములు మారుచుండినట్లు స్పష్టమగుచున్నది.

వృద్ధ పరాశరులవారి యొద్దకు మనవు, సంవర్తుడు, హగీతుడు, యాజ్ఞవల్క్యుడు, పరాశరుడు వచ్చి కలియుగమందు విశువతగిన యాచారములను వివరించవలసినదని ఆయనకు ప్రార్థించిరట అప్పుడే వృద్ధపరాశరుల వాగ్దానము వినిరింపబడిన యాచారములు కలియుగమునా నిష్ఠాపబడినవని చెప్పిరి.—1. ద్విజులు సవర్ణముకాని కన్యలను వివాహము చేసికొనుట. 2. మరదివలన కొడుకును గనుట 3. మధుసర్గకాలమందు పశువులను చూపుట. 4. శ్రాద్ధమునందు మాంసము నిచ్చుట. 5. వానప్రస్థాశ్రమ గ్రహణము. 6. ప్రతిగ్రహింపబడిన కన్యను, తిరిగిదానముచేయుట 7. నముద్రయానము సంగీరించుట. 8. గోమేధము. 9. సత్యయాగము. 10. జలచాత్రధారణము. 11. సరమేధము. 12. అశ్వమేధము. 13. క్షతయోగికి పునర్వివాహము. 14. వరుడు అతిధిపితరులకొరకు ఆహారాగ్ధముగ పశుహింసచేయుట. 15. ద్విజులకు శూద్రాదులచేతివంట. 16. పరభార్యా పరిగ్రహణము. 17. యతికి సర్వవర్ణముల వారును భిక్షచేయుట. 18. సన్యాసము. 19. ఔనుడు దత్తుడుగాక యితరపుత్రులను స్వీకరించుట. భిక్షుజాతులనుండి పుత్రస్వీకారము మొనలైనది. (వృద్ధపరాశరస్మృతి శ్లో 6 మొ॥ 27) రజనలూ

నంతరవివాహముల నీవృద్ధ పరాశరస్మృతి యొప్పుకొనకుండుట ఆశ్చర్యము కాదు.

రజసో దర్శనాత్పూర్వం కన్యాదాన నిషేధకం

కలాయుగేన కుర్వీతే, త్వేవంవై బ్రహ్మశాసనం॥ శ్లో॥ ౪౪

రజస్వల అగుటకుముందు దానము చేయకూడదను నాచారము కలియుగమునందు కూడదు. ఇది బ్రహ్మజ్ఞ పృసిద్ధము. ఇది యుగంతరవిషయమనియైనను ఒప్పుకొనిరిగదా.

కాబట్టి లియుగముందు విషిచివెట్టకగిన యాచారములను మాత్ర ముదహరించిన యీస్మృతినిబట్టి అవియున్నయు పూర్వమొకప్పుడున్నవనియే స్పష్టమగుచున్నది పూర్వశాస్త్రవిధుల నన్నిటిని ననున్వయముచేయ ప్రయత్నించుట అసాధ్యము. హాస్యస్పదము. సాంఘిక పరిణామశాస్త్రజ్ఞున కీ వివిధాచార యోగ్యతామోగ్యతలతో నెట్టిసంబంధము లేదు. వీనిని యోగ్యననాతనమతముతో నొతవరకు సంబంధించుకొనజూతురో ఆవిషయము ప్రజలకు వదలివేయచున్నాను. ఈ విషయములో బూకరింపుటకు, దబాయంపులకు తావులేదు. అట్టియాచారములలో కావలసినమార్పులు ప్రవేశ పెట్టుకొన్న యెడల ఆర్యమతము అసాయస్థితిలోనికి వచ్చుననుట విశ్వశింపతగినమాటకాదు. విదేశీయులు మన మతాచారములలో జోక్యము కలుగజేసి కొనకూడదనుట వేరువిషయము. దీనిలో భేదాభిప్రాయము లుండవచ్చునుగాని మనవర్ణాశ్రమధర్మములలోను, ఆచారములలోను మార్పులే

లేవనిగాని, సంఘములో నే మాత్రపు మార్పులు చేసి
కొన్నను సాదిత్యము వచ్చుననిగాని, వాది. చుట మిక్కిలి
సాహసము శాస్త్రవిరుద్ధము.

ప్రస్తుతము మనహృదయ సంఘములోని మూఢా-
చారము లన్నిటికిని పూర్వార్థచార పరాయణములు మూడువేల
సంవత్సరములక్రిందట వ్రాయబడిన గ్రంథములనుండి ప్రమా-
ణములను కనుపరచెదరు. ఈ ప్రమాణములలో నెన్ని పరస్పర
భేదములున్నను, వీనినన్నిటిని సమన్వయము చేయుగల సమ-
ర్థులు వీరిలో కలరు. మానవకోటిలోని గుణసాగులు
చరిత్రలుగాని, వారి ప్రస్తుతాచారములుగాని, వానిలో
సమసరించతగినవి గాని, కూడవివిగాని, వీరికే మాత్రమును
తెలియువు. ఆయాసంఘములలో, ఆచారముల కట్టి పరిణామ-
ములు కలిగినవ్రా వానిని మనవానితో పోల్చిచూపుడు, సాధక
బాధకము లేవి బయలుదేరునో వీరు గ్రహించజాలరు. సాం-
ఘికాచార పశ్చీలనమే వీరికి గిట్టదు ఈ కలియుగములో
మందిచెడ్డలు రెండును ప్రతిమానచసమాజములో వృద్ధియగు-
చున్న వనియు, ఏసంఘముగాని లోపములులేక ఆకర్షప్రాయ-
మైన పరిపూర్ణావస్థ పొంద నేరదనియు వీరికి శోచదు. శాస్త్ర-
ములలో చెప్పిన నిత్యనైమిత్తిక విధులచరించనివారు సార-
వాదినరకములలో పడుదురనియే వీరి యభిప్రాయము. అన్య-
మతములవారికి మోక్షము చేకూరదనియే వీరితలంపు.
వీరికి మార్పులనగనే తలకంటగింపు. ఇట్టివారి మాటలను

నవనాగరికవిద్వాంసులు వెడచెవిని పెట్టినను, వీరికి మూఢులైన జనసామాన్యముమీద ఇంకను పలుకుబడి యుండుట చేత, ప్రతిసంఘ సంస్కరణమునకు వీరిపాండిత్యము అడ్డుతగిలి, మన విదేశీయపరిపాలకులు మనమతముతో జోక్యము కలిగించు కొనుచున్నారని మాటిమాటికి వారిని, మన ప్రజాప్రతినిధులను వీరు భయపెట్టుచుదురు రాజకీయస్వాతంత్ర్యములకై ముందుకు దూకెడి మననాయకులు ప్రజలను బాధించు ఈ సామాజిక దాస్యశృంఖలములను విడగొట్టుకొన జాలకున్నారు.

ప్రతివ్యక్తియొక్కమతము, అతనికిని పరమాత్మకును సంబంధించినవిషయము. సామాజికవ్యవస్థలతోగాని రాజకీయవిషయములతో గాని నెట్టిమతియునకు నెట్టిసంబంధముండకూడదు. ప్రజల ఐకమత్యమునకుగాని వారి శరీరమానసాలోగ్యములకుగాని భంగము కలిగించు మతసూత్రములను, అవి యెంత పురాతనములైనను, ఎంతపవిత్రములైనవని భావించినను, శ్రోసివేయకతప్పదు. కాబట్టి నిష్ఫలమని యెంచబడు కర్మకాండను ఎంత తగ్గించుకొన్న అంత మంచిది. ఇది నీతితోగాని, మోక్షసంపాదనతోగాని సంబంధించదని చెప్పటకు మనకర్మభూమిలోలేని అనేకకోట్ల ప్రజలుండటయే నిదర్శనము వారందరు దేవుని పుత్రులైనపుడు వారిని కర్మబాహ్యులుగ జేసి, నరకమునకు ఆయన పడవోయినా? ఈ భారత దేశములోనే నను, సన్యాసులకు ఈ కర్మ

కాండతో పనిలేదటగాని, గృహస్థులుమాత్రము దీనిలో మునిగి తేలుచుండవలెను! పూర్వకాలములోని వర్ణాశ్రమధర్మములలో ఎట్టి మార్పులు చేయకూడదట! ఏమార్పుల నైనను ప్రజాసామాన్యములో చొప్పించవలెనన్న, మన యాచారవ్యవహారము లన్నిటిలో వేదముకాలమునుండి అవి యెప్పుడెప్పు డెట్టి పరిణామము పొందినవో, యెట్లు ప్రస్తుత కర్మకాండ వృద్ధియైనదో, యేకారణములచేత ప్రస్తుతమున నది నామమాత్రావశేషముగ నున్నదో మనము బాగుగా గ్రహించి, మంత్రార్థము తెలియని మూఢపురోహితుల చేతులలో కీలుబొమ్మలమై, ఉశక్తిమాటలతో పిచ్చి పిచ్చి కర్మలను మనవా రందరేల చేయుచుండవలెనో తెలిసికొని, మన నవనాగరికపండితులు విచారించి, గ్రంథములను దేశ భాషలో వ్రాసి, ప్రచారము నలుపవలసి యున్నది.

మతనముగా క్రొత్తమతము సృజింపనక్కరలేదు. మన వలెనే ముక్కు చెవులు గల ఒక దేవుడు (Anthropomorphic God), సరక స్వర్గములును ఉన్నవని బోధించు బ్రహ్మసమాజము విజయము నొందినదా? వేదములుమాత్రము ఆపౌరుషేయములనియు, వానిని శిరసావహించి వారిలోని కర్మముమాత్రము ఆచరింపతగుననియు బోధించు ఆర్యసమాజముమాత్రము మనలో వ్యాప్తిచెందినదా? భక్తిజ్ఞానవైరాగ్యములను బోధించు మనవేదాంతమే మనకు శరణ్యము. ప్రపంచములోని మతసంప్రదాయము

లన్నియు మన హిందువులలో కనుపడుచునే యున్నవి కాని సమస్త సీతీసూత్రములకును మనవేదాంతమే పునాది. మనశ్శుద్ధికొరకును, చిత్తనిరోధముకొరకును, మూడువేలేండ్లక్రిందట ప్రతిపాదించబడిన కర్మకాండయంతయు ఈ కాలమునకు బొత్తిగా పనికిరాదనటకు దాని స్రజోల్లంఘనమే తార్కాణము. మనవేదాంతము సౌఖ్యముగా ప్రచ్ఛన్నబాధమతమే. అయినను దానివలన నష్టమేమి? ఆరెండుచు నైతికసూత్రముల కన్నిటికిని సహేతుకములైన పునాదుల సంగీకరించెను. నిర్వాణమునుడు, మోక్షమునుడు, ఈ రెండును జన్మపరంపరల వలనగాని సిద్ధింపవు. క్రైస్తవ బ్రాహ్మసామ్రాజిక మహమ్మదీయమతములు ఏ కేశ్వరోపాసనను ప్రతిపాదించినంత మాత్రమున ఆధ్యాత్మిక విషయములలో మనలను తృప్తి పొందింప జాలవు. పూర్వజన్మములలోని కర్మఫలములను మన మనుభవించవలయుననియు, దైవదూషణ భూషణములు మన కెప్పటికిని ఉపచరించవనియు, కర్మఫలక్షయ మగుటకు కర్మ భక్తి జ్ఞాన యోగములు సాధనములు మాత్రమే యనియు మనవేదాంతము బోధించుచున్నది. ఈవేదాంత సూత్రములు సులభశైలిని సామాన్యప్రజలకు కూడ బోధపడునట్లు చెప్పవలెనుగాని, పుక్కిటి పురాణములు, అభూత కల్పనలు, గాథలు, పెరి మొరి కర్మకాండలు, మొదలగు వానియందు మూఢవిశ్వాసములను ప్రబలచేయుట పాపమని నాతలుపు. కొంతవరకైనను హేతుపూర్వకముగాని సమ్మత

కములను (Dogmatic beliefs) ప్రజల మనస్సులనుండి పూర్వద్రోలవలెను. కొన్ని నైతికసూత్రములను బోధించుట కేర్పడిన కల్పనాధారము వేదవాక్యములుగా భావింప వలసినదని పసిబాలురకు కూడ చెప్పకూడదు. ఈకాలములో ప్రపంచములోని మానవసంఘములను మొత్తముమీద నైతికపరమును త్రొక్కించునవి రాజకీయనాంఘిక శిక్షలేగాని నైతిక శిక్షలు కావు. కేవలము పరిశోకశిక్షలు సన్మార్గమునకు ఈ సవరణములో త్రోవ చూపజాలవు.

ఒక పేళ ఇంకను కొంతకాలమునరకు జనసామాన్యమునకు మతవిశ్వాసము లవసరమైనను, మనసంఘభిప్రయికి హాని కరమగు మూఢాచారములు, వైరిసమ్మకములు, అతిక్లిష్టమైన కర్మకాండలు ప్రోసివేయబడునట్లు ప్రచారము నల్పుట, మన నవనాగరిక పండితుల విధి. ఒక్కసారిగ సాంఘికవిప్లవము రాకుండ, మనలకు బంధించిన కొన్ని శ్రోత్రులములను వదలించుట మిక్కిలి యవసరమని నమ్ముచున్నాను. మనలోని వర్ణములు, వివాహములు, నైతికసూత్రములు, స్త్రీస్వాతంత్ర్యము, కర్మకాండ, శౌచా శౌచములు, దేవతలు, దయ్యములు, విదేశగమనము, అస్పృశ్యత, పంక్తిభేదము, దృష్టిభేదము, ఈమొదలగు సాంఘికవ్యవస్థల పరిణామాదులను గురించి ప్రజలలో ప్రబోధము గలుగవలెనన్న మానమతగ్రంథముల నుండియే సరియైన ప్రమాణములను కనుపరచి, వీనిలో క్రమక్రమముగ మార్పులెట్లువచ్చి

నవ్రా, వీనిని మతముతో సంబంధించునట్లు చేయుటవలన ఎట్టి యనర్థకములు మూడుచున్నవ్రా, స్పష్టముగ దేశభాషలలో తెలుపవలెను. మనవిదేశీయ ప్రభుత్వములో ధర్మజ్ఞ సభలు లేకపోవుట వలనను, ఒకవేళ కొన్ని నెలల క్రిందట కాశీలో కూడినట్లు పండితసభల నేర్పాటుచేసి తీర్మానములు కావించినను, వాని నమలులో పెట్టుటకు మనస్వదేశ ప్రభువులు లేకపోవుట చేతను, శాసనసభ్యులు బిల్లులు ప్రవేశపెట్టుటకు జాకుటచేతను, సంఘసంస్కరణములు విరివిగ జన బాహుళ్యములో ప్రచారములోనికి వచ్చుచుండలేదు సంస్కృతాంగ్లేయ భాషలు రెండింటిని సమర్థులై, పక్షపాతిము వహించని పండితులు ఈ సాంఘికాచార విమర్శగ్రంథములను వ్రాయవలెను. నేను సంస్కృత పండితుడను కాకపోయినను ఆంగ్లేయ భాషలోని కనువదింపబడిన మన మతగ్రంథములను బట్టి మనపండితులు విమర్శించతగిన కొన్ని ముఖ్య విషయములను సూచించుచున్నాను.

శ్రుతిస్మృతిపురాణములలో విరోధము కనబడునపుడు, పూర్వపుది తరువాతిదానికంటె బలీయమని ఆపస్తంబులవారు, జాబాలి, కల్లాకభట్టు, జైమినిమహర్షి మొదలగువారు చెప్పియున్నారు. ఋగ్వేదకాలములో నిప్పటివర్ణములు లేవు. కాని తరగతుల భేదము లున్నవి. అన్యోన్య వివాహములు, భోజన ప్రతిభోజనము లుండెను. ప్రతివర్ణము వారును వారికిష్టమైన వృత్తుల నవలంబించవచ్చును. ఆకాల

ములోకూడ మంత్రములు బాగుగా తెలిసినవారు బ్రాహ్మణులని పిలువబడి గౌరవమును పొందుచుండిరి. క్రమక్రమముగా వారి యాధ్యాత్మికజ్ఞానమువలనను, నైతికవర్తనమువలనను ఇతరవర్ణముమీద పలుకుబడి కలిగించుకొనిరి. ఇట్టి సద్గుణము లలవరుచుకొను క్రింది వర్ణములవారు బ్రాహ్మణ వర్ణములోనికి తరచుగా పోవుట కలదు ధాత్వయను క్షత్రియవశము బ్రాహ్మణులైనట్లు భాగవత పురాణములో చెప్పబడియున్నది గార్గ్య, తర్యాసుణి, కవి, పుష్కరుణి మొదలగువారు మొదట క్షత్రియులుగా నున్నను తరువాత బ్రాహ్మణులైరి. బ్రాహ్మణుడైన భరద్వాజుని, భరతుడు తనకుమారునిగ బెంచుకొనెను క్షత్రియుడైన నాభాగుడు నైశ్యుడాయెను. దాసీపుత్రుడైన కవశుని గొప్పఋషిగా తక్కిన ఋషులందరు అంగీకరించిరి. ఆయనను కొలిచిరి వర్ణవ్యవస్థ గుణకర స్వభావానుసారముగ నుండుచుగాని జన్మమాత్రముబట్టి కాదని భగవద్గీతలలో స్పష్టముగా వ్రాయబడియున్నది. వ్యాసుడు బెస్తదానియందును, వసిష్ఠుడు ఊర్వశియందును, ఆగస్త్యుడు కుండయందును, ఋశ్యశృంగుడు లేడియందును, పరాశరుడు మాలదాసవలనను పుట్టి బ్రాహ్మణులైరి.

శ్లో. శూద్రో బ్రాహ్మణతా మేతి

బ్రాహ్మణ శ్చైతి శూద్రతాం,

క్షత్రియా జ్జాత మేవత

విద్యా ద్వైశ్యా త్తధైవచ.,

—మన స్మృతి. అ 10,65 శ్లో

శూద్రుడు బ్రాహ్మణత్వమును పొందును, బ్రాహ్మ
ణుడు శూద్రత్వమును పొందును. క్షత్రియులును, వైశ్యులును
నల్లే యగుదురు.

ఉత్తమగుణకర్మ స్వభావములనుబట్టి యుత్తమమైన
ట్రియు, నీచగుణ కర్మస్వభావములనుబట్టి నీచమై ట్రియు,
వర్ణాధికారములను, కర్మలను బొందుచున్నారు.

శ్లో. “నవిశేషోఽస్తి వర్ణానాం
సర్వం బ్రాహ్మ మిదం జగత్”,
బ్రహ్మకా పూర్వస్మష్టంహి
కర్మభి ర్వర్ణతాం గతమ్ .

—భారతము శాంతిపర్వము

వర్ణములలో విశేష మేనియు లేదు, ఈ జగత్తం
తయు పూర్వకాలమునందు బ్రహ్మచర్యముగానే చేయబడి
కర్మచేత వర్ణత్వమును పొందినది.

భారతానుశాసనికపర్వమునందు మంచిననులు చేయు
టచేత శూద్రుడు బ్రాహ్మణత్వమును పొందుననియు,
వైశ్యుడు క్షత్రియత్వము పొందుననియు, పుట్టుక, సంస్కార
ము, ద్విజత్వమునకు కారణములు కావనియు, మంచినడత
యొక్కటియే కారణమనియు చెప్పబడియున్నది. ఈ విధ
ముగా ఆరణ్యపర్వములో రెండుమూడు చోట్లను, భాగవత
సప్తమ స్కంధమున నుదాహరింపబడెను.

వైకారణమును ఒట్టియే అంతర్వర్ణవివాములు వేద
కాలమునందేగాక స్మృతుల కాలములో కూడ ప్రచార
ములో నున్నట్లు స్పష్టమగుచున్నది.

“అధర్మచర్యయా పూర్వోవర్ణో జఘన్యం జఘన్యం
వర్ణచూషద్యతే జాతిపరివృత్తౌ, ధర్మచర్యయా జఘన్యో
వర్ణః పూర్వపూర్వ వర్ణచూషద్యతే జాతిపరివృత్తౌ.”

ఆపస్తంబసూత్రము.

అధర్మచర్యచేత నగ్గవర్ణమువాడు జాతి పరివృత్త
మందు తక్కువ తక్కువ వర్ణమును పొందును; ధర్మచర్య
చేత హీనవర్ణమువాడు జాతి పరివృత్తమందు పూర్వపూర్వ
వర్ణమును పొందును.

శ్లో.. బ్రాహ్మణీ క్షత్రియా వైశ్యా

బ్రాహ్మణస్య పృకిర్రితాః,

క్షత్రియా చైవ వైశ్యాచ

క్షత్రియస్య విధీయతే:

వైశ్యాచ భార్యా వైశ్యస్య

శూద్రీ శూద్రస్య కీర్తితాః..

శంఖధర్మశాస్త్రము.

బ్రాహ్మణునికి బ్రహ్మక్షత్రియ వైశ్యజాతీయురాండ్రును,
క్షత్రియునికి క్షత్రియవైశ్య జాతీయురాండ్రును, వైశ్యునకు
వైశ్యజాతీయురాలును శూద్రునికి శూద్రురాలునుమాత్రము
భార్యలుగానుండవలెను, ఈ వివిధవర్ణముల

భార్యలకు పుట్టినపుడులు దాయమునకు సమానముగ నర్హులు. చనిపోయినవారికొరకు ఆశౌచమును పట్టవలెను. శూద్రునికి బ్రాహ్మణస్త్రీనలన కలిగిన పిల్లలే చండాలురని వాడబడిరి. కాబట్టి మన మాలచూదిగలు అస్పృశ్యులని యెంచబడకూడదు. బ్రాహ్మణులు ఒకప్పుడు మాంసమును కూడ తినుచుండిరి పూర్వకాలమందు యువతీవివాహములున్నట్లు స్పష్టము. (ఋ.మం. 35, మం. 4, 6 సూ 37, మం. 3, ఋ.మం 5, సూ. 41, మం. 7)

పరాశర, వృద్ధపరాశర స్మృతులలో కలియుగములో వర్జింపవలసినవని వ్రాసిన యాచారము లన్నియు అంతకు పూర్వ మాచరణలో నుండుటచేత నేతరువార ఏ కారణమున నో నిషేధించబడినవి దరిమిలానుపుట్టిన యాజ్ఞవల్క్య, బౌశన శంఖ, వృద్ధపరాశరస్మృతులలోకూడ శ్రాద్ధకర్మలయందు తప్పక కొన్ని జంతువుల మాంసమును బ్రాహ్మణులకు పెట్టవలెనని వ్రాయబడి యున్నది.

పైని చెప్పినవిషయములలో మనలో నెట్టిమార్పులు కలిగినవ్రా నేను వేరుగ చెప్పనక్కరలేదు. శ్రుతిస్మృతులలో చెప్పిన ప్రాయశ్చిత్తకాండగాని, ఆచారకాండగాని యెంత మాత్రము మన మాచరణచుండుట లేదు. ఇదివరకు మన సంఘములో నెట్లు మార్పులు జరుగుచుండెనో యిప్పుడుకూడ మన దేశకాలపరిస్థితులనుబట్టి మన ప్రస్తుతాచారములలో మార్పుచేసికొనక తప్పదు. మన హైందవనామాజిక వ్యవస్థ

లో జనజాహుళ్యములో గొప్పమాడ్పులు కలిగించవలెనన్న
 మనశ్రుతిస్మృతులను తెలుగుచేసి, వారికి చూపించిన చాటు.
 అప్పుడు మన సాంఘికపరిణామము ఎట్లు మారినది, ఇట్లు
 ముందు మారవలసినది వారికి స్పష్టమై, సంఘము నూతన
 మాగ్గములు శీఘ్రముగా తప్పక త్రొక్కగలను



క ర్త కాం డ.



ప్రతి మతములోను హేతు పూర్వకముగాఁగి పిడివాదములగు కొన్ని కర్మలు (Dogmas and ritualas.) లసి యుండుట స్వాభావికము మతమనునది దేవుడు స్వర్గము, నరకము, దేవతలు, పాప పుణ్యములు, మరణానంతర జీవితము, ఆత్మ, మోక్షము, మొదలగు విషయములతో సంభంధించి యుండును. కాని, వివాహములు, పార్శ్వన విధానము, అంత్యకర్మలు మొదలగు సాఘిక పద్ధతులను గురించి కొన్ని సంప్రదాయములు, ఆచారములు, ఆ యా మతములతో లీనమై యుండుట తటస్థించుచుండును. మన హిందువులలో వలెనే యితర మతముల వారిలోని విద్యాధిపతులు కొందరిట్టి యాచారములును, సంప్రదాయములును, హేతుపూర్వకములైనవాని కావా? తమ మతగ్రంథములలోని యితీహాసములు, చరిత్రలు, పుక్కిటిపురాణములు కల్పలా? ఆగ్రంథములలోని మత సూత్రములైనను ఒప్పుకొన తగినవాని కావా? యను విషయములను సదా చర్చించుచుండుదు. ఇట్టివారిని వేదాంతులని గాని, వేదాంత జిజ్ఞాసపరులని గాని మనము పేర్కొనుచున్నాము ఆయా మతస్తులలోని జనసామాన్యము మాత్రము, తమ మతగ్రంథములనుగాని, కర్మ

లనుగాని అంత సులభముగా వదలజాలరు. వారికి వానియందున్న సమృద్ధములు శీఘ్రముగ పోక, అనేక మూఢవిశ్వాసములు, ఆచారములు, వారిని బాధించుచునేయుండును. వీనిని ప్రజలుదరు విమర్శించుటకును, చర్చించుటకును, తప్పించుటకును, శక్తిచాలక పోవుటచేతనో లేక తీరుబాటు లేకపోవుటచేతనో, అంధప్రాయముగ ఆచరించుచుందురు.

ప్రపంచములోని మతములుగాని, వీని కన్నిటికిని పునాదులగు సామాన్య నైతిక ధర్మములు కాని, దేవుడేశాశ్వతముగ నుండునట్లు సృష్ట్యాదియందే యేర్పరచెననుకొనుట శుద్ధపొరపాటు. అటులైనయెడల ఒండొంటితో నెట్టి సంబంధములేని యిన్నిమతములు సృజించి తన పుత్రులలో, వీని సత్యాసత్య నిర్ణయమును గురించి యుద్ధములు జరుగునట్లు చేయునా? ఆయాదేశములలోని ప్రజలు, ఒకానొకపుడు, అనాగరికులై, అపధ్రుంశమైన పనులలో మునిగియున్నప్పుడు కొందరుజ్ఞానులు బయలుదేరి తమ పూర్వసంప్రదాయములను, ఆచారముల ననుసరించి, మతగ్రంథములను రచించి, తమ సంఘాభివృద్ధి కనువగునట్లు మతసూత్రములను, కథలను కల్పించి ప్రజలలో మతోద్బోధ కావించుటచేతను, ప్రజాసామాన్యమునకు లేని కొన్ని ప్రజ్ఞలను తాము కనబరచుటచేతను వారుచేసిన మతగ్రంథములు, దైవదత్తములని భావించునట్లు చేయగలిగిరి. మన శ్మశ్రుతులు కూడఁటివే. అవి మన పూర్వపురుషులకు దేవుని వలన వినిపింపబడినట్లు వాడుక

ప్రపంచములో నిష్పడు వ్యాప్తి నొందిన మతములు మానవ ధర్మములన్నియు, అనేక యుగములనుండి పరిణామమును పొంది యిట్లు వికసించినవే కాని, ఒక్కసారిగా దేవుడు ఆయా దేశ ప్రజల మోక్షమునకు నిత్యముగను, శాశ్వతముగ నుండునట్లు ప్రత్యేకముగ వేరువేరు నూతనసందేశముల నేర్పరచలేదు. ఆయాదేశములలోని పూర్వపు ధీమంతులు, తమరు దేవుని పుతులకుని గాని, దేవుని దూతలమని గాని, దేవుని యవతారముల మని గాని, దేవుని ప్రియభక్తులమని గాని, అప్పటి ప్రజల నందరను నమ్మించి, నిజముగా తమకు దేవుడే ఉపదేశించెనని నమ్మిన విషయములను గ్రంథము లలో నెక్కించి, వానిని వేదములు, బైబిలు, ఖురాన్, మొదలగు మతగ్రంథములుగ ప్రజలలో వ్యాపింపజేసిరి. ఇప్పుడు ప్రపంచములోనుండు ముఖ్యమతములన్నియు సీలాగు ననే బయలుదేరినవి ఈ నాడిట్లు క్రొత్తమతములు బయలుదేరక, పూర్వమతములలోనే సంస్కారములను కల్పించుచు వానినే నూతనమతములుగ మార్పించుకొనుచున్నారు దీనికి కారణమేమి? ప్రపంచములో నాగరికత విచక్షణ జ్ఞానము ప్రజలలో నభివృద్ధి యైనకొలది మూఢవిశ్వాసములు తగ్గి యెట్టిజ్ఞాని బయలుదేరినను ఆయనదేవుని దూతయని భావించు దినములు పోయినవి. కాబట్టి యీకాలములో, నెట్టి జ్ఞానిగాని, యెట్టి మత గ్రంథముగాని బయలు వెడలినను సత్యమంతయు వారిలోనే యిమిడియున్నదని ప్రజలంగీకరిం

చరు. ఈ విధముగానే, ఆయా సంఘముల పూర్వచరిత్రలను, వాని మత సాంఘిక పరిణామములను పరిశీలించుచున్న విద్యాధికులు, పూర్వమతములు కూడ దైవదత్తములు కావనియు, లోపభూయిష్ఠములే యనియు, కాలానుసారముగ వాని లోని విధులన్నియు, మార్పుబడవచ్చుననియు, విమర్శన పూర్వకముగ ప్రపంచమునకు చాటుచున్నారని ఇప్పటి సామాన్య నైతిక సూత్రములుకూడ పూర్వకాలపు అడవిజాతుల వారి మూఢ మతాచారములతో కలసియే యున్నవి అట్టివి తేనియెడల నివృత్తినంఘములే ఒయలు దేరవు. ఒకవేళ కొన్ని బయలుదేరినను, అవి నివృత్తికరకు జీవించ నేరవు సాంఘికదృఢత్వమున కేయినైతిక సూత్రపరిణామము క్కరు క్కమముగా వృద్ధి నొందినది. దేవునిచేత నెన్నడు మన మనః ఫలకములమీద చెక్కబడలేదు.

మత విషయములలోని సత్యమును నిర్ణయించుట కెవరికిని సాధ్యపడదు. ఏనికి ప్రత్యక్ష ప్రమాణము, ప్రపంచము వృత్తినప్పటి నుండియు నీ రోజువరకు దొరక లేదు. ముందు దొరకఁబోదు. అనుమాన ప్రమాణమే మనకాధారము. ఏమతస్థుడు గాని, తన మతమే సత్యమని మరియొక మతస్థునిచేత ఒప్పించుట కడుమర్లభము. మతవిషయములను, ప్రతివానియొక్క చిత్తవృత్తికిని వదలివేయవలెను. కాని సంఘము విడిపోకుండ దృఢముగా నుంచుటలో మతముకూడ ముఖ్య బంధనములలో నొకటియని చెప్పవచ్చును. ఐకమత్యమునకును,

స్వాతంత్ర్య సంపాదనకును, భాషతో పాటు నిదియు నొక సాధనము. హిందూ దేశములో మతముల నేకము లున్నవి. హిందువులలోనే ఆర్యసమ్రాజము, బ్రాహ్మసమ్రాజము, జైనమతము, సిక్కుమతము, బౌద్ధమతము మొదలగు శాఖల నేకములున్నవి. ఇన్నియున్నను, మనము ఒండ్రులయందు సహనము, సానుభూతియు కనుపరచి క్రైస్తవమత శాఖలవారివలెనే కలియవచ్చును గాని, ప్రస్తుతము శిలారూపము దాల్చిన వర్ణభేదములు మన ఐకమత్యము కడ్డు తగులుచున్నవి ఈప్రత్యేక వర్ణభేదములకు, ముఖ్య కారణము ప్రస్తుత హిందూ మతముతో సంబంధించిన కర్మకాండయే పూర్వకాలముందు వృత్తులనుబట్టి వేరైనను, వానిని మార్పుకొనుచు, కలియచుండిన వర్ణము లిప్పుడు కలియకపోవుట మిక్కిలి శోచనీయము

ఆర్యులశ్రుతులను బట్టి యేర్పడిన యుపనిషత్తులు కొంత వరకైనను హేతు పూర్వకములై తక్కిన వర్ణములవారిని కూడ మన హిందువులలో కలియుటకు వీలను కలుగ జేయుచున్నవి కాబట్టి మన ఋషులచే పూర్వము ప్రతిపాదింపబడిన వేదాంత సూత్రములకే ముఖ్య స్థాన మిచ్చి, వానిని ప్రజలకుబోధింపవలెను. మనప్రస్తుత శ్రౌత స్మార్త కర్మకాండ, ఐహికాముష్మిక సాఖ్యములు రెంటికిని నష్టము కలుగ జేయు చున్నదనియు, చేత నైనంతవరకింకను దానిని తగ్గించుకొని మూఢ విశ్వాసములను పోగొట్టుకొని, గుణకర్మలను బట్టియే ఆయా తరగతులలో చేరు స్వభావ సిద్ధమైన పద్ధతినవలంబించుటయే

మంచిదని మన హౌదవ సోదరులకు నచ్చజెప్పిట వివాధికుల విధి. మనమీ సత్యమును ప్రకటించుచు మానవ సౌభ్రాతృత్వమునకు తోడ్పడవలెను గాని నుచూరు 25 కోట్ల హిందువు లిట్లు చెల్లాచెదరై మూఢవిశ్వాసము మూఢాచారములు వట్టి కొనివ్రేలాడుచు అనవసర ద్వేషములను పెంచుకొని, శిలాహావక మైన యీ ప్రశ్నే వర్ణములు అంతర్వర్ణములు నింకను స్థిరరూపమును దాల్చునట్లు చేయుట వెట్టితనము. సాక్షాత్తి వృద్ధికి భంగకరము, రాజకీయార్థిక సమన్యా పరిష్కారము నకు గొప్ప అడ్డు. శ్రీ స్వాతంత్ర్యమునకును వాఙ్మనాభి వృద్ధికిని పౌరత్వమునకును శ్రోతృలముగ నేర్పడుచున్నది.

మన పూర్వాచార పరాయణులకిది యాతము తలకంట గింపనుచుట నిశ్చయమే వారికోపాగ్నికి మన మాహుతుల మగుదుము గనుక వారిని ఒప్పించుటకు ప్రయత్నించినలాభము లేదు. మతములన్నియు మానవుల యూహలతో నిండినవి గాని, సత్యమంతయు వీనిలో నిమిషి యుండలేదనెడి సూత్రమును, దురాగ్రహము గల మతాభిమానలగీకరించగు. దురభిమానములేని వారు కూడ కొంత సాకోచముతోనే దీని సంగీకరింతురని నేననుకొనెదను ఈవిషయమెల్లప్పుడు ఇతర మతముల వారికి మన హిందువులలో వలె, క్లిష్టమైన కర్మ కాండలేదు. వారిలోకూడ కొన్ని హేతు పూర్వకములుగాని మూఢ విశ్వాసములు (Dogmatic beliefs) ఉన్నవికాని అవి మానవ కళ్యాణమునకు, ప్రోద్బల మొసంగగలమతాంతర

వివాహములకును భోజన ప్రతి భోజనములకును అడ్డు కలుగ జేయుచుండలేదు. భగవద్గీతలో చెప్పిన ప్రకార మెవరి మత ధర్మములను వారవలంబింప వలసియున్నను సాంఘిక విషయములలో వారి మతములు మోసవ సాభాత్పత్వమున కెట్టియాటంకములు కలుగజేయకూడదు. కాని మన మతము ప్రస్తుతము వంకరమార్గము పట్టినది.

నిజమయిన హైదరాబాదు మతమునకు సంబంధించిన యువనిషత్తులు, భగవద్గీత, మొదలగు గ్రంథములు గాక, శ్రుతిస్మృతి పురాణేతిహాసములలోని కర్మ కాండంతయు ఆయాకాలములకు తగినట్లు మారుచుండినను, మనము వానిని నిర్బంధముగ నాచరించి తీరవలెననియు, తేని యెడల సరకమున పడుచుమని యు ప్రస్తుత మాచరణలోనున్న మన హిందూ మతము స్పష్టముగ చెప్పుచున్నది. నైతిక ధర్మములను ప్రజలచేత ననుష్ఠింపజేయుటకీ యీ కర్మ కాండాచరణము అవసరములేదు. ఐహికాముష్మిక సుఖముల కీ వర్ణవిభేదములు పాటించ నక్కరలేదు జ్ఞాన భక్తి కర్మయోగములకు కీ శ్రోత స్మార్త కర్మకాండలు అప్రధానములు మనలోని లక్షోపలక్షల వర్ణములను కలియకుండజేసి, పూర్వ మూఢాచారములను సంప్రదాయములను విశ్వాసములను విలువ బెట్టుటకు ప్రయత్నించుట మన యాధునిక విద్యాధికుల ధర్మముకాదు పూర్వాచార పరాయణులు ఆచరణలో తక్షణము వెట్టజాలని నామాటల వలన ప్రయోజన

మేనుని యడుగవచ్చును. సంఘమును ఒక్క సారిగా మన యిష్టము వచ్చినట్లు నడిపించుటకు అది చలిమిడియై కాదు. కాని యీ కాలములో ఆచరణములో వెట్టని, వెట్టజాలని నిర్బంధశ్రోత స్థూర్త కాండల ననుసరించియే శూద్రులై, వైకిర్విజలమని చెప్పకొనుచు అర్థము తెలియని ముక్కలు మరియొకరి చేత నేరువు పెట్టించుకొనుచు, తమకు స్వయముగా కర్మలను చేసికొనలేక వర్ణాశ్రమ ధర్మవాదులమని విర్రవీగుచు, లోకవంచకులు, స్వవంచకులునై యుండుటకంటె సత్యమని నమ్మిన దానిని వెల్లడించుటకు ప్రయత్నించుచు నీ ప్రస్తుత కర్మకాండలో చాలా భాగము నిరుపయోగమని త్యజించి, తన సంఘములోని లోపములను కనువరచుచు దానివిద్యాభివృద్ధికి తోడ్పడుటయే శ్రేయస్కరమని నాయభిప్రాయము. ఆర్యసామాజికులవలె మనమందరము ప్రస్తుతము వేదమతమునే అనుసరించినను, కొంతవరకు బాగుగనుండును. శ్రుతులలో చెప్పిన షోడశ సంస్కారవిధులకు కూడ తీలోదకముల నిచ్చుచున్నాము. దానిలో చెప్పిన వర్ణస్వరూప లక్షణము లిదివరకే నశించినవి. ప్రజలలోదీని నిజానిజములను వెల్లడి చేయుటకు మార్గము మన శ్రుతిస్మృతులను తెలిగించి చూపుటయే. జ్ఞానకాండ కర్మకాండల యన్వేష్య సాబధము ఈ కాలములో నెంతవరకు నిలచియున్నదో, యీ కర్మకాండయెంతవరకు ఆచరణలో వెట్టుటకు యోగ్యమో జనులకు తెలుపుట మన విధి

ఆధునికసాంఘిక రాచకీయ చలనములు.

— :0:

బందరుకు రైలు వేయబడునని అరండల్ దొరగారు ఆ పట్టణవాసులకు తెలియజేయగా వర్తకులు మొదలగు వారు తమకు రైలు అక్కరలేదనియు, రైలువేసిన యెడల తమ తినుబండారపు వస్తువులు యెగుమతియగుటవలన అతి ప్రിയమగుననియు, తమ వర్తకము నశించుననియు, బయటి ప్రపంచమునకు ప్రయాణసౌకర్యములు కలిగినను, తమరు నిమగ్నకు నీరెత్తినట్లు నెమ్మదిగ కాలముగడుపుట సంభవించదనియు, మనవిచేసికొనిరి. అప్పుడు దొరగారు వీరి మూర్ఖతకు నవ్వుకొనుచు, రైల్వేయింజను బందరుకు వచ్చుచున్నప్పుడు పురజనులందరు కలసి తమ యరచేతులతో ఒక్కనారి దానిని అడ్డగించి ఆపివేయు వచ్చునని సెలవిచ్చిరి. ఆ విధముగానే, మన కిష్టమున్నను, లేకున్నను మరదేశమునకు నలుప్రక్కలనున్న రాష్ట్రము లన్నియు, మతములను వానినొక మూలకుఁ త్రోసి, రాజకీయ సాంఘిక స్వాతంత్ర్యములకు తమ సంఘములను ముందుకు నడిపించుకొనుచుండగా, మర పూర్వాచారపరాయణులు అడ్డుతగులుచు, మూడువేల శతాబ్దములకు పూర్వమందుండిన యాచారములను పట్టుకొని వ్రేలాడ చూచుచున్నారు. మనచుట్టూ అన్ని మూలలనుండి అగ్నిహోత్రము మనల నావరించి ముంచివేయుచుండగా దానిని తప్పించుకొని

ఒంటరిగ జీవించు పెట్టో వీ రాలోచించు కొనుచున్నటుల కనుపడదు. ప్రస్తుత రాజకీయపు పోరాటములో మన వర్ణభేదము లేగాక, జాతిభేదములుగూడ నశించితీరును. ఒక వేళ వివిధ మతములు మనలను విశువకున్నను, దృష్టిదోషము, అంధ దోషము, పంక్తి భేదములు పోవటయేగాక, అంతర్వర్ణ అంతర్జాతీయ వివాహములుగూడ ప్రబలుటకు సందేహము లేదు. వర్ణసంకరము కాకుండ మన మొక ప్రయత్నించినను, మన వలె పారంపర్యపు సంప్రదాయములు మఱల నెంత వెనుకకు లాగుచున్నను, మన మనుమలనాటికై నను, ప్రస్తుత శిలాకూపమైన వర్ణభేదములు నశించితీరును ఎహుశః మన మూహించుకొను కాలముకంటె, శీఘ్రముగనే రాజకీయ సాంఘిక విప్లవములు బయలుదేరవచ్చును.

పెద్దపెద్ద భూస్వాములు, ధనవంతులు, తమ యాస్తులను తమ బీదసోదరుల కెట్లు పంచవలసియుండురో ఆ విధముగానే మన పురుషులు స్త్రీలకు తమతో సమానముగ విద్యాస్వాతంత్ర్యముల నిచ్చివేయవలసి యుండును. ఈ సమానస్వత్వములను మన రాజకీయ మితవాదులును, సాంఘిక పూర్వాచార పరాయణులు నెంత శీఘ్రముగ గ్రహించిన, సంతమించిది ఇట్టి పరిణామమును, కన్నులార చూచుచు నూరకుండ లేక, వీరు అడ్డంకులువేయుటకు ప్రయత్నించు చుండును కాని, సాంఘికపు సెలయేరు, వీరినందరిని కూడ తన ప్రవాహములో కొట్టుకొనిపోవునట్లు

చేయును. మహమ్మదీయ రాజ్యము లన్నియు, తుర్కీతో మారక తప్పనపుడును, చీనా, జపాను, రష్యాలు తమ సంఘముల నెట్లు ముందుకు త్రోసికొనిపోవుచున్నవో చూచుచున్నపుడును, బ్రిటిషుసామ్రాజ్యము ఖండములుగ విడిపోకుండ నెంత కాలము దృఢత్వము గలిగియుండగలదో మన రాజకీయ మితవాదులు గమనించినయెడల, వారేటికి నెరు రీమటకు పోయిత్తించరు. ఆవిధముగానే, మనసాంఘిక పూర్వాచార పరాయణులకూడ రాబోవు పరిస్థితులను గ్రహించినయెడల, తమ అడ్డుకులను మానుకొని యుదురు. ఈ విప్లవములకు జాకునట్టివారు, దూరముగ తటస్థభావముతోనుండి కాలము గడపుట శ్రేయస్కరము గాని, యీ రాజకీయపు సాంఘికపుచూర్పులకడ్డుతగులుటకుప్రయత్నించుటనలన నెట్టి లాభము లేకపోగా, వారిని కడుశీఘ్రముగ రప్పించెదరు.

మతమును దానిని, సాంఘిక రాజకీయవిషయములతో ముడిపెట్టవలదని నాపార్థన. హైందవ మత మనునది యెన్నడును మనదేశమందులేదు. మనగీతయు ఉపనిషత్తులలో నున్న జ్ఞానకాండయే విదేశీయుల నాకర్షించుచున్నది. ఇదియే మన హైందవులందరికిని శరణ్యము. నుమారు ఐదు వేలేండ్ల క్రిందట మన బ్రాహ్మణముల కాలమునుండి అనేక మార్పులతో బ్రాహ్మణమతము అనునదియొకటి మన దేశములో ప్రబలియున్నది. ఇదియే మన ప్రస్తుత వర్ణభేద

ములకు కారణమైనది. దీనిలో ననేక సుగుణములు లేక పోలేదు. పృజలకు అంతశ్శుచి, బ్రాహ్మశుచులను బోధించు టయేగాక వారిని నైతికవర్ణమును తొక్కునట్లు చేసినది. దీనిలోని శ్రౌతస్సార్థకాండలు కొంతకాలముక్రిందటి వరకు అతిక్లిష్టములై బ్రాహ్మణులకే క్లేశమును కలుగజేయుచు మననైశ్వర్యబ్రాహ్మణవర్ణమే అగ్రవర్ణముగ పరిగణింపబడి, దానికి తక్కినవర్ణములవారు దానులగుట సంభవించినది కాలానుసారముగ, నీచుతములో మార్పులు కలుగక పోవుటచలననే మన పృస్తుత దురవస్థకు మూలకారణమై యీ బ్రాహ్మణ మతము మనలో నైకమత్యమునకు భంగకరమగుచున్నది బ్రాహ్మణులు శాకాహారులుగనున్నను, దృష్టిరోషము అంగుని దోషము పరిక్తిభేదముల నైన, నికముందు సాక్షిపకూడదు. మన దేవాలయములో నన్నివిధములవారికిని అంతగానము వరకైనను ప్రవేశము కలుగునట్లు చేయవలయును. కృమ కృమముగా కాశీ జగన్నాథము మొదలగు ద్వైతములలో వలెనే ప్రతివానిని స్వయముగా వెళ్ళి అభిషేకము, పూజ, ధర్మదానాదులు చేసికొన నీచువలెను. ఇట్టి మార్పుల కష్టము లేని పూర్వాచారపరాయణులు గల్పిలములనలె తనయిండ్ల నంటివెట్టుకొని కూర్చుండుటయే భావ్యముగాని, సాంఘిక స్వాతంత్ర్యములను కోరుచున్న తక్కిన వర్ణములవారి కడ్డు గలిగించుటవలన నెట్టి ప్రయోజనము లేదు.

శారదాబిల్లు చట్టమైన తరువాత మన ఆడపిల్లలు తమ అన్నదమ్ములతో సమానముగా తమకు విద్య చెప్పించ వలసినదని తప్పక కోరెదరు. తమ వివాహములవిషయమై తమకు సంపూర్ణ స్వాతంత్ర్యములు కలుగ జేయవలెనని తమ తల్లిదండ్రులను నిర్బంధించి తీరెదరు వివాహచ్ఛేదనమునకును, వర్ణాంతరవివాహములకును చట్టములను స్వానుచేయుచు కొనుటకు శాసన సభల కెక్కుదురు. వరదక్షిణములు కోరువారును, చిన్నపిల్లలను వివాహము చేసికొనదలచిన వృద్ధవిధవలును శోకించుచుదురు మన పురాణములలోని సీత, ద్రౌపది, అహల్య, దుర్యోధి మొదలగు నారీతులవలె తమకు భర్త లే దేవుల్లని వారి యడుగులకు మడుగులాత్తుట సంభవించదు. వారి సుగుణపూజముల నలపరిచికొనుచుదురు గాని వారి యాదర్శము మన స్త్రీలకు గిట్టదు పురుషులకు స్వేచ్ఛావిహార మిచ్చినపుడు స్త్రీలుతమ భర్తలకు బానిసలుగ నుండబోరు. ఇట్టి నూతనపరిస్థితులలో లోపములుండక పోవు. లోపములు లేని సరిఘమే ప్రపంచములో లేదు కాని ఆదర్శములు కాలానుసారముగ మారకతప్పదు. సాంఘిక శరీరములో ఒకవైపుననున్న రణమునకు మందువేసి మాన్పునపుడు మరియొకమూల నెలలు వేయుచుండును కాని స్త్రీ లోకము, విచ్ఛికవివాహము, స్వాతంత్ర్యము కోరకమానదు. ప్రకృతి వారికి కొన్నివిషయములలో బలహీనతలను కలుగ జేసినను, జ్ఞానము నూత్నబుద్ధి, వారి యాత్మోపలబ్ధికి కావ

లసిన నుగుణసంపదయంతయు, పురుషులకువలెనే వారికిని కలదు కాబట్టి మన స్త్రీలును, పురుషులును కూడ, సమానముగ విద్యను సముపార్జిండు గొనుటయే కాక, ప్రస్తుత రాజకీయ రణరంగములో దిగవలసి యుదురు. పాతశాలలలోని విద్యార్థుల మీదనే యీభారము పడకమానదు. పాశ్చాత్యాదర్శములు గల స్త్రీపురుషులే యీరణరంగములో పాల్గొని సేనలను నడిపించవలసినవారు. ఇపుడు మజాబు: బంగాళ గాఢ్యములలో స్త్రీ పురుషవిద్యార్థులు పాతశాలలను కూడవీడి, కార్యాచరణలో దిగబోవుచున్నారు ఇది తాత్కాలికోద్రేకము కాదు. ఇ:ముందెన్నినాళ్లు అపజయము నొందుచున్నను, తిరిగి అన్నినాళ్లును దౌర్జన్యరాహిత్య సమరములో పాల్గొనుటకు ఆకేకముంది యువకులు, స్త్రీపురుషులు తమ రాజకీయసాంఘికస్వాతంత్ర్యములకు పోరాడతలచినారు. మన రాష్ట్రవాసులు కూడ వెలుదీయగలిగిన యుగము న్నాను. ఈసంవత్సరాంతమునందు క్రాంతిగ్రామియును తేర్పరుచు విధానమును జయప్రదముగా నాచరణలో పెట్టుటకు ఇప్పటినుండి మన స్త్రీపురుషులుతగుశిక్షణ నలవరుచుకొనుటకు సమర్థులై పవలసియున్నది.

హైందవ దైవజ్ఞ కళాశాల.



Hindu College of Divinity.

9-9-29 తారీఖున బెజవాడలో దేశోద్ధారక నాగేశ్వర రావు పంతులుగారి యధ్యక్షతక్రింద ఒక బహిరంగసభ జరిగినది అధ్యక్షులవారును, ఆంధ్రభీష్ములగు న్యాపతి సుబ్బారావు పంతులుగారును, వేదాంతపండితులగు వావిలాల వేంకట శివాచార్యులుగారును మన ప్రస్తుత హైందవసంఘము యొక్క దుర్దశకు మిక్కిలి వగచుచు, సమైక్యమత్యమునకు తగిన యుపాయము లెవ్వియని చర్చించుకొని యేకాభిప్రాయమునకు వచ్చిరి మన భారతదేశములోని వివిధవర్ణముల జాతినమ్మేళనము మన కాదర్శముగ నున్నగాని, మనము సాంఘికదుర్బలత్వమును బాపి, హైందవసంఘమును ముందుకు నడిపించి తక్కిన మానవసంఘముతోపాటు సర్వతోముఖముగ నభివృద్ధినొందమనియు, పూర్వపు శిష్టాచారసంపన్నులు సంఘమును వెనుకటిపద్ధతులమీద నడిపించదలచుకొన్నయెడల మన మధోగతిపాలు కావలసినదే యనియు, నీ ముగ్గురి యుపన్యాసముల సారాంశము. ఆచరణలో మనము కొఱ

వడుచున్నను, ఈ వివిధవర్ణజాతుల సమ్మేళనము, ఇప్పటి జాతిమతద్వేషములను నశింపజేయుటకు మన మాదర్శముగ నుంచుకొని ప్రవర్తించవలెనని యీ ముగ్గురే కాభిప్రాయులైరి. వీరిలో, న్యాయతి సుబ్బారావు పంతులు గారు భగవద్గీతనే ప్రమాణమతగ్రంథముగ నేర్పరచి దాని ప్రతులు కోట్లకొలది అచ్చువేయించి, బైబిలువలెనే, కొద్దిపీఠముకు దేశమందంతటను పంచివెట్టవలయుననియు, ప్రతిపట్టణములోను హిందూసమాజముల నేర్పాటుచేసి ధనమాప్యగుచేసి ప్రచారకుల నేర్పరచి గ్రామములలో ప్రబోధము జరుపుచుండవలెననియు, నిట్లు ప్రచారకులను తరిబీతు చేయుటకు ఒక దైవజ్ఞకళాశాలను మన యాంధ్రదేశములో స్థాపించి పని ప్రారంభించవలెననియు, దీర్ఘోపన్యాస మిచ్చిరి. ఈయన చాల ధనము వెచ్చించి, రాజమహేంద్రవరములో హిందూసమాజము నేర్పాటుచేసి, సుమారిరువదియైదు సంవత్సరములనుండి భగవద్గీతలో పరీక్షలు నడిపించుచు, వానిలో నుత్తీర్ణులైన విద్యార్థులకు పారితోషికముల నొసంగుచున్నారు. వృద్ధులయ్యి, పేరుపట్టణములకు పోయి, వారినసమాజమునకు శాఖలుగగాని, ప్రత్యేకస్వతంత్రము కలవిగగాని, కమిటీల నేర్పరుచుచున్నారు. బెజవాడలో, కొండపల్లి రామచంద్రరావు బి. యె, బి, యల్, గారు సెక్రటరీగానుండి ఒకసమాజ మేర్పరుచుటలు తీర్మానము కూడా చేయబడినది. హైందవ సంఘమును సరియైన వునాదులమీద నిలుపబెట్టి, ఆ సంఘము

లోనివా రితరమతముల నవలంబించి హైందవసంఘమును క్రమేణ బలహీనపరచకుండ ఈకమిటీలు తోడ్పడగలవని వీరి ముఖ్యాభిప్రాయము. బైబిలును కోట్లకొలది పృచురించి స్వల్పఖరీదుకు అమ్ముచు క్రిస్టియన్ మిషనరీలు అనేక లక్షల పౌండ్లు ప్రోగు చేయుచున్నట్లు మనము, భగవద్గీతవలన ధనము సమకూర్పవచ్చుననియు, అన్ని దేశములలోను ఆయా భాషలలో దాని తర్జుమాలు వెదజల్లవచ్చు ననియు, వీరి యాశయము.

బైబిలును చదువుకొని, దానిలోని మతనైతికసూత్రములను గ్రహించి మనలోనుండి క్రైస్తవులగుచున్న వారు మిక్కిలి అరుదు ఆగ్రంథమును ఉగ్గుపాలతో చదువుకొని దానిలోనుండు వీతులను ఆచరణలో పెట్టుచున్నవా రంతకంటె నరుదు. వారి సామాజిక వ్యవస్థయు, మానవసేవయు, ఆర్థిక ప్రయోజనము, సాంఘికస్వాతంత్ర్యములే, మన హైందవుల లోని నిమ్మజ్జాతు లనువారిని, క్రైస్తవ మహమ్మదీయమతములను స్వీకరింప జేయుచున్నవి. భగవద్గీతనే ప్రమాణ మత గ్రంథముగ నేర్పరచి, దానికి విశాలదృష్టితో ధారాశ్రమైన యర్థము నిచ్చినను, సంఘములోని వివిధవర్ణముల వారిలో భోజన ప్రతిభోజనములు, అన్యోన్యవివాహములు, మానవ సేవ, దయార్ద్రహృదయము, సానుభూతి మొదలగు సద్గుణములు క్రైస్తవవిషయనరీలవలె మన మొందొరలయందు కనుపరచజాలనియెడల, పె నాయకుల యుదేశము నెరవేర నేగగు

వీరు బ్రాహ్మణత్వమును, బ్రాహ్మణ నదాచారములను పీడనక్కరలేదు. తక్కిన వర్ణములవారిని, ఇతరజాతులవారిని బ్రాహ్మణత్వమును స్వీకరింపజేయుచున్నపుడే, మన హైందవ మతము కూడ క్రైస్తవ, మహమ్మదీయ, భౌద్ధమతములవలె వీర్యవంతమగునుగాని, కేవలము మూటలవలనను, సలహాల వలనను కానేరదు. సర్వమానవ సౌభ్రాతృత్వమున కుపచరించసి, శిలారూపమైన ప్రస్తుత చాతుర్వర్ణ్య సామాజ్యవ్యవస్థ యీ ప్రపంచములోని వివిధసంఘన ఘట్టనములొనిలువ నేరదు.

ఇప్పు డేర్పడబోవు కమిటీమెంబర్లు ఆచార్యుల వేసుకొడిచు, వీరేర్పరుపబోవు ప్రచారకులైనను, తమరు చేయు బోధనల కనుగుణముగా నడచుచు తమ యుపన్యాసముల వినువారి శృంకలకు, శాస్త్రములనుండి సమాధానమొయగల వారై యుండవలెను. హైందవమతమునుండి విడిచిపెట్టిన శాఖలగు ఆర్యసమాజ, బ్రహ్మసమాజ, జైన భౌద్ధమతములను విచుర్భించగల వారై యుండవలెను. ప్రపంచములో నెక్కువ ప్రచారమందున్న క్రైస్తవ మహమ్మదీయ, కన్ఫ్యూజియస్, జోరోస్త్రియానిజము మొదలగువానిలోని మతసూత్రములను తెలిసియుండవలెను. దేశభాషగాక యింగ్లీషు, సంస్కృతము ఉర్దూ, హిందీభాషల నైనను నేర్చుకొని యుండవలెను ఇట్టివారిని తయారుచేయుటకు న్యాయసిద్ధాంతరావు, కాశీనాథుని, నాగేశ్వరరావుగార్లవంటి ధనవంతులే ముందంజవేసి తమ

ధనమును భారాశముగా తమకు నిలచియున్న కొద్దిజీవితకాలములోనే వినియోగించినపుడే మావంటి సామాన్యగృహస్థులలో ఉత్సాహము త్యాగబుద్ధి జరించుచుగాని, యీశుష్కోపన్యాసములు కేవలము అరణ్యరోదనములై, వీరేర్పరుచు కమిటీలు శవప్రాయములై గాలికెగిరిపోవుట కెట్టిసందియము లేదు. సర్ అన్నామలచెట్టిగారు, పండిత మదనమోహన్ మాశవ్యగారు స్థాపించిన విశ్వవిద్యాలయములవలె గాకపోయినను, ఒకటిరెండు లక్షలనైనను ధనమిచ్చి యీవిషయములో త్రికరణశుద్ధిగ పని ప్రారంభించినయెడల మన హైందవసంఘ పురుషధారణకు, వేలకువేలు మనశక్తికొలది, యిట్టి దైవజ్ఞకళాశాల శాశ్వతపుఫలముకు ధనమీయఁలుగుదుము. ఇంతకంటె యుత్కృష్టకార్యము మరియొకటిలేదు. దేశములో జాతి నుతనైషమ్యముల నణచివేసి నైతిక పేదాంతిక జ్ఞానమును ప్రజలలో వృద్ధిచేయుటయేగాక శరీరమనోదార్ద్యములను పెంపొంద చేసి మూఢవిశ్వాసములను తొలగించి హైందవసంఘమును బలీయముగ చేయుటకంటె మరి పేరొండు ఘనకార్యమెద్ది? రాజకీయ, ఆర్థికాభివృద్ధులకైన విదియే వునాది. బ్రాహ్మణేతరులందరు నీ యుద్యమములో ముఖ్యముగ పాల్గొననవ్తులు. పూర్వపు సదాచారములను, సత్సంప్రదాయములను నిలువబెట్టుకొని స్వగౌరవమును కాపాడుకొనవచ్చును. జన్మవలననే ఆధిక్యత లేనది చాటుటకు శాస్త్ర పరిశోధనల నిట్టికళాశాలలో చేయించవలెను.

సాంఘికధర్మముల పరిణామమును అన్యజాతీయ ధర్మములను వ్యాపింపజేసి, ప్రజలలో విరుద్ధజ్ఞానము నభివృద్ధి పుచ్చవలెను.

మనము చేయు దానములు వ్యక్తులకును, స్వల్పవిషయములకును వెదచల్లక మన మీయగిలిగిన కొద్దివిరాళములనైనను ఒకచోట చేర్చి యిట్టి యుద్యమములకు వినియోగించి గొప్ప సంస్థాపనల నేర్పాటు చేయుచుండవలెను. మన పూర్వుల ఆముష్మికజ్ఞానమును, భౌతిక జీవనముతో సంపుటికరణమొనర్చి, తక్కిన మానవ సంఘములతోపాటు ముందుకు నడిపించక పోయిన యెడల, నిప్పటివఱ్ఱ భేదములు మరిచివరి స్మృతియై, వైషమ్యములుప్రబలి విప్లవములు బహులు దేరి, పూర్వపు సదాచారములుకూడ కొట్టికొనిపోయి, హైందవుని ఆనవాలుకూడ పట్టలేక పోవుట తటస్థించును హైందవ సామ్రాజ్యజ్ఞాన విజ్ఞానము లడుగంటును దీని ప్రత్యేకత నశించును ఇన్వేడు, ప్రతి సాంఘికాచారము కఠిన విరుద్ధనమునకు లోనగుచున్నది. పూర్వపు కట్టుబాట్లు నడలిపోయినవి. ఇగను, ప్రస్తుతము అమలులో లేని కర్మకాండయు అవసరమగు నాధ్యాత్మిక జ్ఞానము, సంస్కృతభాషలోనే యుంచుకొని మనగ్రాహ్యమలలో కొందరు కులుకుచు కూర్చుండుట విషాదకరము. దేశభాషల లోనికి, వాని ననువదించి పృజలయెదుట నుంచవలెను. ఇక నంతకాలము అర్థము తెలియనిమంత్రములతోటితో నుచ్చరించుచు, ఊరక కొన్నిక్రియలనుచేయుచు స్వనంచకులమై సం

ఘమును నిర్జీవముగ చేయదలచెదరు? బ్రాహ్మణులకుండవల
సిన సదాచారసంపత్తిని అన్నివర్ణములవారికిని జాతులకును
బోధించకూడదా? అట్టి యాచారముల నవలంబించువారినంద
రిని బ్రాహ్మణులుగ నేలభావించకూడదు? మిక్కిలి కొద్దిమంది
తప్ప పూర్వకర్మకాండలయందును ఆచారములయందును
విశ్వాస మున్నవారు లేరనియే చెప్పవచ్చును. ముప్పదిమూడు
కోట్ల భారతీయపయోసిధిలో పూర్వాచార పరాయణులు ఒక
నీటిబొట్టు. కాబట్టి మన హైందవులను నేలవిడిచి సాముచే
యకుండ మనజ్ఞానవిజ్ఞానప్రత్యేకతను నిలువబెట్టుటకు మన
న్యాయపతి సుబ్బారావు పంతులుగారు మొదలగు ధనవంతులు
ఇప్పుడే తమత్యాగమునుచూపి బహిష్కారములు పోషింపబడు
వర్తకులు సంపన్నగృహస్థు మొదలగువారలకు విశ్నపము
చేసినయెడల వీరు త్రికరణశుద్ధిగ నమ్మిన యీ యుద్యమము
తప్పక కొనసాగగలదు తాము ముందుగ కార్యాచరణలో
దిగినగాని యితరులు వెంటబడింప సాహసింపరు.

స్మృతుల కాలనిర్ణయము.

—:0:—

పరిణామశాస్త్రమును బట్టి యీ ప్రపంచము అనేక
 లక్షల సంవత్సరముల క్రిందటనే యేర్పడి క్రమక్రమముగా
 మద్భిజ్జములు, చేపలు, సరీసృపములు, పక్షులు, జంతువులు,
 తుదకు కోతులనుండి మనుష్యులు పుట్టిరని కనుపడుచున్నది.
 ఈ కలియుగము వంటివి యెన్నిలక్షల యుగముల క్రిందటనో
 యీ భూమి పుట్టుటచే, మనశాస్త్రములలో చెప్పబడిన ప్రళయములు,
 భూమిమీదనుండు సముద్రములు సృష్టి దేశము
 లను ముంచివేయుటయు, తీసిపోయినపుడు, నూతన దేశము
 లేర్పడుటయు తప్ప, భగవంతుడు ప్రతిప్రళయ కాలమునను
 నూతనముగా మనుష్యులను, తక్కిన జీవరాసుల నెప్పటి
 కప్పుడు సృజించుచున్నాడని చెప్పట వైజ్ఞానికము, మనశాస్త్ర
 ములలోనే ఊరాక్షరవిచారము చేయుటలో కాణాదుని
 ఆరంభవాదము [Atomic theory] కపిలుని యుత్కృత
 వాదము [Evolution] ముఖ్యముగా గమనింపవలెను. వీనికంటె
 కూడ మనవేదాంతము వైమెట్టుకెక్కి తేత్రతేత్రజ్ఞ
 విచారము చేయుటలో ప్రకృతిపురుషులకభేదము కల్పించి,
 వివర్తవాదమును [Spiritual monism] బోధించుచున్నది.
 మన మత గ్రంథములన్నిటికిని మొదటిదైన ఋగ్వేదములోని

నానదీయసూక్తముయొక్క ఋషి సృష్ట్యారంభమందు, సత్తు అసత్తు అనునవి లేక అంధకారమయమై భేదాభేదవిరహితజలముగ నుండవచ్చుననియు, లేక సర్వవ్యాపియగు బ్రహ్మము అసత్యమగు మాయచేత నాచ్ఛాదితమై యీసత్తుయొక్క విసర్గము వ్యాపింపజేసి యుండవచ్చుననియు, నీ వ్యాపన మెచ్చుచుండి వచ్చెనో యెవరెఱుగుదురనియు, ఒకవేళ యీజగత్తున కధ్యక్షుడగు హిరణ్యగర్భుడొకడుండినను ఆయనకైనను తెలియదేమో యనియు సందేహములు వెలిబుచ్చెను. ఈసూక్తమునందున్న విషయము తొలుతతైత్తిరీయశ్రావ్యహ్మణమునందును, ఉపనిషత్తులందును పిదప వేదాంతశాస్త్ర గంధములందును బహు సూక్ష్మముగ విచారింప బడినది.

ఇట్టి విషయములో, మన యాచారకర్మకాండలుగత అయిదు వేలేండ్ల లోపుననే మనఆర్యులచే యేర్పరుపబడి కాలానుసారముగ, ఆయాదేశ విభాగములలో అనేక విధములుగ పరిణామమును పొందుచుండగా, మన వర్ణాశ్రమధర్మములు సృష్ట్యాదినుండియే భగవంతునిచే నిర్మింపబడినవని సనాతనధర్మవాదులు మనలను మోసపుచ్చుటకు ప్రయత్నించుట కంటె హాస్యాస్పదమైన విషయము మరియొకటి యుండబోదు మన పూర్వమతగ్రంథకాలము నిర్ణయించుటకు మన హిందువులును, పాశ్చాత్యులును అనేక ప్రయత్నములు చేయుచున్నారు గాని యింతవరకు నిశ్చయమగు కాల

నిర్ణయము దొరకలేదు. ఇంకను అనేక విధములగు పరిశోధనలు జరుగుచున్నవి. అధునికశాస్త్రజ్ఞుల యభిప్రాయముల నన్నింటిని పరిశీలించి ఆ యా గంధముల కాలములను క్రీస్తు శకమునుండి వెనుకకు ముందుకు లెక్కించి సుమారుగా నీ క్రింద మదహరించుచున్నాను.

1. వేదకాలము	క్రీస్తుపూర్వము 5000 మొ
	2500
2. నూతనసంహితలు, మంత్రములు, బ్రాహ్మణములు, ఆరణ్యములు,	2500
	1000
3. ఉపనిషత్తులు, బ్రహ్మసూత్రములు. పద్ధర్మసములు'	1600
	600
4. భారతయుద్ధము	1400
5. మొదటిచిన్న భారతకావ్యము, గీత	900
6. ధర్మసూత్రములు (ఘోషాయన ఆపస్తంబ ఆశ్వలాయన)	900 మొ
	200
7. మహావీరుడు, [జైనులగురుడు]	800
8. బుద్ధదేవుడు	543 లేక 477
9. శౌనకుడు మొదలగు అనుక్రమణికులు	400

10	పాణినివ్యాకరణము	350	
11.	అశోకడు	263	
12.	పతంజలియోగసూత్రములు	250	
13.	కాత్యాయనుడు	240	
14.	పరిశిష్టగ్రంథములు	300	మొ
		00	
15.	స్మృతులు (మనువు, యాజ్ఞవల్క్యుడు, కౌతముడు, వశిష్టుడు పరాశరుడు, హరీతుడు, జౌళనుడు మొదలగువారు)	200	
		9 00	
16	పురాణములు, కావ్యములు	320	
17	ఆగమములు, భక్తిమార్గగ్రంథములు	550	
		1200	
18	శంకరాచార్యులవారు కుమారిల భట్టు గౌడపదాచార్యులు	700	
19	రామానుజాచార్యులవారు యామునా చార్యులవారు	1200	
20	మేధాతిథి	1000	
21	విజ్ఞానేశ్వరుని మితాక్షరము	1200	
22	మాధవ శాయనాచార్యులవారు	1400	

వైని సుమారుగా వ్రాసిన కాలనిర్ణయమును బట్టి యిప్పటికి నాలుగైదువేలేండ్ల క్రిందట బ్రాహ్మణములలో చెప్పిన కర్మకాండ యిప్పుడాచరణలో సర్వసామాన్యముగ లేక పోవుటలో నాశ్చర్యమేమియులేదు. సుమారు రెండువేలేండ్ల క్రిందటవ్రాయబడిన స్మృతులలోని యాచారములుకూడ యిప్పటి బ్రాహ్మణులలో అపురూప మగుచున్నవి. ఇట్టిసంగతి సందర్భములలో దేశ కాలాను సారముగ సాంఘికాచారములు మనము మార్పు చేసికొనుటకు ప్రయత్నించుట నరక హేతువని యిప్పటి నేతిబీరకాయల వంటి బ్రాహ్మణ బుద్ధుల చిలుక పలుకుల నెవరును విశ్వసింప కూడదని నాపార్థన.



పూర్వమత సంప్రదాయములు.



అనేకసంవత్సరముల నుండి వంశపారంపర్యముగ వచ్చు మనోభావములు త్వరగా నశించవు ఒక్కకలము పోటుతో న్యాయశాస్త్రములను, నిబంధనలను మార్చనచ్చును గాని, పూర్వపు టలవాటులు మనలను చాలా కాలమువరకు అంటి పెట్టుకొని యుండును. ముఖ్యముగా మన మతాచారములు శీఘ్రముగావదలవు వారిలో కొన్నిమన ప్రస్తుతదైన్యస్థితికి కారణములని చెప్పవచ్చును (1) హేతువాదము నుపయోగించి సత్యమును తెలిసికొనుటకు ప్రయత్నింపకూడదు. పూర్వమత సంప్రదాయములవలననే సత్యమును నిర్ణయించవలెను. (2) మానవుని జీవితము అతనిబుద్ధి నుపయోగించి నిర్ణయించుకొను మానవసూత్రములమీదగాక, యెన్నడును మార్చకూడని కొన్నిదైవికసూత్రముల మీదనే యాధారపడవలెను. (3) ఐహికజీవనము బుద్బుదమువంటిది. ఆముష్మికజీవనమే శాశ్వతము. (4) ప్రపంచములో జరుగుపనులన్నిటికిని పూర్వజన్మకృతకర్మమే కారణము. (5) జాతీయజీవనములోని క్రమవికాసమునంతను తోసివేసి, మతసంప్రదాయశృంఖలములచే కట్టుపడి యుండవలెను. (6) మతగురువులకు ఘోరమూటాడక లొంగి యుండవలెను.

ఐన పూర్వాచారపరాయణులు ప్రస్తుతమతాచారము
 లన్నియు మార్చకూడని వేయని వాదించుచు, ప్రజాభివృద్ధి
 ఆటంకములు కలిగించుచుందురు మూఢునాలుగువేల సంవత్స
 రముల క్రిందట, అప్పటి ప్రజల కేర్పడిన నిబంధనల కాలము
 నకు పనికిరావని వారు నమ్మెను. చలనము లేక స్తంభి
 చిన సగములు దినదినాభివృద్ధి నొందుచున్న సగములకు
 వీగిపోవునని వారికి తోచెను. రాజకీయ సాంఘికాధికారి
 విషయములలో నెల్ల పూర్వకాలమునాటి పరిస్థితుల కాలమున
 కుపకరించవని వారు గుర్తించరు. ఏ పూర్వాచారమైనను
 మనకు నష్టదాయకమని తెలిసినపుడు తొలగివేయవలయును
 నని వారు గ్రహించరు ఇకముందు శ్రౌతస్మార్తకర్మ
 లలో ఈ కాలమునాటి ద్విజులు ముణిగియుండుట సాధించు
 చుదు. మతములును, మతగురువులమీద నాధారపడిన
 రాజ్యములునన్నియు అడుగంటినవి. ఆధునిక నాగరికతలో రాజ
 కీయజీవనము మతమునుండి విడదీయబడినది. మతమునది
 ఆయావ్యక్తుల మనస్సాక్షికి వదలవలసినదే గాని లోకవ్యవ
 హారములతో సంబంధింపజేసి నిర్బంధింపబడు విషయముకాదు.
 మన దేశములోని హిందువులును, మహమ్మదీయులును తమ
 పూర్వ సంప్రదాయముల నింకను పట్టుకొని వేరలాడుచున్నారు
 కాని, వారు తుర్కి, యిజిప్టు, చీనా మొదలగు దేశము
 లలో గత పదిసంవత్సరముల నుండి జరుగుచుండెన
 మార్పులను గ్రహించినయెడల ఆశ్చర్యమగ్ను లగుదురు.

స్త్రీలకును, పురుషులకును ఉన్నతవిద్య నేర్చుకొనుటకు సమానావకాశము లీయబడినది. మతము రాజకీయవిషయముల నుండి తొలగింపబడినది. ఆధునిక విద్యావిధానము పాఠశాల లలో ప్రవేశపెట్టబడెను. విదేశభాషలలోని గ్రంథములన్నియు దేశభాషలలోని కనువదింపబడుచున్నవి. దేశభాషయొక్క లిపియు, అరబిక్కు, పెర్షియన్ పదములును సంపూర్ణముగ తుర్కీ ప్రభుత్వమువారు మార్చివేయుచున్నారు. స్త్రీలకు ఘోషాతీసివేసి, ఉన్నతవిద్యనిచ్చి రాజకీయవ్యవహారములలో కూడ పాల్గొనజేయుచున్నారు ఏ రుతమునకును ప్రత్యేకసౌకర్యములు కలుగజేయుచుండలేదు. పూర్వపు టోపీలను, దుస్తులను మార్చి వేసికొనుచున్నారు. చీనాలో జుట్టుముళ్ళు కత్తిరించివేయుచున్నారు. స్త్రీలపాదములను బిగించి చిన్నవి చేసికొనుట మానివేసినారు.

మనహిందువులలోకూడ, వేయి సంవత్సరములక్రిందట నున్న మతముయొక్క రూపమే మారిపోవుచున్నది. యజ్ఞములు నిరుపయోగములనియు, వానిపేరిమీద ఏప్రాణికిగాని అనవసరమైన హింస కావింపకూడదనియు ఇప్పుడు జనసామాన్యము గ్రహించినారు. జుట్టు బొట్టు కట్టులు పూర్తిగ మారిపోవుచున్నవి. మతమనునది యీ సాంఘికాచారములతో సంబంధము లేనిదని యువకులు కొన్నిప్రశ్నలు ఈ క్రింది విధముగ పూర్వాచార పరాయణుల నడుగుటకు మొదలుపెట్టిరి.

(1) మతమనునది ఒకవిధమైన కర్మకాండకు లోబడుటయూ,

లేక భగవంతునితో ఐక్య మగుటకుగాని, ఆయన సాయుజ్యము నొందుటకుగాని ప్రయత్నించుటా? (౨) ఆయన దయాన సంపాదించుటకుగాని కోపమును తప్పించుకొనుటకుగాని అగ్రము లేని కర్మలను చేయుటమా? లేక మోక్షసంపాదనక ఆధ్యాత్మికసంబంధమైన నైతికపథమును తొక్కుటమా? (3) మతమునునది మనము చనిపోయిన తరువాతి, మన కాముష్మికనుఖము నిచ్చుటకుమాత్ర మేర్పడినదా, లేక మన నిత్యజీవనమును పరిశుద్ధపరచి మనలను సరియైన మార్గముగా నడపుట కేర్పడినదా? (4) భౌతిక విషయములలో మానస క్రోటికంతకు సౌఖ్యముల నిచ్చునిధానముల నరసి వానికి కృషి నల్పుట సత్యమైనమతమా? లేక ఆముష్మికవిషయములను గురించి క్రియాశూన్యమైన వట్టి ఊహలతోను, నిరర్థక కర్మల తోను కాలము వ్యర్థపుచ్చుట మతమా? (5) వీనిలో నేని వ్యక్తికి మోక్షగాయక మగుచున్నది? [6] ఈ మతవిషయములలో సాంఘికమోక్షము నాలోచింపక, వ్యక్తిమోక్షమునకే ప్రాధాన్య మీయవలెనా?

హైందవమతమునునది ఒకటి ప్రత్యేకముగ లేకేలేదు. ప్రపంచములోని మానవక్రోటికంతకును, వారివారి యోగ్యతలనుబట్టి పరమేశ్వరుని సేవించుమార్గములన్నియు దీనిలో చేరియున్నవి మనఋషులు వీనిలో దేనిని నిరసించుటలేదు. ప్రపంచములోని యేదేశము వాడైనను, ఏజాతివాడైనను హైందవులలోని యేసమాజములోనైనను చేరవచ్చును. ఒక

అమెరికాదేశీయుడుగాని, జపానుదేశీయుడుగాని మనదేశములో చాకలి, మంగలి వృత్తుల నవలంబించి ఆ యా సమాజములలో చేరి, వారి సంప్రదాయముల నవలంబించగ నే హిందువుడగుచున్నాడు. ఈతడే కొంత కాలమునకు మనదేశములో ఏరాష్ట్రములోనో బ్రాహ్మణులలోకూడ చేరవచ్చును.

మనమందరము ఇటులనే అయియుందుము. మనమందరము మొదటమిశ్రజాతులవారమే. ఆర్యుల యొక్కయు, సితియన్, పార్షియన్, యవన, పారశీక, తురేనియన్, మంగోలియన్ మొదలగు జాతులయొక్కయు వివిధరక్తములన్నిటిలో గలసియే యున్నవి. నుమారు మూడువేల సంవత్సరములనుండి, కొంత వరకు ఇవి శిలారూపము దాల్చి ప్రత్యేకముగ నున్నట్లు కనుపడును. మనమతము ఎవరిని హిందువుగ నుండకూడదని అభ్యంతర పెట్టలేదు. క్రైస్తవులను, మహమ్మదీయులను, ఇంక నితరమతములవారిని మనదేశసంప్రదాయములలో నిరాక్షేపము కలుపుకొనవచ్చును. అట్లు కలియుచున్నారు. అంతర్జాతీయ వివాహములవలన ముందు కలియగలరు.

హిందువులలో ఎవరి యిష్టప్రకారము వారు బ్రహ్మజ్ఞాన చేసికొనవచ్చును. ఈశ్వరుని కొకయాకారము లేదనియు, అయినను పూజించుటవలన ఎట్టిలాభసప్తము లుండవనియు చెప్పినంతమాత్రమున, అట్టివాడు హిందువు కాకపోడు. పోద్గులు, చార్లకులు మొదలగు వారినికూడ హిందువులుగ

పరిగణింపవచ్చును బ్రాహ్మణమత మనునది యొకటి యున్నదనుమాటవాస్తవముగాని, అది కేవలము కర్మలతో చేరియుండి, నామమాత్రావశిష్టమై యున్నది. శ్రౌతస్మార్త కాండలను తెలిసికొని వానిని ఆచరణలో పెట్టబ్రాహ్మణులే మిక్కిలి యరుదుగనున్నారు. ఈసృష్టియొక్క యుత్పత్తి, మరణము, పునర్జన్మ, మోక్షము, జీవుడు మొదలగువానిని గురించి హేతుపూర్వకమైనవాదము మనయుపనిషత్తుల లోనే కనబడుచున్నది గనుక, అన్నిమతములలోను మన మతమే యుత్కృష్టమని మనము ప్రగల్భములు కొట్టుకొనుచుందుముగాని, యిది వేదాంతము గాని మతము కాదని తెలిసికొన్నయెడల నిప్పటి మూఢచూతాచారములను త్రోసివేయక తప్పదు. అస్పృశ్య వర్ణాశ్రమధర్మసభలవారును, సరాసనమండలివారును వారి యిటీవలి మతగ్రంథములు చూపించి సాంఘికవిషయములలో నోరెత్తుట కెట్టి స్థానములేదు. పరమత సహనము వేదాంతులకున్నది గాని, బ్రాహ్మణ మతస్థులకు లేదు. వీరి కున్న పట్టుదల యితరవర్ణముల వారికి గాని, యితరమతస్థులకుగాని లేదు. మన దేశములో నూటికి ఐదుగురైనను లేని యీ బ్రాహ్మణమతస్థు లాడించినట్లు తక్కినవర్ణముల వారు ఇంకను ఎంతకాలమాడదలచిరో గోచరము గాకుండ నున్నది. ఇప్పుడు బ్రాహ్మణులలోనే బ్రాహ్మణమతము అదృశ్యమగుచున్నది. జంబేములుమాత్రము మిగిలియున్నవి. గుంజాబోయిన డొల్లవలె ఆర్థము తెలియని మంత్రములు, నిరర్థక క్రియలు

మాత్రము బ్రాహ్మణమత పురోహితులవద్ద కనుపడుచు
న్నది. తక్కినవారు వీనికి ఊరక తలలూపుచుందురు. ఇట్టి
మతాచారములు మనలోని యల్పజ్ఞుల కింకను కొంతకాలము
రుచించి పచ్చునేమో కాని, సామాన్యవిద్యను నేర్చుకొని,
ప్రపంచమాలోని యితరజాతులవారిని గురించి తెలిసికొనుచు,
కొంచెమైననిగితజ్ఞానము గలవా రందరు ఈశుష్కకర్మ
కాండకుత్రోసిరాజు చెప్పుచునే యున్నారు. శాకాహార మొ
క్కటియే ఈదేశపు వైశ్య బ్రాహ్మణులకు గౌరవమును
ప్రపంచమందంతటనుకలుగజేయుచున్నది. మనప్రపంచద్రావిడు
లలో కూడ ఈ సుగుణసంపత్తుకు తిలోదకము లిచ్చువారనేక
మంది యున్నారు. తమసంఘాపేక్షకు స్వప్రపంచకులై మూఢా
చారములకు దాసులగు చున్నారు. కాబట్టి భక్తి, జ్ఞాన, ధ్యా
న, కర్మయోగములన్నియు నైతికమార్గమునకే త్రోవచూపి
మనల నందరిని తరింపజేయునని భగవద్గీత స్పష్టముగ చెప్పు
చున్నపుడు, క్రైస్తవ, మహమ్మద, బుద్ధ, రాముడు, కృష్ణుడు
మొదలగువారందరియెడలను మనస్సహృదయములకు గౌరవముండి
తిరును. మతములలో వ్యత్యాసములను పాటించము. సగుణ
సర్వణోపాసకులలో నెవరిని నిరసించము. మూఢాచారములను
త్రోసిపుచ్చెదము. మోక్షసేవయే భగవత్సేవగ నెంచి మానవ

సౌభ్రాత్రమునకు మనహిందువులు ముఖ్యముగా పాటుపడవలెను. దేశజల వికమత్యమునకు భంగకరముగా నుండి, యిప్పటి యధోగతికి కారణభూతమైన బ్రాహ్మణనుతాచారములు, ఎంతవురాకృతము లైనను, మనము మార్చుకొనవలసియుండుము.

సమాప్తము.

శ్రీ చింతామణి ముద్రాక్షరశాలయందు ముద్రింపబడియె.

రాజమండ్రి

